

ఆంధ్రప్రదేశ్ శాసన పరిషత్ కార్యకలాపాలు
ANDHRA PRADESH
LEGISLATIVE COUNCIL DEBATES

అధికార నివేదిక
OFFICIAL REPORT

సోమవారం, మార్చి 29, 2010
పదకొండవ సమావేశము, సంపుటము IV, నంబరు.2
వికృతి నామ సంవత్సర చైత్ర శు. 14

MONDAY, THE 29TH MARCH, 2010
ELEVENTH SESSION, VOLUME IV, NO.2
8 CHAITRA, 1932 S.E.

* * * * *

శాసన పరిషత్తు సచివాలయము,
పబ్లిక్ గార్డెన్స్,
హైదరాబాద్ - 500 004.

LEGISLATURE SECRETARIAT,
PUBLIC GARDENS,
HYDERABAD - 500 004.

ఆంధ్రప్రదేశ్ శాసన పరిషత్తు

ప్రధాన అధికారులు

చైర్మన్	:	డా. ఎ. చక్రపాణి
డెప్యూటీ చైర్మన్	:	శ్రీ మహ్మద్ జానీ
ఉపాధ్యక్షుల పేర్ల వట్టిక	:	శ్రీ గిడుగు రుద్రరాజు శ్రీ ఎస్. జగదీశ్వర్ రెడ్డి శ్రీ ఐలాపురం వెంకయ్య శ్రీ చుక్కా రామయ్య
కార్యదర్శి	:	డా. ఎస్. రాజ సదారామ్
సంయుక్త కార్యదర్శులు	:	శ్రీ డి. శివరావు శ్రీ ఎం.వి.వి. సత్యానందం
ఉప కార్యదర్శులు	:	శ్రీ డి. సర్పింహులు శ్రీ పి. సత్యనారాయణ శ్రీ కె. సుభాష్ చంద్రబోస్ శ్రీమతి ఎ. గిరిజాసుందరి
సహాయ కార్యదర్శులు	:	శ్రీ ఎస్. జయరాం శ్రీ కె. సత్యనారాయణరావు శ్రీ మహ్మద్ జహీరుద్దీన్ శ్రీమతి ఎ. సత్య సాయి లక్ష్మి శ్రీ జి. వెంకట కృష్ణ శ్రీ పి. బాలకృష్ణమూచార్యులు శ్రీమతి ఎ. ప్రభ శ్రీమతి వై. వెంకట రమణమ్మ శ్రీ పి. రవీంద్రరెడ్డి శ్రీమతి బి. నరసమ్మ శ్రీమతి ఎ. బెనడిక్ట్ స్వామి శ్రీమతి టి. సుశీల శ్రీ ఎం.వి.యస్. బాపిరాజు
మార్షల్	:	శ్రీ ఆర్. సీతారామారావు
చీఫ్ రిపోర్టర్	:	శ్రీ సురారపు దుర్గాప్రసాద్

ఆంధ్రప్రదేశ్ శాసన పరిషత్తు కార్యకలాపములు

అధికార నివేదిక

సోమవారం, మార్చి 29, 2010

విషయ సూచిక

1. సభా కార్యక్రమం :

విషయం : వాయిదా తీర్మానాల అనుమతి గురించి.

2. ప్రకటన :

3. సక్షత్రపు గుర్తుగల ప్రశ్నలు - వాగ్రూప సమాధానాలు :

4. అత్యవసర ప్రజాస్రాముఖ్యంగల విషయాలను ప్రభుత్వ దృష్టికి తెచ్చుట :

విషయాలు : i) “రాష్ట్రంలో, ముఖ్యంగా విశాఖపట్నంలో డిసిసిబి నియంత్రణలో ఉన్న ప్రాథమిక వ్యవసాయ, సహకార సంఘాలలో అవినీతి” గురించి.

ii) “హైదరాబాద్, నారాయణగూడలో పలు అంతస్తుల భవనం కూలి పోవుట” గురించి.

iii) “శ్రీ కాకుళం జిల్లా, సోంపేట లోని మెస్సర్స్ ఎన్.సి.సి లిమిటెడ్ కు మాగాణి భూమిని కేటాయించుట” గురించి.

5. సభా సమక్షంలో ఉంచిన పత్రం :

6. సభా సమక్షంలో పెట్టిన పత్రం :

7. ప్రత్యేక ప్రస్తావన :

8. అర్జీల సమర్పణ :

9. ప్రకటనలు :

విషయాలు : i) ఆరోగ్య, కుటుంబ సంక్షేమ శాఖ మంత్రి ప్రకటన.

“నిజామ్ ఇన్స్టిట్యూట్ ఆఫ్ సైన్సెస్ లో శాసనపరిషత్తు సభ్యులు శ్రీ చుక్కా రామయ్యగారి సతీమణి శ్రీమతి కె. లక్ష్మీబాయి గారికి జరిగిన వైద్యం” గురించి.

ii) “ముస్లింలలో సామాజికంగా, విద్యావరంగా వెనుకబడిన వర్గాలకు అనుకూలంగా ఆంధ్రప్రదేశ్ రిజర్వేషన్ చట్టం, 2007” గురించి.

10. ప్రభుత్వ ప్రతిపాదనలు :

11. అఘుచర్చ :

విషయం : ఓబుళాపురం, బయ్యారం లకు సంబంధించి, ప్రత్యేక నిర్దేశంతో గనుల విధానం పై గనుల శాఖ మంత్రి సమాధానం.

* * * * *

ఆంధ్రప్రదేశ్ శాసనపరిషత్తు
2010, మార్చి 29 వ తేది, సోమవారం
పదకొండవ సమావేశపు ఇరవైవ రోజు

(సభ ఉదయం 10.00 గంటలకు ప్రారంభమైనది. గౌరవ చైర్మన్ అధ్యక్ష స్థానంలో ఉన్నారు.)

* * *

సభా కార్యక్రమం

వాయిదా తీర్మానాల అనుమతి గురించి

MR. CHAIRMAN: Now, Question Hour.

SRI PUVVADA NAGESWARA RAO (ASSEMBLY) : Sir, we have given adjournment motions. Please permit us for atleast one minute.

MR. CHAIRMAN: Today, I have received five adjournment motion notices regarding disturbances in the Old City.

The first adjournment motion given notice of by Sri Dadi Veerabhadra Rao Garu and others regarding need to discuss about the law and order situation arising out of the recent incident in Old City of Hyderabad has been disallowed.

The second adjournment motion given notice of by Sri Puvvada Nageswara Rao Garu and others regarding failure of the Government in controlling attacks on properties by anti-social elements due to the recent incident in Old City of Hyderabad has been disallowed.

The third adjournment motion given notice of by Sri Cherupally Seetha Ramulu Garu regarding attacks on properties, vehicle, police and media by anti-social elements belonging to two groups and failure of police in making old city in normalcy has also been disallowed.

The fourth adjournment motion given notice of by Sri Dachuri Rami Reddy Garu and others regarding tension mounting among students and innocent people due to recent clashes in Old City of Hyderabad has been disallowed.

The fifth and the last adjournment motion given notice of by Dr K. Nageswar Garu regarding communal violence and disturbances in the Old City of Hyderabad has also been disallowed.

శ్రీ పువ్వాడ నాగేశ్వరరావు : అధ్యక్షా, దురదృష్టవశాత్తు, ఇది సెన్సిటివ్ ఇష్యూ. నేను దీనిని ఏదో స్వార్థానికి ఉపయోగించుకోవాలనే ధోరణి కాదు. రాష్ట్రంలో పదే పదే ప్రశాంతత ఏర్పడే సందర్భంలో చిన్నదో పెద్దదో అల్లరి జరగడం, ఉద్రిక్తత ఏర్పడడం జరుగుతోంది. కావున సంబంధిత అన్ని పార్టీల వారిని పిలిపించి దయచేసి ఒక సమావేశాన్ని ఏర్పాటు చేయడమే కాకుండా, అక్కడ, ఇక్కడ కూడా అన్ని పార్టీలవారు, అన్ని పర్సనలవారు ఇన్‌వోల్వ్ అయ్యేట్లుగా రాబోయే వాటిని వివేకపూరిత పరిస్థితులను నిరోధించడానికి కాపలసిన

ఆలోచనలు చేయాలని, తమ దృష్టికి తేవాలని అడ్జర్నమెంట్ మోషన్ ఇచ్చాము. ఆందోళనలు పోయి ప్రశాంత వాతావరణం కావాలని, శాంతి సామరస్యం కావాలని కోరుతూ అడ్జర్నమెంట్ మోషన్ ఇవ్వడం జరిగింది.

శ్రీ వై.వి.బి. రాజేంద్రప్రసాద్ (కృష్ణా) : అధ్యక్షా, మొన్న, నిన్న, ఈ రోజు పాత బస్టిలో అల్లర్లు కంటిన్యూ అవుతున్నాయి. పరిస్థితి తీవ్రంగా ఉంది. ఈ విషయాన్ని తమ దృష్టికి అడ్జర్నమెంట్ మోషన్ ద్వారా ఇవ్వాలనుకొన్నాము. ఇచ్చాము. దాని మీద ప్రభుత్వం ఏమయినా చర్యలు తీసుకొంటుందా? ఇది చాలా సున్నితమైన అంశం ఇది ఇతర ప్రాంతాలకు కూడా విస్తరిస్తోందని అంటున్నారు. పదవ తరగతి పరీక్షలు జరుగుతున్నాయి. పరిస్థితి ఆందోళనకరంగా ఉంది. ప్రభుత్వం ఏమి చర్యలు తీసుకుంటుందో ప్రకటన ద్వారా తెలియచేయాలని కోరుతున్నాను.

శ్రీ చేరుపల్లి సీతారాములు (అసెంబ్లీ) : పాత బస్టిలో రెండు రోజుల నుండి మత ఘర్షణలు జరుగుతున్నాయి. చాలా కాలం నుండి హైదరాబాదు ప్రశాంతంగా ఉంటే, రెండు రోజుల నుండి ఆందోళనకర పరిస్థితి ఏర్పడింది. అధికారులు ఏమి చెబుతున్నారంటే, దీని వెనక రాజకీయ కుట్ర ఉండవచ్చునని, అదృశ్య శక్తుల హస్తం ఉండవచ్చుననే అనుమానం వ్యక్తపరుస్తున్నారు. ఇది చాలా సీరియస్ అంశం. రాష్ట్రంలో అనేక పరిణామాలు జరుగుతున్నాయి. ఈ ఘర్షణలను రాజకీయ కోణంతో పరిశీలించవలసిన అవసరం ఉంది. కాబట్టి సవివరంగా చర్చిస్తే అనేక విషయాలు మాట్లాడడానికి అవకాశం ఉంటుంది. ఈ విషయాన్ని సభ చర్చించాలని కోరుతున్నాను. చర్చించడం కూడా మంచిది.

శ్రీ దాచూరి రామిరెడ్డి (ప్రకాశం, నెల్లూర్, చిత్తూర్) : ముఖ్యంగా లోకల్ సంఘటనలు దృష్టిలో పెట్టుకొని ఈ మొత్తం సగరం గందరగోళంగా ఉంటే నిఘా విభాగం ఇటువంటి విషయాల్లో ముందుగానే పోలీసులను హెచ్చరించకపోవడం నిఘా విభాగం వైఫల్యంగా కనబడుతోంది. ఆ సంఘటన జరిగిన రోజున పోలీసులు తగిన విధంగా స్పందించి ఉంటే, మరుసటి రోజు జరగడానికి అవకాశం లేదు. మూడవది, గుండా యాక్ట్ క్రింద సమెదయిన వారు చాలా మంది ఉన్నారు. ఇటువంటి సందర్భంలో వారందరిని ముందుగానే అరెస్ట్ చేసి ఉంటే, ఈ విధంగా జరగడానికి అవకాశం ఉండదు. ఇది చాలా సీరియస్ ఇష్యూ. కాబట్టి విడిగా అరగంట చర్చ పెట్టి ఇటువంటి ప్రమాదం ఇతర ప్రాంతాలకు వ్యాప్తి చెందకుండా చేయాలని కోరుతున్నాను.

డా. కె. నాగేశ్వర్ (మహబూబ్ నగర్, రంగారెడ్డి, హైదరాబాద్) : అధ్యక్షా, అందరికీ ఆందోళన ఉంది. ప్రశ్నోత్తరాల సమయం వాయిదా వేసి ఈ సమస్యని చర్చించాలి. సంఘ విద్రోహ చర్యలపై కఠిన చర్యలు తీసుకోవాలి. శాసన మండలి ప్రజలకు శాంతియుతంగా ఉండాలని, సామరస్యం పాటించాలని విజ్ఞప్తి చేద్దాము. ప్రభుత్వం తీసుకొనే చర్యలు చెబితే మాకు తెలిసినమేరకు సలహాలు ఇస్తాము. ప్రజలకు సభ ద్వారా ఒక మంచి మెసేజ్ సమాజంలో అన్ని వర్గాలకు ఇద్దాము. సభ ద్వారా సంఘ విద్రోహ శక్తులకు ఈ ప్రభుత్వం కఠినంగా వ్యవహరిస్తుందని మెసేజ్ ఇద్దాము. శాంతిభద్రతలు కాపాడడానికి చర్చ చేపట్టాలని తమ ద్వారా కోరుతున్నాను.

(జూపూడి ప్రభాకరరావు నుండి అంతరాయం)

MR. CHAIRMAN: Prabhakar Rau garu, I called the names who have given adjournment motion notices. You have not given the adjournment motion notice...

శ్రీ ధర్మాన ప్రసాదరావు : అధ్యక్షా, శాసన సభలో కూడా కొన్ని వాయిదా తీర్మానాలు వస్తే, ముఖ్యమంత్రిగారు స్పందించారు. పోలీసు ఉన్నతాధికారులతో ప్రతి గంటా చర్చిస్తూ, అవసరమైన డైరెక్షన్స్ ఇస్తున్నారు. ప్రస్తుతం పరిస్థితులన్నీ కంట్రోల్లో ఉన్నాయి. ఉదయం కూడా హోంమంత్రిగారు ఆ ప్రదేశాలకు వెళ్లి అక్కడి పరిస్థితిని చూసి రావడం జరిగింది. ఇప్పుడు కూడా శాసన సభ దగ్గర ఇతర అధికారులను పిలిపించి, ఫ్లోర్ లీడర్స్ని ఈ సగరానికి సంబంధించిన శాసనసభ్యులతో సమావేశం ఏర్పాటు చేస్తున్నారు. వారు ఇచ్చిన సూచనలు తీసుకొని మరింత వేగంగా, మామూలు పరిస్థితికి సగరం రావడానికి చర్యలు తీసుకోవడం జరుగుతుంది. ఎవరూ ఆందోళన చెందవలసిన అవసరం లేదు. ప్రభుత్వం తగు చర్యలు తీసుకుంటోందని మనవి చేస్తున్నాను.

MR. CHAIRMAN: Masquati Saheb, on behalf of your party Sri Rajendra Prasad spoke. Any how, the old City Legislators are meeting. You can go there and join.

ప్రకటన

MR. CHAIRMAN: I am to announce to the House that I have received the following Message from the Hon'ble Speaker, Andhra Pradesh Legislative Assembly:

"In accordance with Rule 123 of the Rules of Procedure and Conduct of Business in the Andhra Pradesh Legislative Assembly, I transmit a copy of the following Bill passed by the Legislative Assembly on 26th March, 2010"

The Andhra Pradesh Excise (Third Amendment) Bill, 2010 (L.A.Bill No.11 of 2010) (as passed by the A.P. Legislative Assembly

The above Bill will be taken-up today i.e. 29.03.2010.

2. I am also to announce to the House that I have received the following message from the Hon'ble Speaker, Andhra Pradesh Legislative Assembly:

"In accordance with Rule 101 of the Rules of Procedure of Conduct of Business in the Andhra Pradesh Legislative Assembly, the following motion, moved and adopted by the Andhra Pradesh Legislative Assembly, is communicated to the Andhra Pradesh Legislative Council for concurrence.

That the Andhra Pradesh Public Property (Prevention of Damage and Recovery Loss) Bill, 2010 (L.A.Bill No.1 of 2010) be referred to the Joint Select Committee."

3. I am also to announce to the House that for the conduct of Election of One Member of Andhra Pradesh Legislative Council to serve as Members of the State Co-ordination Committee under Section 13 (1)(g) of Persons with Disabilities Act, 1995, I fix the following programme:

- | | | | |
|----|---|---|-----------------------------|
| 1. | Last date for filing of Nominations | : | upto 3.00 P.M. on 29-3-2010 |
| 2. | Date of scrutiny of Nominations | : | 4.00 P.M. on 29-3-2010 |
| 3. | Last date for withdrawal of Nominations | : | 5.00 P.M. on 29-3-2010 |

4. Date on which a poll shall, if necessary, be held : from 9.00 A.M. to 1.00 P.M. on 30-3-2010 (Tuesday)

ఉ. 10.10

నక్షత్రపు గుర్తుగల ప్రశ్నలు - వాగూప సమాధానాలు

రైతులకు పావలా వడ్డీ పథకం

ప్రశ్న నెం.181 (3937)

శ్రీ జూపూడి ప్రభాకర రావు (నామినేటెడ్);

గౌరవనీయులైన వ్యవసాయ శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- అ) ప్రతిష్టాత్మకంగా ప్రారంభించిన పావలా వడ్డీ పథకం సక్రమంగా అమలు జరగడంలేదన్న విషయం వాస్తవమేనా;
- ఆ) అయితే, అందుకు గల కారణాలేమిటి;
- ఇ) ఈ ఆర్థిక సంవత్సరంలో రైతులకు రుణాలను పంపిణీ చేయడానికి విడుదల చేసిన నిధుల పరిమాణమెంత;
- ఈ) రాష్ట్రంలో జిల్లావారీగా లబ్ధిపొందిన రైతుల వివరాలేమిటి ?

వ్యవసాయ శాఖ మంత్రి (శ్రీ ఎన్. రఘువీరా రెడ్డి):

అ) లేదండీ .

ఆ) ఈ ప్రశ్న ఉత్పన్నం కాదు .

ఇ) బ్యాంకులు సమర్పించిన క్లెయిముల ఆధారంగా 2008-09 సం. లో పావలావడ్డీ పథకం క్రింద మొత్తాలను తిరిగి చెల్లించడానికి రాష్ట్రంలోని వ్యవసాయ శాఖ జాయింట్ డైరెక్టరీలందరికీ ముందస్తుగా రూ. 60 .00 కోట్ల మొత్తాన్ని విడుదల చేయడమయింది. సమాధానంలో ఉన్నది కాకుండా ఈ సభకు అదనంగా నేను ఇచ్చే సమాచారం ఏమిటంటే, మొన్న అప్రూవ్ అయినప్పుడు పొరబాటు జరిగింది. బ్యాంకులకు సమర్పిస్తున్న క్లెయిముల ఆధారంగా 2009-10 సం. లో పావలావడ్డీ పథకం క్రింద మొత్తం తిరిగి చెల్లించడానికి రాష్ట్రంలోని వ్యవసాయ శాఖ జాయింట్ డైరెక్టరీలందరికీ ముందుగా రూ. 60 కోట్ల మొత్తాన్ని విడుదల చేయడమయింది. ఈ 2009-10 సం. లో ఖరీఫ్ పంట రుణాలు రూ. 14406.74 కోట్లు. ఖరీఫ్ దీర్ఘకాలిక రుణాలుగా రూ.5413.97 ఇచ్చాము. అలాగే రబీలో పంటరుణాలుగా రూ.660 .93 కోట్లు, రబీలో దీర్ఘకాలిక రుణాలకు రూ.2552.11 కోట్లు రుణాలు రైతులకు అందించడం జరిగింది .

ఈ) అనుబంధం రూపంలో వివరాలను సభాసమక్షంలో వుంచడమయింది .

ANNEXURE**STATEMENT SHOWING THE BUDGET RELEASED AND EXPENDITURE INCURRED DURING 2009-10 UNDER PAVALA VADDI SCHEME AS ON 25.02.2010.**

S.No	District	Budge Released (Lakhs)	Expenditure incurred		
			No. of farmers	Amount reimbursed	Percentage achieved
01.	Srikakulam	200	20792	137.53	69
02.	Vizianagaram	200	28016	96.27	48
03.	Visakhapatnam	200	3855	33.37	17
04.	East Godavari	200	29762	161.93	81
05.	West Godavari	1052	112261	785.00	75
06.	Krishna	200	15970	150.13	75
07.	Guntur	200	10018	180.19	90
08.	Prakasham	200	4250	162.01	81
09.	Nellore	200	16377	153.01	77
10.	Kurnool	200	22651	137.94	69
11.	Aananthapur	200	47740	200.00	100
12.	Kadapa	700	83180	653.66	93
13.	Chittoor	200	3609	58.16	29
14.	Rangareddy	200	17819	124.00	62
15.	Nizamabad	200	6213	65.63	33
16.	Medak	200	24749	114.63	57
17.	Mahaboobnagar	200	19304	97.56	49
18.	Nalagonda	200	13475	99.22	50
19.	Warangal	200	16785	121.71	61
20.	Khammam	200	30793	178.60	89
21.	Karimnagar	200	14147	200.00	100
22.	Adilabad	448	31829	200.00	45
	Total	6000	573595	4111.25	69

శ్రీ జూపూడి ప్రభాకర రావు : అధ్యక్షా, ఒక ప్రతిష్టాత్మకమైన పద్ధతిలో దివంగత డా. వై ఎస్ రాజశేఖర రెడ్డిగారు ప్రవేశపెట్టిన పావలా వడ్డీ అనేది దేశం మొత్తం అలముకొంటున్నది. అదే క్రమంలో ఇక్కడ ప్రవేశపెట్టబడిన ఈ పథకం ద్వారా ఏ బ్యాంకులయితే జాతీయం చేశారో ఆ బ్యాంకులు ప్రజలకు ఉపయోగపడాలని, రైతులకు ఈ బ్యాంకులను అలవాటు చేయడంకోసం, అదేవిధంగా రైతులకు అప్పులు ఇచ్చి, తిరిగి వాటిని వసూలుచేసుకునే పద్ధతి చేసిన క్రమంలో పావలా వడ్డీకి సబ్సిడీ అందడంలేదని రైతులు రోడ్పైకి వచ్చి ఆందోళన చేసి, రుణం తీర్చినా చేరని సబ్సిడీ అని మీడియాలో వస్తున్నది. దీనిపైన ఆందోళన జరుగుతున్న క్రమంలో, డా. రాజశేఖర రెడ్డిగారు ప్రవేశపెట్టిన ఈ పావలా వడ్డీ రైతులకు చేర్చే క్రమంలో కొత్తపాలసీకి కొంతకాలం ఎదురుచూడాలని అంటున్నారు. అధికారుల చుట్టూ, ఆఫీసుల చుట్టూ తిరిగి, తిరిగి ప్రస్తుత పరిస్థితి నెలకొంది కాబట్టి అడుగుతున్నాను. దీనిపై మంత్రిగారు సవివరంగా వివరణ ఇవ్వాలి. రుణాలు ఇవ్వడంలో

ఇబ్బందులు ఉన్నాయా అంటే లేదని అన్నారు . లేకపోతే, రైతులు, అధికారులు, బ్యాంకుల చూట్టూ ఎందుకు తిరగవలసి వస్తున్నదో చెప్పాలి .

శ్రీ ఆర్ . రెడ్డవ రెడ్డి (చిత్తూరు) : అధ్యక్షా, చిత్తూరు జిల్లాలో ఇన్ఫుట్ సబ్సిడీగా క్రాప్ లాస్ క్రింద రూ. 50 కోట్లు ప్రకటించారు . అది ఎప్పుడు ఇస్తున్నారు ? ఇన్ స్యూరెన్స్ చేసుకున్న రైతులను విల్ హెల్డ్ చేశారు . వారికి కూడా ఇచ్చే నిషయం పరిశీలిస్తారా ? డబ్బు ఎప్పుడు విడుదల చేస్తారు ? మంత్రిగారు చెప్పాలని కోరుతున్నాను .

శ్రీ వై వి బి రాజేంద్రప్రసాద్ : అధ్యక్షా, మంత్రిగారు 2008-09 సంవత్సరానికి రూ. 60 కోట్లు విడుదల చేయడం జరిగిందని సమాధానంలో పేర్కొనడం జరిగింది. కానీ ఆ రూ. 60 కోట్లు ఇంతవరకు రైతులకు అందలేదని గ్రామాలలో చాలా ఆందోళనకరంగా ఉన్నారు . మీరు విడుదల చేశామని అంటున్నారు . గ్రాండ్ రిలేవెడ్ రైతులు అందలేదని ఆందోళన చేస్తున్నారు. దీనిపై మంత్రిగారు సమాధానం చెప్పాలని కోరుతున్నాను . నూతనవిధానం ఇంప్లిమెంట్ చేస్తామని అంటున్నారు కానీ గత సంవత్సరం, ఈ సంవత్సరం కూడా రైతులకు వర్తింపజేయడంలేదని ఆందోళన ఉంది. బ్యాంకర్లు కూడా చెబుతున్నారు . దీనిపై మంత్రిగారు స్పష్టంగా కొత్తవిధానం అమలుచేస్తున్నారా? పాత విధానం కంటిన్యూ చేస్తారా లేక నేరుగా రైతులకు అందించే విధానం ఉందా సమాధానం చెప్పాలి .

శ్రీ ఎన్ . రఘువీరా రెడ్డి : అధ్యక్షా, గౌరవసభ్యులు చెప్పినట్లు వడ్డీలు ఎక్కువ కావడంవలన రైతులకు చాలా ఇబ్బందిగా ఉందని 2004 సం. లో ఢిల్లీలో యుపిఏ, ఇక్కడ కాంగ్రెస్ పార్టీలు అంధకారంలోకి వచ్చిన తరువాత వడ్డీలు బాగా తగ్గించే ప్రయత్నాలు ఆ ప్రభుత్వాలు చేశాయి. 2003-04 సం. లో 12 శాతం వడ్డీ రైతులు తీసుకున్న పంటరుణాలపైన ఉండేది. అలాంటిది 2009- 10 సం. నాటికి 7 శాతం కేంద్రప్రభుత్వం తగ్గించింది. 2010-11 సం. నాటికి 5 శాతం మాత్రమే వడ్డీ ఛార్జీ చేయబోతున్నారు. మిగిలింది కేంద్రప్రభుత్వం నుండి సబ్సిడీగా ఇస్తున్నారు. నేను ఒక ఉదాహరణ ఇస్తున్నాను. 2003-04 సం. లో రాష్ట్రంలో రూ.7903 కోట్లు పంటరుణాలు ఇస్తే, ఆనాడు రైతులు వడ్డీ చెల్లించింది రూ. 948 కోట్లు. 2009-10 సం. లో ఇంతవరకు ఇంకా ఈరోజు, రేపు మూడు రోజులు ఉంది. ఇంకా కొంత పెరగవచ్చు గానీ, మేము ఇచ్చిన పంటరుణాలు రూ.20468 కోట్లు, దానికి పావలా వడ్డీ ఇస్తున్నాము కాబట్టి రైతులు కేవలం రూ. 614 కోట్లు మాత్రమే చెల్లిస్తున్నారు. రూ. 7 వేల కోట్లకు రూ. 1000 కోట్లు వడ్డీ చెల్లిస్తే, ఈ రోజు రూ. 20 వేల కోట్లకు వడ్డీ రూ. 600 కోట్లు గా వడ్డీ చెల్లించే కార్యక్రమం డా . వై ఎస్ రాజశేఖర రెడ్డిగారు ఆనాడు వడ్డీ రేటు తగ్గించడం ద్వారా రైతు భారాన్ని తగ్గించాలని నిర్ణయం తీసుకోవడం జరిగింది . ఈ సంవత్సరం రూ.5,73,595 మంది రైతులకు ప్రయోజనం చేకూరింది . రూ. 60 కోట్లు విడుదల చేయడం జరిగింది . ఏ ఏ జిల్లాల్లో ఎంత ఎవైల్ చేసుకున్నారో ఇచ్చాము . ఇచ్చి మూడురోజులయింది . నిన్నటివరకు ఉన్న సమాచారం మేరకు రూ. 44.74 కోట్లు పావలావడ్డీకి రీఇంబర్స్ మెంట్ చేయడం జరిగింది. రైతు 7 శాతం కడతారు. తరువాత 4 శాతం డిఫరెన్స్ ను రీఇంబర్స్ చేయడం జరుగుతుంది. గౌరవసభ్యులు డిలే అవుతున్నదని చెప్పినమాట వాస్తవం. చాలా లెబోరియల్ ప్రాసెస్ ఉన్నందున ఫైనాన్స్ నుండి కమీషనర్ కు డబ్బు వెళ్లాలి. కమీషనర్ నుండి జాయింట్ కమీషనర్స్ కు, అక్కడ నుండి అసిస్టెంట్ కమీషనర్స్ కు ఆ పైన అగ్రికల్చర్ ఆఫీసర్స్ వద్దనుండి బ్రెజరీలకు వెళుతుంది. అదేవిధంగా క్రిందస్థాయి నుండి పైస్థాయి చేరాలి. అందువలన డిలే అవుతోంది .

ఉ. 10.20

అధ్యక్షా, ఆలస్యం అవుతోందని, ఈ మధ్యనే ప్రభుత్వం, ఒక ప్రపోజల్ కూడా సైనాన్స్ వారితో, ఎస్ఎల్బిసి వారితో మాట్లాడి ఆన్లైన్లో సింప్లిఫై చేసే కార్యక్రమం చేపట్టాము. ఏ రైతు అప్పు పెడతారో ఆ బ్యాంకు వారికి వెంటనే చెల్లించే విధంగా ఒక ప్రపోజల్ మూడు, నాలుగు సమావేశాల్లో పెట్టాము. ఆ విధంగా ప్రయత్నం చేస్తున్నాము. నేను అప్యూర్ చేస్తున్నాను. పాపలా వడ్డీ అనేది ఒక పవిత్రమైన కార్యక్రమం. త్వరితగతిన ఆలస్యం కాకుండా చేయాలని ఉంది. వారు చెప్పింది వంద శాతం కరెక్ట్. నేను దానిని ఒప్పుకుంటున్నాను. దీనికిగాను ప్రస్తుతం మినిమం నాలుగు మాసాలు పడుతోంది. రైతులకు చెల్లించిన తరువాత రీ-ఇంబర్స్మెంట్ కోసం అంత సమయం పడుతోంది. కాబట్టి ఆ సమయాన్ని తగ్గించడానికి ప్రయత్నం చేస్తాము.

శ్రీ విటపు బాలసుబ్రహ్మణ్యం : మంత్రిగారు ఇచ్చిన పట్టికలో చూస్తే, జిల్లా జిల్లాకు చాలా పెద్ద తేడా ఉంది. ఉదాహరణకి, కడప జిల్లాలో 80,130 మంది రైతులు లబ్ధిపొందగా, కడప పక్కనే ఉన్న చిత్తూరు జిల్లాలో 3,609 మంది మాత్రమే ఈ విధంగా లబ్ధిపొందినవారున్నారు. ఎందుకు ఈ వ్యత్యాసం? దానికి గల కారణాలు చెప్పవలసిందిగా కోరుతున్నాను.

శ్రీ ఎన్. రఘువీరారెడ్డి : ఇందాక గౌరవసభ్యులు చెప్పనట్లుగా, ఏ రైతు తిరిగి చెల్లిస్తారో, ఆ తరువాత రీ-ఇంబర్స్మెంట్ చేస్తాము. ఒక జిల్లాకి ఎక్కువ తక్కువ అని కాదు. ప్రతీ జిల్లాకు కూడా రూ.2 కోట్లు తక్కువ కాకుండా రిలీజు చేయడం జరిగింది. కానీ వినియోగించుకున్నది తక్కువ. రీ-పే చేసింది తక్కువ. లేకుంటే రీ-పే చేసినా సమచారం రావడం కొంచెం ఆలస్యం కావచ్చు, కాబట్టి దీనిని స్ట్రీమ్లైన్ చేసే ప్రయత్నం చేస్తాము. ఆ జిల్లా, ఈ జిల్లా, ఈ ఊరు అని కాదు. ఏ రైతు రీ-పే చేస్తారో వెంటనే రీ-ఇంబర్స్మెంట్ చేసే చర్యలు తప్పకుండా చేస్తాము.

కాకినాడలో పార్కులను లీజుకు ఇచ్చుట

MR. CHAIRMAN: LCQ Nos. 3738 (182) and 4100 (183) are postponed at the request of the Members.

ప్రశ్న నెం. 30-టి (184)

సర్వశ్రీ

నిమ్మకాయల చిన రాజప్ప,
బొమ్మిడి నారాయణ రావు,
మల్లల లక్ష్మీ నారాయణ,
ఎం.ఎల్.సి.లు,

గౌరవనీయులైన మునిసిపలు పరిపాలన, పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- ఎ) కాకినాడలోని రాజు, బోట్ క్లబ్ పార్కులను నామ మాత్రపు అద్దెపై ప్రైవేటు పార్టీకి 33 సంవత్సరాలకు కౌలు కివ్వాలని ప్రతిపాదించిన విషయం వాస్తవమేనా ;
- బి) ఆ పార్కులను అభివృద్ధి చేయడానికి గతంలో రూ. 61/2 కోట్ల సాధారణ నిధులను ఖర్చు చేశారా ;
- సి) కౌలు దారును ఎంపిక చేయడంలోను, నిర్ణయిస్తున్న కౌలు మొత్తం మొదలగువాటి విషయంలో అనుసరించిన నియమ, నిబంధనలు, ప్రక్రియ ఏమిటి?

గ.స. పోస్టిఫల పరిపాలన, పట్టణాభివృద్ధి శాఖ మంత్రి (శ్రీ ఆనం రాంనారాయణరెడ్డి)

- ఎ) ప్రతి మూడు సంవత్సరాలకు 33 1/3 శాతం పెంపుదలతో సంవత్సరానికి రూ. 25.00 లక్షల కౌలు మొత్తంతో 25 సంవత్సరాలపాటు రెండు పార్కులను కౌలు కివ్వాలని ప్రతిపాదించడమయింది.

- 2 -

బి) మొత్తం రూ.3.36 కోట్లను ఖర్చు చేయడమయింది. ఇందులో సాధారణ నిధుల నుండి రూ. 1.76 కోట్లను, మిగిలిన రూ. 1.60 కోట్లను ఎసిడిపి, ఎంపిఎల్ఎడిల, ఇతర గ్రాంట్ల నుండి ఖర్చు చేయడమయింది.

సి) I వ, II వ అనుబంధాలలో నిబంధనలు, షరతులను సభా సమక్షంలో ఉంచడమయింది.

~~(పై వనూధానం కౌరవనీయులైన మునిసిపలు పతిపాలన, పట్టణాభివృద్ధి శాఖ మంత్రిగారి ఆమోదం పొందింది.)~~

ము.ప. నోటు నెం.3031/డి1/2010-1, తేదీ: 24-2-2010.

శాసన ప్రతిపక్ష ప్రశ్న నెం. 30-టి కు సంబంధించి 'సి' అనుబంధ ప్రశ్నకు సమాధానంగా
సభా సమక్షంలో ఉంచిన వివరణ

నిబంధనలు, షరతులు :-

- 1) ప్రతిపాదిత కనీస నిర్మిత ప్రాంతం 1,75,000 చదరపు అడుగులుగా ఉంటుంది.
- 2) ప్రాజెక్టు వ్యయం రూ.10.00 కోట్లు.
- 3) ఎల్ఓఎ అందిన తేదీ నుండి 15 రోజుల లోపు అత్యధిక బిడ్డర్ ఆమోదిత సంతకం చేసిన ఎల్ఓఎ ప్రతిని తిరిగి ఇవ్వడం.
- 4) వారి సొంత ఖర్చుతో తగు రీతిగా రిజిస్టరు చేసుకున్న తర్వాత, కాకినాడ మునిసిపలు కార్పొరేషనుతో న్యాయపరమైన అమలు కౌలు ఒప్పందాన్ని డెవలపర్ నిర్వహించాలి.
- 5) ఒప్పందాలపై సంతకాలు చేసిన తర్వాత, ఫెసిలిటీని అభివృద్ధి చేయడానికి అవసరమయిన భూమిని కాకినాడ మునిసిపలు కార్పొరేషను అప్పగిస్తుంది.
- 6) కౌలుదారు అమలులోవున్న నియమాల ప్రకారం కాంప్లెక్సు పై ఆస్తి పన్నును చెల్లించాలి.
- 7) ఆర్థ సంవత్సర ప్రాతిపదికన కౌలు మొత్తాన్ని చెల్లించాలి.
- 8) ప్రతి సంవత్సరానికి భూమి కౌలు ఆదై రూ.25,00,000/-గా ఉంటుంది. ప్రస్తుతమున్న కౌలు మొత్తం పై 33 1/3 శాతం వంతున ప్రతి మూడు సంవత్సరాలకు ధ్రానిని పెంచవలసి వుంటుంది.
- 9) కౌలు కాలపరిమితి 25 సంవత్సరాలు.

-2-

- 10) ఒప్పందం అంగీకార తేదీ నుండి 36 నెలల లోపు మొత్తం అభివృద్ధి పనులు పూర్తి చేయాలి.
- 11) బ్యాంక్ హామీ రూపంలోని ఫార్మాట్ లో, అనుబంధంలో నిర్దిష్టపరచినట్లుగా అభివృద్ధి, నిర్మాణ హామీని పొందుపర్చాలి. కొలు కాలపరిమితి సమాప్తి అయిన తర్వాత దానిని వాపసు చేయడమవుతుంది.
- 12) కమీషనరు పేరిట అభివృద్ధి, నిర్మాణ హామీ నిమిత్తం 2.5 శాతం ప్రాజెక్టు వ్యయానికి సమానమైన బ్యాంక్ హామీ మొత్తాన్ని ఇవ్వాలి.
- 13) ఎల్ ఓఎ అందిన తేదీ నుండి 30 రోజుల కాలపరిమితిలో ఒక ప్రాజెక్టు కంపెనీని (స్పెషల్ పర్సన్ వెహికల్) నమోదు చేయడం. అంతేగాక, కాకినాడ మునిసిపల్ కార్పొరేషను (కెఎంసి) రోజువారీ వ్యవహారాలను, వివిధ క్లియరెన్సులు, అనుమతులకోసం ఇతర ప్రభుత్వ, ప్రభుత్వేతర ఏజన్సీలతోను, ప్రాజెక్టుకు అవసరమయిన ఎన్ ఓసీలకు సంబంధించి పనులను చూడటానికి ఒక అధీకృత ప్రతినిధిగా సంప్రదించివలసిన వ్యక్తిని డిప్యూటీచేయడం ద్వారా జిపిఎతోపాటుగా నమోదు చేసిన తరువాత క్రొత్తగా ఏర్పాటు చేసిన ప్రాజెక్టు కంపెనీ (ఎన్ పిపి) మోమోరాండం, అసోసియేషన్ ఆఫ్ ఆర్థికల్స్ ప్రతిని సమకూర్చడం.
- 14) ఎల్ ఓఎ అందిన తేదీ నుండి 15 రోజులలోపు ప్లాన్లు, లే అవుట్లు, డిజైన్లతోపాటుగా సవివర ప్రాజెక్టు నివేదిక (డిపిఆర్)ను సమకూర్చడం. కెఎంసిచే ఆమోదించబడిన డిపిఆర్ ఒప్పందంలోని అంతర్గత భాగంగా వుండాలి.
- 15) ఎల్ ఓఎ అందిన తేదీ నుండి 30 రోజులలోపు కొలు ఒప్పందాన్ని, ఒప్పందం అభివృద్ధి, నిర్వహణను అమలుపర్చడం. కెఎంసితో ఒప్పందాల అమలుకు ప్రతిపాదిత ప్రాజెక్టు కంపెనీ పార్టీగా వుండాలి. ఎల్ ఓఎ ఆమోదంపై ఒప్పందం సూత్రాలు, ఒప్పందాల ప్రతులను విడివిడిగా పంపడమవుతుంది.

-3-

-3-

- 16) ఒప్పందంపై సంతకం చేసే సమయంలో రూ.25.00 లక్షల అడ్వాన్సు కౌలు మొత్తాన్ని సమకూర్చడం. మిగిలిన రెండు సంవత్సరాలకు అంటే రూ.50.00 లక్షల మొత్తానికి బ్యాంక్ హామీని ఇవ్వడం.
- 17) సంబంధిత వియూమాఫళి క్రింద కార్యవిధానం ప్రకారం ప్రాజెక్టును పూర్తి చేయాలి.
- 18) కౌలు కాలపరిమితి ముగిసిన తరువాత, కౌలుదారుడు ఉన్నది ఉన్నట్లు అనే ప్రాతిపదికన ఏదేని నష్టాన్ని లేదా నష్టపరిహారాన్ని క్లెయిం చేయకుండా పార్కు ప్రాంతాలను ఖాళీ చేయాలి. ఈ మేరకు కౌలుదారుడు చట్టబద్ధంగా అమలు చేయదగు కార్య బాధ్యత పత్రాన్ని సమర్పించాలి.
- 19) పార్కుల అభివృద్ధి కమిటీ, రికార్డులను పరిశీలించడానికి అభివృద్ధి పనులను తనిఖీ చేయడానికి, అవసరమయిన మార్పులు చేయడానికి, ఆదేశించడానికి హక్కును కలిగి వుంది.
- 20) క్రింది సభ్యులతో ఇమిడి వున్న కమిటీ ప్రాజెక్టు అమలును పర్యవేక్షిస్తుంది.

మేయరు, కాకినాడ మునిసిపల్ కార్పొరేషను.

ఎం.ఎల్.ఎ, కాకినాడ నగర శాసనసభ నియోజకవర్గం.

ఎం.ఎల్.ఎ, కాకినాడ గ్రామీణ శాసనసభ నియోజకవర్గం.

కమీషనరు, మునిసిపల్ కార్పొరేషను, కాకినాడ.

సూపరింటెండింగు ఇంజనీరు, మునిసిపల్ కార్పొరేషను, కాకినాడ.

-4-

-4-

చెల్లించదగు రీజు ఫీజు షెడ్యూలు

సంవత్సరం	ఏడాదికి కొలు రుసుం (రూపాయలలో)	ప్రతి అర్థ సంవత్సరానికి రుసుం మొత్తం (రూపాయలలో)
1	2500000	1250000
2	2500000	1250000
3	2500000	1250000
4	3333333	1666667
5	3333333	1666667
6	3333333	1666667
7	4444444	2222222
8	4444444	2222222
9	4444444	2222222
10	5925926	2962963
11	5925926	2962963
12	5925926	2962963
13	7901235	3950617
14	7901235	3950617
15	7901235	3950617
16	10534979	5267490
17	10534979	5267490
18	10534979	5267490
19	14046639	7023320
20	14046639	7023320
21	14046639	7023320
22	18728852	9364426
23	18728852	9364426
24	18728852	9364426
25	24971803	12485902
మొత్తం	22,72,18,031	

-5-

-5-

ఈ క్రింద వివరించిన విధంగా సంస్థ పెట్టుబడులు పెట్టి, కనీస వినోద సదుపాయాలను కల్పించాలి.

- ఎ) పార్కుల అభివృద్ధి కోసం రూ.10.00 కోట్లను వారు పెట్టుబడి పెడతారు.
బి) ప్రతిపాదిత ప్రాజెక్టు రకాలు.

1. వినోద పార్కులు
2. ఆక్వా పార్కు
3. సాంస్కృతిక పార్కు
4. కుటుంబ వినోద కేంద్రం
5. మ్యూజియం
6. స్పోర్ట్స్ డోమ్
7. థీమ్ పార్కు
8. జల పార్కు
9. కాన్ఫరెన్సింగ్
10. వాటర్ రైడ్స్
11. జాయ్ రైడ్స్
12. మాల్, మల్టీప్లెక్స్
13. టూరిజం రెస్టారెంట్లు
14. బహిరంగ ఆడిటోరియం

శ్రీ ఆనంద రామనారాయణ రెడ్డి
మునిసిపల్ కమిషనరు, పట్టణాభివృద్ధి శాఖ మంత్రి.

శ్రీ నిమ్మకాయల చినరాజప్ప (తూర్పుగోదావరి) : అధ్యక్షా, కాకినాడ నడిబొడ్డులో ఈ ట్యాంక్ ఉంది. ఇది దాదాపు 30, 40 ఎకరాల ట్యాంక్. ఇందులో మున్సిపల్ కార్పొరేషన్ ఎంపిఎల్ఎడిల ద్వారా రూ.3.50 కోట్లు ఖర్చు పెట్టారు. ట్యాంక్ అభివృద్ధి చేయడం జరిగింది. రూ.25 లక్షలతో ప్రతి సంవత్సరం ఎగ్జిబిషన్ పెట్టి సదరు అద్దె రూపేణా డబ్బు ప్రభుత్వానికి లభిస్తుంది. అక్కడ వాకింగ్ ట్రాక్ కూడా ఉంది. శనివారం, ఆదివారాల్లో ప్రజలు సార్కుకి వచ్చి ఆనందిస్తూ ఉంటారు. దీనిని ప్రైవేటీకరణ చేయాలని మున్సిపల్ కార్పొరేషన్ రెజల్యూషన్ చేసింది. దీని అవసరం లేదు. పూర్తిగా మున్సిపాలిటీ దీనిని అభివృద్ధి చేసింది. మళ్ళీ లీజుకి ఇవ్వవలసిన పని ఏమిటి? ఇక్కడ రెండు ట్యాంకులని చెప్పారు. ఒక ట్యాంక్ కి రూ.25 లక్షల అద్దె వస్తుంది. మళ్ళీ రూ.25 లక్షలకి అద్దెకి ఇవ్వవలసిన పని ఏమిటి?

శ్రీ గిడుగు రుద్రరాజు (తూర్పుగోదావరి) : ఈ ట్యాంకుకి సంబంధించి మూడు సార్లు టెండర్లు పిలవడం జరిగింది. మూడు సార్లు రాని పక్షంలో నాలుగవ సారి ఒకరు వస్తే, వారితో చేయడం జరిగింది. మాకు ఉన్న సమాచారం మేరకు చెబుతున్నాము. తూర్పుగోదావరి జిల్లా మాది. 33 సంవత్సరాలు కాకుండా, 25 సంవత్సరాలకు లీజుకి ఇచ్చారు. ఆ మాట వాస్తవం, అవునా, కాదా? ప్రభుత్వం ప్రతి సంవత్సరం ఆ పార్క్ కి సంబంధించి ఎంత మెయిన్ టెనెన్స్ చేస్తోంది? ఇప్పుడు దీన్ని లీజుకు ఇవ్వడం ద్వారా అదనపు రిసోర్సెస్ ఏమిటి? ఆ మెయిన్ టెనెన్స్ కి సంబంధించిన ఖర్చు ఆ వ్యక్తి భరిస్తారా? దీనికి ప్రవేశ రుసుము ఉందా, లేదా? ఉంటే, ప్రజల సౌకర్యార్థం ఏర్పాటు చేసిన ఈ పార్క్ లో ఆ టెండర్లు పిలిచిన వ్యక్తి ఎంత మొత్తం ఇన్వెస్ట్ చేస్తామని అంటున్నారు? వారు మొత్తాన్ని ఇన్వెస్ట్ చేస్తే, దానికి సంబంధించి ఎంబ్రీ ఫీజు ఉంటుందా, లేదా అని మంత్రిగారిని తమ ద్వారా అడుగుతున్నాను.

శ్రీ బి. చెంగల్ రాయుడు (అసెంబ్లీ) : నేను ఈ రోజు గౌతమిలో కాకినాడ నుండి వస్తున్నాను. అక్కడ వెటర్నరీ యూనివర్సిటీ బోర్డ్ సమావేశంలో పాల్గొన్నాను. అక్కడ వారు నాకు రిప్రజెంటేషన్ ఇచ్చారు. వారంతా వాకింగ్ క్లబ్ వారట. వాకింగ్ కి ఉపయోగపడే ఈ పార్క్ ను వేలం రూపంలో ఇచ్చేస్తే ఉదయం పూట నడవడానికి ఫీజు చెల్లించాలంటే ఎలా అని వారంతా అంటున్నారు. కాబట్టి వాకింగ్ కి సంబంధించి ఎటువంటి ఫీజు లేకుండా నిర్ణయం తీసుకోవాలని తమ ద్వారా మంత్రిగారిని కోరుతున్నాను.

శ్రీ ఆనం రాంనారాయణరెడ్డి : ఈ రాజా ట్యాంకు పార్క్ 37.60 ఎకరాలలో ఉంది. రెండవది బోల్ క్లబ్ పార్క్ 30.97 ఎకరాలలో ఉంది. రెండూ కలిపి ఇంచుమించు 68 ఎకరాలలో ఉంది. ఈ రెండిటికి సంబంధించి పార్క్ మెయిన్ టెనెన్స్ కి మున్సిపల్ కార్పొరేషన్ వారు ప్రతి సంవత్సరం దాదాపు రూ.15 లక్షలు జనరల్ ఫండ్ నుండి ఖర్చు పెట్టడం జరుగుతోంది. ఈ మొత్తం పార్క్ మెయిన్ టెనెన్స్ నిమిత్తం ఖర్చు చేస్తున్నారు. దీనిని పబ్లిక్, ప్రైవేట్ పార్ట్ నెర్షిప్ క్రింద పార్కులను అభివృద్ధి చేయాలని మరింత శోభాయమానంగా తయారుచేయాలని పబ్లిక్, ప్రైవేట్ పార్ట్ నెర్షిప్ క్రింద తీసుకోవడానికి కాకినాడ మున్సిపల్ కౌన్సిల్ దీని మీద ఒక నిర్ణయం చేసి బిడ్ ప్రాసెస్ కి వెళ్లారు. అదంతా అనెగ్జర్-1, అనెగ్జర్-2లో ఇచ్చాను. దీని ఆమోదం కొరకు కమీషనర్ మున్సిపల్ అడ్మినిస్ట్రేషన్ కి పంపించడం జరిగింది. వారు ఈ ప్రతిపాదనను ప్రభుత్వానికి పంపించారు. ఇది ప్రభుత్వ పరిశీలనలో ఉంది. ఇటీవలే ప్రభుత్వానికి వచ్చింది. ఇప్పటివరకూ ఎటువంటి ప్రవేశ రుసుము అక్కడ లేదు. ఈ ప్రాజెక్ట్ మనం అప్రూవ్ చేసి ప్రైవేట్ ఏజెన్సీకి ఇచ్చిన తరువాతనే దీని మీద రూ.10 కోట్లు వెచ్చించడానికి దీనిలో అగ్రిమెంట్ ఉంది. రూ.10 కోట్లు వెచ్చించాలి. తరువాత 25 సంవత్సరాల కాలం మున్సిపల్ కౌన్సిల్ కి మినిమం రూ.25 లక్షల నుండి ప్రతి సంవత్సరం కూడా దీనిని

పెంచుతూ వెళ్లి ఫైనల్ గా 25వ సంవత్సరంలో రూ.2,49,71,000 కడితే మొత్తం రూ.22.72 కోట్లు మున్సిపల్ కార్పొరేషన్ కి 25 సంవత్సరాలలో కట్టాలని బిడ్ లో కోట్ చేయడం జరిగింది. దీనిని చెన్నై నుండి మెసర్స్ మనోహరమ్మ హోటల్ ఇన్వెస్ట్ మెంట్స్ ప్రయివేట్ లిమిటెడ్ వారు కోట్ చేయడం జరిగింది. ఈ విధంగా ఈ ప్రతిపాదనలు ఉన్నాయి. ఇంతవరకూ ప్రభుత్వ పరిశీలనలో ఉంది. కానీ ఆమోదించడంకానీ, ఆమోదం తెలిపి ప్రైవేట్ ఏజెన్సీకి ఇవ్వడం కాని జరగ లేదు. ప్రభుత్వం పూర్తిగా దీనిని అధ్యయనం చేసిన తరువాత అనుమతి ఇవ్వాలా లేదా అనేది ప్రభుత్వం నిర్ణయం తీసుకొంటుంది. మున్సిపల్ అడ్మినిస్ట్రేషన్ కి సంబంధించి మనం గతంలో ఒక ఉత్తర్వు విడుదల చేశాము.

ఉ.10.30

పెద్ద పెద్ద కార్పొరేషన్ లో కాని, మునిసిపాలిటీలలో కాని, పార్కింగ్ ప్లాన్స్ తక్కువ అయిపోతున్నాయనే ఉద్దేశ్యంతో జిఓ ఎంఎస్ నెం.160, తేది 6-4-06 లో పార్కింగ్ కాంప్లెక్స్ లు కట్టడానికి, అట్లాగే మార్కెట్ కాంప్లెక్స్ కాని, షాపింగ్ కాంప్లెక్స్ కాని కట్టడానికి పబ్లిక్, ప్రైవేటు పార్ట్ నర్షిప్ తోకాని లేకపోతే బిఓటి బేసిస్ లో ప్రాజెక్టులు తీసుకోవచ్చునని కొన్ని గైడ్ లైన్స్ ఇచ్చి, జిహెచ్ ఎంఎస్ తోపాటు ఇతర మునిసిపాలిటీలకు కూడా జిఓ వర్తిస్తుందని ఆదేశాలు ఇవ్వడం జరిగింది. అందులో పార్కులను పొందుపరచలేదు. ఈ రోజు పార్కులకు కూడా ఎక్కువ ఎక్స్ పిండిచర్ అవుతుంది, ఎక్కువ ఖర్చు చేయాల్సి వస్తోంది, జనరల్ ఫండ్స్ నుంచి ఖర్చు పెట్టాల్సి వస్తుంది, కాబట్టి ప్రైవేటైజ్ చేస్తే బాగుంటుందనే ప్రతిపాదన, ప్రభుత్వంలో ఉంది. వాటిని అధ్యయనం చేస్తున్నాము. దీనిని కూడా పూర్తిగా అధ్యయనం చేసిన తరువాత మాత్రమే పబ్లిక్ ప్రైవేటు పార్ట్ నర్షిప్ లో కాని, లేకపోతే బిఓటి బేసిస్ లో కాని పార్కులను ప్రైవేటువరం చేయవచ్చునా లేదా అనే దానిపై ప్రభుత్వం నిర్ణయం తీసుకోవడం జరుగుతుంది కాని ఇంత వరకు దీనిపై ఎటువంటి నిర్ణయం తీసుకోలేదు.

(Interruption from Sri Nimmakayala China Rajappa)

MR. CHAIRMAN: You can take up the issue in the district level review meeting. I have already allowed fifteen minutes for this question.

(Interruption from Sri K.V.V. Satyanarayana Raju)

I was waiting for you. What were you doing? You are very late to the supplementary. I know that you are M.L.C., from Kakinada and you have lot of industries and institutions at Kakinada.

శ్రీ కె.వి.వి. సత్యనారాయణ రాజు (విశాఖపట్నం) : సర్, నేను కాకినాడ పురపాలక సంఘంలో ఎక్స్ అఫిషియో మెంబర్ గాను, అక్కడ నుంచి ఎంపిగాను వున్నాను. ఇప్పుడు వున్న డెఫెన్స్ మినిస్టర్ పళ్లం రాజుగారు ఎంపి లాడ్ ఫండ్స్ తోను, శాసన సభ్యుల సహాయంతోను అక్కడి పార్కును ఎక్కువగా డవలప్ చేయడం జరిగింది. కాకినాడ 1, కాకినాడ 2 శాసన సభ్యులు, కమీషనర్, మేయర్ ను అందులో సభ్యులుగా వుంచడం జరిగింది. పార్లమెంటు సభ్యులను, శాసన పరిషత్ సభ్యులను కూడా అందులో వుంచినట్లయితే మర్యాదపూర్వకంగా వుంటుందని మనవి చేస్తున్నాను.

శ్రీ నిమ్మకాయల చినరాజప్ప : సర్, నన్ను కూడా అందులో నియమించండి.

శ్రీ కె.వి.వి. సత్యనారాయణ రాజు : మీరు ఆ జిల్లాను ఆప్ట్ చేసుకోవడాన్ని బట్టి వుంటుంది, అది మీ ఇష్టం.

శ్రీ ఆనం రామనారాయణ రెడ్డి : సర్, నేను తమరి ద్వారా గౌరవ సభ్యులకు ముందే మనవి చేశాను. అసలు ఇటువంటి కమిటీ కాని, ఇటువంటి ప్రాసెస్ చేయవచ్చునని కాని ప్రభుత్వం నుంచి ఎటువంటి నిర్ణయం తీసుకోవడం కాని, ఎటువంటి ఆదేశం ఇవ్వడం కాని జరగలేదు. కౌన్సిల్ వారు వారికై వారే ఒక నిర్ణయం తీసుకుని, మేయర్, కాకినాడ, కాకినాడ సిటీ ఎంఎల్ఎ, కాకినాడ రూరల్ ఎంఎల్ఎ, కమీషనర్, కాకినాడ మునిసిపల్ కార్పొరేషను, ఎస్సి కార్పొరేషన్ నుంచి ఒకరు సభ్యులుగా వుండి, ఈ ప్రాజెక్టును బిడ్డింగ్ కు పిలిచి, ప్రభుత్వానికి ఆమోదించమని పంపించారు. దీనిని ఆమోదించాలా లేదా అనే విషయానికి సంబంధించి, ప్రభుత్వంలో ఎటువంటి నిర్ణయమూ లేదు. అందుకని దీనిని ఎగ్జామిన్ చేస్తున్నాము. ఎగ్జామిన్ చేసిన తరువాత, ప్రభుత్వంలో ఇటువంటి పార్కులను ప్రైవేటైజ్ చేయవచ్చా లేదా అనే దానిపై ఒక నిర్ణయం తీసుకున్న తరువాత మాత్రమే బిడ్డింగ్ ప్రాసెస్ చేయాలా లేదా అనే ప్రస్థావన వస్తుంది. లేకపోతే అది అప్రస్తుతమే అవుతుంది.

వినియోగదారుల రక్షణ మండలాల పునర్విధానం

185

~~ఆంధ్రప్రదేశ్ శాసనసభ~~
11వ సమావేశం

ప్రశ్న నెం. 4052

డాక్టర్ శ్రీమతి కె. రాజ్యలక్ష్మి,
ఎం.ఎల్.సి.

గౌరవనీయులైన ఆహార, పౌర సరఫరాలు, లీగల్ మెట్రాలజి, వినియోగదారుల వ్యవహారాల శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- ఎ) రాష్ట్ర, జిల్లా స్థాయిలలో వినియోగదారుల పరిరక్షణ మండలాలను తిరిగి ఏర్పాటు చేయలేదన్న విషయం వాస్తవమేనా ;
- బి) అయితే, అందుకు గల కారణాలేమిటి ; వాటిని ఎప్పటిలోగా తిరిగి ఏర్పాటు చేయడమవుతుంది ;
- సి) ఉత్తమ మండలాలకు ఇదివరకు అవార్డులను ప్రకటించిన విషయం వాస్తవమేనా ;
- డి) అయితే, అట్టి ఆచరణను కొనసాగించే ప్రతిపాదన ఏదైనా ఉందా ?

శా. ఆహార, పౌర సరఫరాలు, లీగల్ మెట్రాలజి, వినియోగదారుల వ్యవహారాల శాఖామంత్రి, ~~ఉత్తరాంధ్ర~~ (శ్రీ బొంబాయి కృష్ణారావు)

- ఎ) రాష్ట్ర వినియోగదారుల పరిరక్షణ మండలి (ఎస్.సి.సి)ని ఏర్పాటు చేసే ప్రక్రియ జరుగుతున్నది.

పశ్చిమ గోదావరి, విజయనగరం, శ్రీకాకుళం, నల్గొండ, మహబూబ్ నగర్, నెల్లూరు, ఆదిలాబాదు, అనంతపురం, రంగారెడ్డి జిల్లాలకు జిల్లా వినియోగదారుల పరిరక్షణ మండలాలను (డి.సి.సి) లను తిరిగి ఏర్పాటు చేయడమయింది. మిగతా జిల్లాలకు సంబంధించి సమాచారం అందవలసి ఉంది.

డా. కె.రాజ్యలక్ష్మి : అధ్యక్షా, రాష్ట్ర కౌన్సిల్, జిల్లాల కౌన్సిల్స్ గురించి నేను ప్రశ్నించాను. రాష్ట్ర కౌన్సిల్ ఫార్మేషన్ గురించి ఏమీ తెలియలేదు. రాష్ట్ర కౌన్సిల్లో ఎంతమంది మెంబర్లు వున్నారు, వాటిరూల్స్ ఏ విధంగా వున్నాయి అనేదాని గురించి సమాచారం లేదు. అయితే సెంట్రల్ కౌన్సిల్లో మటుకు మినిస్టర్ గారు ఇన్ ఛార్జ్ గా వుంటారు. అందులో 8 మంది పార్లమెంటు సభ్యులు వుంటారు. అయిదు మంది లోక్ సభ నుంచి, ముగ్గురు రాజ్య సభ నుంచి వుంటారు. సెక్రటరీ, నేషనల్ కమిషన్ ఫర్ ఎస్ సి, ఎస్ టి మెంబర్ గా వుంటారు. సెంట్రల్ గవర్నమెంటు డిపార్ట్ మెంట్స్ నుంచి రిప్రజెంటేటివ్స్ మెంబర్లుగా వుంటారు. అందరూ కలిసి దాదాపు వంద మంది వుంటారు. స్టేట్ కౌన్సిల్లో మినిస్టర్ ఫర్ సివిల్ సప్లయ్స్ చైర్ పర్సన్. ఈ కౌన్సిల్లో శాసన సభ్యులకు, శాసన పరిషత్తు సభ్యులకు ఎంతమందికి స్టేస్ కల్పించారు ? వారు అందులో వున్నారా లేదా ? ఎస్ సిలు ఎస్ టి గ్రూప్ లకు ఎంతమందికి ఇచ్చారు ? పుమన్ గ్రూప్ కు 10 మంది రిప్రజెంటేటివ్స్ వుండాలి. ఆ విధంగా స్టేట్ గవర్నమెంటు రూల్స్ చేసి వుండాలి. స్టేట్ గవర్నమెంటు రూల్స్ ను కూడా మాకు అందజేయమని గౌరవ మంత్రి గారిని కోరుతున్నాను.

అదే విధంగా వీటిని ఫిలవ్ చేయడానికి నోటిఫికేషను ఇచ్చిన తరువాత ఫిలవ్ చేయడం జరగాలి. ఎవరూ జవాబు ఇవ్వకపోతే అన్నీ ఒకసారి ఫిలవ్ చేయాలి. ఇది 3 సంవత్సరాల టెర్మ్. అన్నిటికీ సైస్ నోటిఫికేషన్ జారీ చేయాలి. జిల్లాలలో కలెక్టరు గారు చైర్మన్ గా వుంటారు. అది కూడా సైస్ నోటిఫికేషనుతో చేయాలి. దాని గురించి ఎక్కువ సమాచారం లేదు. అలాగే అన్నీ ఒకసారి చేయడం, 3 సంవత్సరాలకు ఒకసారి రివైవ్ చేయడం, ఎంపలీలకు భాగస్వామ్యం కల్పించడం అనేది చేస్తారా అని అడుగుతున్నాను.

శ్రీ జూపల్లి కృష్ణారావు : అధ్యక్షా, స్టేట్ కౌన్సిల్ కు సంబంధించిన సమాచారం అంతా రావడం జరిగింది. జిబి ఇవ్వడానికి ఫైల్ మూవ్ చేయడం జరిగింది, అది ప్రాసెస్ లో వుంది. త్వరలోనే స్టేట్ కౌన్సిల్ ను ఫార్మ్ చేస్తాము. స్టేట్ కౌన్సిల్ కు సివిల్ సప్లయ్స్ మినిస్టర్ చైర్మన్ గా వుండి, ఎక్స్ అఫిషియో డిప్యూటీ సెక్రటరీ వైస్ చైర్మన్ గా వుంటారు. ఇందులో one representative from the recognized political party, one representative from the Consumer Voluntary Organization and three representatives from the State Level Regional Consumer Voluntary Organizations, one representative from trade and industry, President, Andhra Pradesh Federation of Commerce, Chairman, Confederation of Indian Industry, Chairman, All India Manufacturers' Organization and three Consumer Experts with legal background తో వుండడం జరుగుతుంది.

అఫీషియల్ మెంబర్లకు సంబంధించి గవర్నమెంటు డిపార్ట్ మెంట్లు చాలా వున్నాయి viz., Municipal Administration, Higher Education, Home and many other departments are there in the constitution of the Committee. ఇది ఫైనల్ స్టేజీలో వుంది. అట్లాగే ఈ మధ్యనే అన్ని పార్టీల నుంచి కూడా మెంబర్లను నామినేట్ చేయడం జరిగింది. Within week days, we will constitute the Consumer Protection Council.

కొన్ని జిల్లాలకు సంబంధించి డిస్ట్రిక్ట్ కన్జూమర్ ప్రొటెక్షన్ కౌన్సిల్ ను ఏర్పాటు చేయడం జరిగింది. మిగతా జిల్లాలకు సంబంధించి, కలెక్టర్ల నుంచి ప్రపోజల్స్ రావలసి వుంది. ఆ జిల్లాలకు సంబంధించి వాలంటరీ ఆర్గనైజేషన్లు కాని, నామినేటెడ్ మెంబర్లకు సంబంధించి వ్రాయడం జరిగింది, అది రాగానే కమిటీలను

కాన్స్టిట్యూట్ చేసి, ఫ్రీక్వెంట్ గా మీటింగులను కండక్ట్ చేయడం జరుగుతుంది, వాటిని డ్రైంగ్స్ చేసే ఏర్పాటు చేస్తాము.

శ్రీ చేరుపల్లి సీతారాములు (అసెంబ్లీ) : సర్, సభ్యుల నియామకం గురించి చెప్పారు కాని విధి విధానాలను గురించి తెలియజేస్తే బాగుంటుందని మనవి చేస్తున్నాను. ఫుడ్ అడ్వైజరీ కమిటీలు ఇంతకు ముందు వేసారు కాని ఒక్కటి కూడా పని చేయడం లేదు. అవి పనిచేయకపోవడం వల్ల ఎంత రేషను వస్తోంది, ఎంత పోతోంది అనే దాని మీద చర్చ సక్రమంగా జరగడం లేదు. ఫుడ్ అడ్వైజరీ కమిటీలను సక్రమంగా పని చేయించడానికి ప్రభుత్వం సరియైన చర్యలు తీసుకుంటుందా లేదా ?

ఉ.10.40

శ్రీ బి. మోహన్ రెడ్డి : అధ్యక్షా, ఎం.ఎల్.సీలను కమిటీలలో మెంబర్లుగా నియమించే విషయంపై అడిగిన దానికి సమాధానం రాలేదు. కొన్ని కమిటీలలోనైనా ఎం.ఎల్.సీలను మెంబర్లుగా నియమిస్తే సభకు గౌరవం పెరుగుతుంది కాబట్టి ఆ విధంగా చేయాలని మీ ద్వారా మంత్రి గారిని సవినయంగా కోరుతున్నాను.

డా. కె. నాగేశ్వర్ : అధ్యక్షా, జిల్లా వినియోగదార్ల పరిరక్షక మండళ్లకు అధ్యక్షులుగా రిటైర్డ్ జడ్జిలు పని చేస్తున్నారు. ఆ రిటైర్డ్ జడ్జిలకిచ్చే గౌరవ వేతనం వారి ఆఫీసులో పని చేసే గుమస్తాల జీతానికన్నా తక్కువగా ఉంది. దీనిపై వారు ముఖ్యమంత్రి గారికి, ప్రభుత్వానికి విజ్ఞప్తి చేసిన మాట వాస్తవమేనా? దీనిపై ప్రభుత్వం ఏమి చర్యలు తీసుకున్నదో తెలియ చేయవలసిందిగా కోరుతున్నాను. జిల్లా వినియోగదార్ల పరిరక్షక మండళ్లకు అధ్యక్షునిగా పనిచేసే రిటైర్డ్ జడ్జిలకు న్యాయమైన గౌరవ వేతనాన్ని ఇవ్వడానికి ప్రభుత్వం ఆలోచిస్తుందా? అలాగే, ఇంతకుముందు గౌరవ సభ్యులు చెప్పినట్లు, ప్రభుత్వం ఇటీవల ఏర్పాటు చేసిన మహబూబ్ నగర్, రంగారెడ్డి జిల్లాల వినియోగదార్ల పరిరక్షక మండలిలో ఎం.ఎల్.సీలను మెంబర్లుగా వేయకపోయినా, కనీసం సమాచారాన్ని ఇస్తే వినియోగదార్లకు ఏమైనా సహాయం చేయడానికి అవకాశం ఉంటుంది. ఎందుకంటే, నేను రాష్ట్ర వినియోగదారుల సంఘాల సమైక్య గౌరవాధ్యక్షునిగా ఎన్నుకోబడ్డాను కాబట్టి సమాచారం ఇస్తే ఉపయోగకరంగా ఉంటుంది. సమాచారాన్ని ఎం.ఎల్.సీలకు ఇస్తే సజ్జం ఏముంటుంది?

డా. కె. రాజ్యలక్ష్మి : అధ్యక్షా, రాష్ట్ర స్థాయిలో రాష్ట్ర వినియోగదార్ల పరిరక్షక మండలి త్వరలో ఏర్పాటుకావడం జరుగుతుందని మంత్రి గారు చెప్పారు. యాక్ట్ ప్రకారం రాష్ట్ర వినియోగదార్ల పరిరక్షక మండలిలో ఎం.ఎల్.సీలను, ఎం.ఎల్.సీలను మెంబర్లుగా తీసుకోవడమే కాకుండా వ్యవసాయదారులు, ట్రేడర్లు వంటి ఇతర రంగాలకు చెందిన వారిని కూడా తీసుకోవాలి. వ్యవసాయ రంగానికి చెందిన వారిని తీసుకుంటామని మంత్రి గారి సమాధానంలో చెప్పలేదు. ఉమన్ కు సపరేట్ గా ఉంది. రాష్ట్ర వినియోగదార్ల పరిరక్షక మండలిలో ఎంత మంది సభ్యులుంటారో క్లియర్ గా చెబితే బాగుంటుందని మీ ద్వారా మంత్రి గారిని కోరుతున్నాను.

శ్రీ జూపల్లి కృష్ణారావు : అధ్యక్షా, రాష్ట్ర వినియోగదార్ల పరిరక్షక మండలిలో సభ్యులుగా ప్రతి రంగానికి చెందిన వారిని తీసుకోవడం జరుగుతోంది. వ్యవసాయ రంగానికి సంబంధించిన వ్యక్తులను కూడా మెంబర్లుగా తీసుకోవాలని గౌరవ సభ్యురాలు చెప్పిన దానికి, ఇప్పటికే స్టేట్ కౌన్సిల్ ఏర్పాటు విషయం తుది దశలో ఉంది కాబట్టి వారిని కూడా ఇంక్లూడ్ చేయడానికి ప్రయత్నం చేస్తామని తెలియచేస్తున్నాను. అదే విధంగా, గౌరవ

సభ్యులు డా. నాగేశ్వర్ గారు జిల్లా ఫోరం అధ్యక్షుల గౌరవ వేతనం గురించి అడిగిన దానికి, గౌరవ వేతనంగా జిల్లా ఫోరం అధ్యక్షునికి నెలకు రూ.18000లు, సభ్యులకు రూ.9000లు ఇస్తున్నాం. సభ్యులు లేవనెత్తిన అంశాలను పరిశీలించి ఒక నిర్ణయం తీసుకోవడం జరుగుతుందని తెలియచేస్తున్నాను. ఆలాగే, స్టేట్ కౌన్సిల్, స్టేట్ ప్రాటెక్షన్ కౌన్సిల్, జిల్లా ప్రాటెక్షన్ కౌన్సిల్ విధి, విధానాల గురించి గౌరవ సభ్యులు అడిగిన దానికి, బేసిక్ గా మార్కెట్ లో ఉన్న వస్తువులు, సేవలకు సంబంధించి వినియోగదారులకు అన్యాయం జరిగిన సమయంలో సంబంధిత వ్యక్తుల దృష్టికి తీసుకువచ్చి, ఇన్ వాల్వ్ చేసి వినియోగదారుల న్యాయమైన హక్కులను కాపాడడం కొరకు ప్రయత్నం జరుగుతుంది. అలాగే, **the Right to be informed about the quality, Quantity, potentiality, standard and services etc.**, కు సంబంధించి వినియోగదారుల హక్కులను కాపాడే విషయంలో రాష్ట్ర మండలి, జిల్లా మండళ్లు ప్రధాన పాత్రను పోషిస్తాయి. గత రెండు, మూడు సంవత్సరాల నుండి పార్టీల నుండి, ఇతర రంగాల నుండి కూడా నామినేషన్లు రాని కారణంగా రాష్ట్ర వినియోగదార్ల పరిరక్షక మండలి ఏర్పాటులో ఆలస్యం జరిగింది. వీటన్నింటిని యాక్టివేట్ చేసి రాష్ట్ర స్థాయిలోను, జిల్లా స్థాయిలోను మండళ్లను ఏర్పాటు చేస్తున్నాం. రాబోయే కాలంలో రాష్ట్ర, జిల్లా స్థాయి వినియోగదార్ల పరిరక్షక మండళ్లను బలోపేతం చేసి వినియోగదారుల హక్కులను కాపాడతామని మీ ద్వారా గౌరవ సభ్యులకు తెలియచేస్తున్నాను.

MR. CHAIRMAN: The question Nos. 4049 (186), 4004 (187) and 3712 (188) have been withdrawn by the Members.

షాపింగ్ మాల్స్ ఏర్పాటు

169

ఆంధ్రప్రదేశ్ శాసనసభ
11వ సమావేశం

ప్రశ్న నెం. 3955

శ్రీ గిడుగు రుద్రాజు,
ఎం.ఎల్.సి.,

గౌరవనీయులైన ఆహార, పౌర సరఫరాలు, లీగల్ మెట్రాలజి, వినియోగదారుల వ్యవహారాల శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- ఎ) గ్రామాలు, పట్టణాలు మొదలగువాటిలో చౌకధరల దుకాణాలతోసహా షాపింగ్ మాల్స్ను ప్రారంభించాలని ప్రభుత్వం ఉద్దేశిస్తున్న విషయం వాస్తవమేనా ;
- బి) అయితే, ఆ వివరాలు ఏమిటి ?

సమాధానం

గౌరవ శ్రీ ఆహార పౌర సరఫరాలు, లీగల్ మెట్రాలజి, వినియోగదారుల వ్యవహారాల శాఖ మంత్రిగారు (శ్రీ గిడుగు రుద్రాజు)

ఎ), బి) ప్రభుత్వం, చౌక ధరల దుకాణాలను 'విలేజ్ మాల్స్'గా మార్చాలని యోచించింది. మార్కెటు ధరల కంటే తక్కువ ధరతో ఒకేచోట త్వరగా అమ్ముడయ్యే సరుకులు, సర్వీసులు అండ్లుబాటులో వుంచాలనే ఉద్దేశ్యంతో డీలర్ల ఆదాయాన్ని పెంచటానికి, మరొక వైపున వినియోగదారులకు సముచిత ధరతో సరుకులు, సేవలను అందించటానికి వీలుగా, పీడిఎస్ ద్వారా ప్రస్తుతం సరఫరా చేస్తున్న లేదా అదేవిధమైన సరుకులు అంటే ; బియ్యం, గోధుమలు, చక్కెర, కిరోసిన్, పామోలిన్ ఆయిల్, కందిపప్పు మొదలగు సరుకులు కాని, ఇతర సరుకులను విక్రయించటానికి చౌకధరల దుకాణ డీలర్లను అనుమతించడమయింది.

(పై సమాధానం గౌరవనీయులైన ఆహార, పౌర సరఫరాలు, లీగల్ మెట్రాలజి, వినియోగదారుల వ్యవహారాల శాఖ మంత్రిగారి ఆమోదం పొందింది.)

వినియోగదారుల వ్యవహారాలు, ఆహార, పౌర సరఫరాలు (సిఎస్.1) శాఖ,
యు.ఓ. నోటు.నెం. 252/సిఎస్.1/2010, తేదీ 20-3-2010

శ్రీ గిడుగు రుద్రరాజు : అధ్యక్షా, షాపింగ్ మాల్స్‌ను ప్రారంభించే విషయంలో మంత్రి గారు కొంతమంది ఎంపిక చేసిన డీలర్లతో సమావేశాన్ని ఏర్పాటు చేసినట్లు తెలిసింది. వారికి కావలసిన ట్రైనింగ్‌ను కాని, ఓరియంటేషన్‌ను కాని ఇచ్చే ఉద్దేశ్యం ప్రభుత్వానికి ఉందా అని అడుగుతున్నాను. అదే విధంగా, మంత్రి గారి సమాధానంలో కొన్ని సరుకులను పేర్కొని అవి కాకుండా మిగతా వస్తువులను ఏర్పాటు చేయబోయే షాపింగ్ మాల్స్ ద్వారా అమ్మడానికి ప్రయత్నిస్తామన్న దానిమీద కొంత క్లారిటీ కావాలి. ఏవి వస్తువులను షాపింగ్ మాల్స్ ద్వారా విక్రయించే ఆలోచన ప్రభుత్వానికి ఉందో తెలియచేయాలి. ప్రభుత్వం నుండి డీలర్లకు అధికారికంగా కమీషన్ రూపంలో వచ్చే ఆదాయం చాలా తక్కువగా ఉంది కాబట్టి దానిని పెంచే ఏర్పాటు ఏమైనా చేస్తున్నారనే దానిని కూడా తెలియచేయవలసిందిగా మీ ద్వారా మంత్రి గారిని కోరుతున్నాను.

శ్రీ జూపల్లి కృష్ణారావు : అధ్యక్షా, గౌరవ సభ్యులు రుద్రరాజు గారు ఏవి వస్తువులు అని అడిగిన దానికి, మొదలు నేను ఇచ్చిన సమాధానంలోనే ప్రభుత్వం చౌకధరల దుకాణాల ద్వారా సబ్సిడీకి సరఫరా చేస్తున్న బియ్యం, గోధుమలు, పామాయిల్, కందిపప్పు, చక్కెర, కిరోసిన్ కాకుండా ఇతర సరుకులను విక్రయించే కార్యక్రమాన్ని చేపడుతున్నాం. జాతీయ స్థాయిలో కూడా ప్రచారం చేసి, ప్రకటనలు ఇచ్చి, గత మాసంలో జూబ్లీ హాలులో డీలర్లతో నిర్వహించిన వర్క్‌షాపులో ఈ జీవో గురించి వివరించి, ప్రభుత్వ ఉద్దేశాన్ని స్పష్టంగా చెప్పడం జరిగింది. దీనిలో ప్రధాన ఉద్దేశం ఏమిటంటే, ఈనాడు ఒక్కొక్క చౌకధరల దుకాణం డీలర్‌కు మూడు, నాలుగు వందల కార్డులు మాత్రమే ఉండుట వల్ల ఎక్కువ ఆదాయం రావడం లేదు. దానితోపాటు, నగరాలలో షాపులకు కిరాయిలు కూడా ఎక్కువగా ఉంటున్నాయి. వాళ్లకు ఎకనమిక్ వయబిలిటీ కాని కారణంగా తప్పుడు పనులు చేస్తున్నారని పీడియన్ సిస్టం ద్వారా రిజిస్టర్ చేసే కేసులను బట్టి తెలుస్తోంది. ప్రజలకు సబ్సిడీకి ఇచ్చే సరుకులు బ్లాక్ మార్కెట్ కాకుండా ఉండుట కొరకు, డీలర్ల ఆదాయాన్ని పెంచుట కొరకు ఈ షాపింగ్ మాల్స్‌ను తీసుకువస్తున్నామనేది ఒకటి. రెండవది, గ్రామ స్థాయిలో ఉన్న వినియోగదారునికి సరసమైన ధరలకు నాణ్యమైన వస్తువులను అందించుట కొరకు ఉత్పత్తిదారునికి, వినియోగదారునికి మధ్య ఉన్న హోల్‌సెల్, స్టాక్ పాయింట్ మొదలైన ఐదారు స్టేజీలను తగ్గించి నాణ్యమైన సరుకులను సరసమైన ధరలకు అందించే ఉద్దేశ్యంతో గ్రామాలలో ఉన్న చౌకధరల దుకాణాలను విలేజ్ షాపింగ్ మాల్స్‌గా మార్చాలనే నిర్ణయాన్ని గతంలోనే తీసుకోవడం జరిగింది. దానికి అనుగుణంగానే ఈ మధ్య కాలంలోనే **expression of interest** అనే దానిని కూడా కాల ఫర్ చేస్తున్నాం. ఈ ప్రక్రియలో ప్రభుత్వం కొనడం కాని, అమ్మడం కాని ఉండదు. ఎవ్వరైనా ముందుకు వస్తే, వాళ్ల వస్తువుల నాణ్యతను పరిశీలించి వినియోగదారులకు మార్కెట్ రేటు కంటే తక్కువ ధరకు ఈ షాపింగ్ మాల్స్ ద్వారా అందించడానికి ప్రయత్నం చేస్తాం. ఎక్కడైనా మార్కెట్ రేటు కంటే తక్కువగా ఉంటేనే వినియోగదారులు కొంటారు. తప్పనిసరిగా కొనాలనే నిబంధన ఏమీ లేదు. చౌకధరల దుకాణాల డీలర్లను ఎకనమిక్ గా వయబుల్ చేయడం, ప్రజలకు నాణ్యమైన వస్తువులను సరసమైన ధరలకు అందించే ఉద్దేశంతోనే ఈ కార్యక్రమం చేపట్టామని తెలియచేస్తున్నాను.

శ్రీ గిడుగు రుద్రరాజు : అధ్యక్షా, ప్రభుత్వమే ఈ మాల్స్‌ను ప్రోత్సహించడం వల్ల గ్రామాలలో ఉన్న చిన్న, చిన్న చిల్లర దుకాణ దారులకు నష్టం జరిగి వాళ్లు ఉపాధి అవకాశాలను కోల్పోతారు కాబట్టి ఈ పద్ధతిని అమలు చేసేటప్పుడు సాధ్యాసాధ్యాలను కూడా పరిగణలోకి తీసుకోవాలని మీ ద్వారా మంత్రి గారిని కోరుతున్నాను. అదే విధంగా, ఈ విలేజ్ షాపింగ్ మాల్స్ ఏర్పాటు చేయడానికి వాణిజ్య పన్నుల శాఖ నియమ నిబంధనలు ఏమైనా అవసరమా? లేక పౌర సరఫరాల సంస్థ ద్వారా లైసెన్సు పొందిన వారంతా ఈ వ్యాపారం చేసుకోవచ్చా అనేది కూడా స్పష్టం చేయవలసిందిగా కోరుతున్నాను.

డా. కె. రాజ్యలక్ష్మి : అధ్యక్షా, స్వయం సహాయక సంఘాలు తయారు చేసే ఉత్పత్తులను ఈ షాపింగ్ మాల్స్ ద్వారా విక్రయం చేసినట్లయితే బ్రాండెడ్ వస్తువుల ధరల కంటే తక్కువగా ఉంటాయి కాబట్టి ప్రజలకు కూడా ఉపయోగకంగా ఉంటుంది. స్వయం సహాయక సంఘాల సభ్యులకు కూడా సహాయం చేసినట్లు అవుతుంది. రెండవది, గిరిజన కార్పొరేషన్ ద్వారా గిరిజనుల నుండి అటవీ ఉత్పత్తులైన చింతపండు, కుంకుళ్లు లాంటి వస్తువులను చాలా తక్కువ ధరలకు కొంటున్నారు. గిరిజన కార్పొరేషన్ ద్వారా సేకరించే వస్తువులను కూడా ఈ షాపింగ్ మాల్స్ ద్వారా అమ్మే ప్రతిపాదనలు ప్రభుత్వం ఏమైనా చేస్తుందా? ఆలాగే, ప్రభుత్వ రంగ సంస్థలైన విజయా డైరీ ఉత్పత్తులను కూడా ఈ షాపింగ్ మాల్స్ ద్వారా విక్రయించే ప్రయత్నం కూడా చేయాలని మీ ద్వారా ప్రభుత్వాన్ని కోరుతున్నాను.

ఉ.10.50

శ్రీ జూపల్లి కృష్ణారావు : అధ్యక్షా, ఈ విలేజీ మాల్స్ కు సంబంధించిన జీవో నేను బాధ్యతలను స్వీకరించకముందు అంటే 27.02.2000 లోనే జారీ చేయబడింది. దానికి అనుగుణంగానే వర్క్ షాప్ ను ఏర్పాటు చేసి అందరి సలహాలను తీసుకోవడమైనది. అదే విధంగా మొన్న జరిగిన కన్ఫెరెన్స్ సమావేశంలో కూడా చర్చించడం జరిగింది. వినియోగదారునికి, మరియు షాపులు ఎకనామిక్ గా ఉండాలనేది వీటి యొక్క ఉద్దేశాలు, లక్ష్యాలు. ప్రజలను ఎక్స్ ప్లాయిట్ చేసే పరిస్థితినుండి తప్పించడానికి చేసే ప్రయత్నం ఇది. దీని అమలులో ఇంకెవరన్నా సప్లయ్ చేయాలంటే ఆ విషయాన్ని పరిశీలన చేస్తాము, అంతేగానీ, ఇప్పటికిప్పుడు అంటే వెంటనే చెప్పలేము.

మిస్టర్ ఫైర్మన్ : చిన్న దుకాణాలకు సంబంధించి సభ్యులు అడిగారు దాని గురించి చెప్పండి.

శ్రీ జూపల్లి కృష్ణారావు : గ్రామ స్థాయిలో గానీ, మండల స్థాయిలో గానీ ఎనిమిది కోట్ల మంది జనాభాకు మనం రేషన్ కార్డులను ఇచ్చాము. ఎనిమిది కోట్లమంది జనాభా యొక్క ఇంట్రస్ట్ ను ప్రోటెక్ట్ చేయడం మన బాధ్యత కాబట్టి ఆ కోణంలో గతంలో ఇచ్చిన జీవోని అమలు చేస్తున్నాము. గౌరవ సభ్యులు ప్రస్తావించిన అంశాలను పరిశీలన చేస్తాము.

సకీలీ స్వాతంత్ర్య సమరయోధులు

ప్రశ్న నెం. 190 (3730)

శ్రీ గాదె శ్రీనివాసులు నాయుడు (శ్రీకాకుళం, విజయనగరం, విశాఖపట్నం), శ్రీమతి సిహెచ్. గంగాభవాని (పశ్చిమగోదావరి), శ్రీ కె.ఆర్. ఆమోస్ (అసెంబ్లీ)

గౌరవనీయులైన రెవెన్యూ, సహాయ, పునరావాస శాఖ మంత్రిగారు దయచేసి ఈ క్రింది సమాచారం తెలియచేస్తారా;

అ) సకీలీ స్వాతంత్ర్య సమర యోధులకు సంబంధించి నిఘా కమీషను ఒక నివేదికను సమర్పించిన విషయం వాస్తవమేనా ;

అ) నిఘా కమీషను గుర్తించినట్టి సకీలీ స్వాతంత్ర్య సమర యోధుల పై ఏదైన చర్య తీసుకోవడం జరిగిందా ;

ఇ) అయితే, వాటి వివరాలేమిటి ;

ఈ) సకీలీ స్వాతంత్ర్య సమర యోధుల నుండి రెవిన్యూ రికవరీ చట్టం (ఆర్. ఆర్. చట్టం) క్రింద రికవరీ చేయవలసిన పింఛను వివరాలను, పెండింగులో ఉన్న పింఛను దరఖాస్తుల వివరాలను సమకూర్చండి.

రెవెన్యూ, సహాయ, పునరావాస శాఖ మంత్రి (శ్రీ ధర్మాన ప్రసాదరావు) :

అ) స్వాతంత్ర్య సమర యోధుల బోగన్ క్లెయిములకు సంబంధించి నిఘా, అమలు శాఖ ఒక సాధారణ నివేదికను సమర్పించిన విషయం వాస్తవమే. ఇప్పటి వరకు సకీలీ స్వాతంత్ర్య సమర యోధులను గుర్తించడం జరగలేదు. అయినప్పటికీ, నిఘా, అమలు శాఖకు నిర్దేశించిన 7245 స్వాతంత్ర్య సమరయోధుల కేసులలో, 379 కేసు (5 శాతం) లను కరీంనగర్, నల్గొండ, వరంగల్లు, ఖమ్మం జిల్లాలో ర్యాండుంగా తనిఖీ చేయడమయింది. నిఘా, అమలు శాఖ తనిఖీ చేసిన 379 కేసులకు గాను 121 కేసులలో అవకతవకలను గుర్తించడమయింది. అది 31.84 శాతంగా ఉంది. అందువల్ల, నిఘా, అమలు శాఖ సిఫారసుల ప్రకారం నూటికి నూరు శాతం స్వాతంత్ర్య సమర యోధులకు సంబంధించిన కేసులను తనిఖీని చేపట్టడమయింది.

అ) వర్తించదు.

ఇ) వర్తించదు.

ఈ) స్వాతంత్ర్య సమర యోధుల గుర్తింపు / తనిఖీ ప్రక్రియ అమలు జరుగుతున్నందున ఇది వర్తించదు.

శ్రీ గాదె శ్రీనివాసులు నాయుడు : అధ్యక్షా, సకీలీ సమర యోధుల వల్ల జెన్యూన్ స్వాతంత్ర్య సమర యోధులు నష్టపోతున్నారు. అందుకే ఈ ప్రశ్నను వేయడం జరిగింది. అప్పుడు పోరాటంలో ఆరెస్ట్ కాబడి రికార్డులలో లేక, చాలామంది దరఖాస్తు చేసుకొని కూడా రికార్డులు లేకపోవడంతో గుర్తింపు ఇవ్వని కేసులు ఏవైనా పెండింగ్ ఉన్నాయా? అటువంటి వాటికి నిబంధనలు మార్పు చేసుకొని వారికి గుర్తింపు ఇచ్చే అవకాశమేదైనా ఉన్నదా అని తమ ద్వారా గౌరవ మంత్రిగారిని అడుగుతున్నాను. స్వాతంత్ర్య సమర యోధులు పింఛను తీసుకుంటూ వృద్ధాప్య దశలో ఉన్నారు. వారికి ఇంకా హెల్త్ పాయింట్ ఆఫ్ వ్యూలోగానీ, వారికి పెన్షన్ పెంచే విధానంలోగానీ, వారికి ఇన్సెన్సివ్ ఇచ్చే విషయంలోగానీ ప్రభుత్వం ఏదైనా ఆలోచన చేస్తున్నదా అని తమద్వారా మంత్రిగారిని అడుగుతున్నాను.

శ్రీ పోచిరెడ్డి సుబ్బారెడ్డి (కడప, అనంతవూర్, కర్నూల్) : స్వాతంత్ర్యం కోసం పోరాడని వ్యక్తులు కూడా స్వాతంత్ర్య సమరయోధులనే బోగన్ గుర్తింపు పత్రాలను తీసుకుంటున్నారని సమాచారం. వాస్తవంగా ఈ దేశం కోసం పోరాడిన వారికొరకు పెన్షన్ ఇస్తున్నారా? లేదా? బోగన్ ఏమైనా ఉన్నట్లు ప్రభుత్వ దృష్టికి వచ్చిందా? వాటిని

ఏరివేసే కార్యక్రమాలేమైనా తీసుకుంటున్నారా అనేది తెలియచేయవలసిందిగా కోరుతున్నాను. ఉపాధ్యాయులకు సంబంధించి 14 యాక్టు ఉంది. అది ఎప్పుడూ 14 యాక్టు గానే ఉంటుంది. కాబట్టి మంత్రిగారిని ఈ విషయమై సమాధానం చెప్పవలసిందిగా కోరుతున్నాను.

శ్రీ చుక్కా రామయ్య (సల్గొండ, వరంగల్, ఖమ్మం) : సకిలీ స్వాతంత్ర్యసమరయోధుల యొక్క అప్లికేషన్లు మీరు రిజెక్ట్ చేస్తున్నామని చెప్పారు. ఏ క్రైటిరియాను ఆధారం చేసుకొని దానిని నిరాకరిస్తున్నారు. అసలు ప్రభుత్వం యొక్క క్రైటిరియా ఏమిటో చెప్పవలసిందిగా కోరుతున్నాను. రెండవది - అండర్ గ్రౌండ్ ఉన్నటువంటి స్వాతంత్ర్య సమర యోధులయొక్క పెన్షన్లను రిజెక్ట్ చేశారు. ఎటువంటి గ్రౌండ్స్ను ఆధారం చేసుకొని వాటిని రిజెక్ట్ చేయడం జరిగిందో తెలియచేయవలసిందిగా కోరుతున్నాను. వీటన్నింటికన్నా ప్రధానంగా, ఈ స్కీములను నిర్ణయించేటప్పుడు హోం మినిస్టర్ లో ఉన్నటువంటి అగర్వాల గారు, రాష్ట్ర లో ఉన్నటువంటి రాజలింగం గారు చాలా ప్రముఖమైన పాత్ర వహించారు. వారిని కన్సల్ట్ చేశారా? వీటికి సమాధానం చెప్పవలసిందిగా కోరుతున్నాను.

శ్రీ బి. వెంకటేశ్వర్లు (అసెంబ్లీ) : అధ్యక్షా, స్వాతంత్ర్య సమర యోధుల పింఛన్లకు సంబంధించి అనేక అవకతవకలు జరుగుతున్నాయి. అక్కడ ఢిల్లీ లో కార్యాలయంపై నిఘా విభాగం దాడులు చేసి ఫైల్సును ఆపివేసినట్లు మనం పత్రికల ద్వారా వింటున్నాము. దయచేసి మీ ద్వారా సేను మంత్రిగారిని కోరేదేమంటే ఈ నాడు ఆ రికార్డు అంతా మన రాష్ట్ర ప్రభుత్వం వద్ద ఉన్నది. ప్రభుత్వమే ముందుకు వచ్చి అసలైన స్వాతంత్ర్య సమర యోధులను డిక్లెర్ చేసి ఫింఛన్లు ఇస్తే బాగుంటుంది. అసర్లులకు వస్తున్నాయి గానీ, అర్హులైన వారికి రావడం లేదు. చాలామంది పోరాటం చేసిన వారు ఢిల్లీలో ధర్నా చేసినప్పుడు చనిపోయిన సంఘటనలు కూడా ఉన్నాయి కాబట్టి, వాటిపై ప్రభుత్వం తగు చర్య తీసుకోవలసిందిగా తమ ద్వారా విజ్ఞప్తి చేస్తున్నాను. పెన్షన్ల కొరకు మళ్లీ పోరాటం చేసే పరిస్థితి వస్తోంది సార్.

శ్రీ కె. ఆర్ .ఆమోస్ : అధ్యక్షా, 7245 కేసుల గురించి ఎన్క్వైరీ చేశామని, అందులో 121 కేసులలో అవకతవకలు జరిగాయని మంత్రిగారు చెప్పారు. అయితే ఈ 7245 కేసులకు సంబంధించి ఎప్పటివరకు కంప్లీట్ చెయ్యగలరు? స్వాతంత్ర్య సమర యోధుల యొక్క అప్లికేషన్లు ఎన్ని పెండింగ్ లో ఉన్నాయో, కలెక్టర్ల ద్వారా సరైన సమయంలో సమాచారం రాలేదు కాబట్టి ఇంకా డెసిషన్ తీసుకున్నట్లు కనబడలేదు. కాబట్టి ఒకసారి కలెక్టర్ల సమావేశం ఏర్పాటు చేసి, ఎక్కడెక్కడ పెండింగ్ ఉన్నాయో వాటన్నింటినీ ఒకేసారి మంత్రిగారు చొరవ తీసుకొని త్వరితగతిన పూర్తి చేస్తే బాగుంటుంది. అదే విధంగా ఎన్క్వైరీ కూడా త్వరిత గతిన పూర్తి చేస్తే బాగుంటుందని కోరుతున్నాను.

శ్రీ చేరుపల్లి సీతారాములు : రాష్ట్ర ప్రభుత్వం గుర్తించిన స్వాతంత్ర్య సమర యోధులు, కేంద్ర ప్రభుత్వం గుర్తించిన స్వాతంత్ర్య సమర యోధులు అని రెండు రకాలు ఉన్నారు. అయితే, కేంద్ర ప్రభుత్వం గుర్తించిన స్వాతంత్ర్య సమర యోధులకు ఏవి సౌకర్యాలు కల్పిస్తున్నారు, రాష్ట్ర ప్రభుత్వం గుర్తించిన వారికి ఏవి సౌకర్యాలు కల్పిస్తున్నారు? కేంద్ర ప్రభుత్వం లాగా, రాష్ట్ర ప్రభుత్వం కూడా పెన్షన్ పెంచే అవకాశాలు ఉన్నాయా అనే విషయం తెలియచేయవలసిందిగా కోరుతున్నాను.

శ్రీ బి. మోహన్ రెడ్డి : సార్, అసలు స్వాతంత్ర్య సమర యోధులు ఎంతమందనే సందేహం వస్తోంది. సకలీ స్వాతంత్ర్య సమర యోధులకు పెన్షన్లు ఇస్తున్నారనే విషయం చాలా బాధాకరమైనటువంటిది. అర్హులైన వారి దరఖాస్తులు ఎన్ని పెండింగ్ లో ఉన్నాయనే విషయాన్ని తెలియచేయవలసిందిగా తమ ద్వారా మంత్రిగారిని కోరుతున్నాను.

శ్రీ ధర్మాస ప్రసాదరావు : సార్, ఇప్పుడు మనం డిస్ కస్ చేసేదంతా సెంట్రల్ స్కీము గురించి. స్వాతంత్ర్య సమర యోధులకు కేంద్ర ప్రభుత్వము పెన్షన్ ను ఇస్తుంది. 1997 లో ప్రముఖ స్వాతంత్ర్య సమర యోధులు శ్రీ సి. హెచ్. రాజేశ్వరరావు గారి అధ్యక్షతన ఒక స్కీనింగ్ కమిటీ వేయడం జరిగింది. అప్పుడు మొత్తం 13,799 అప్లికేషన్లను పంపించడం జరిగింది. వీటి మీద కొన్ని కంప్లెంట్స్, కేంద్రంలోని సంబంధిత శాఖకు వెళ్లాయి. వారు దీనిమీద రాష్ట్ర ప్రభుత్వాన్ని ఆదేశిస్తూ విజిలెన్స్ అండ్ ఎన్ ఫోర్స్ మెంట్ తో దర్యాప్తు జరిపించమని చెప్పారు.

ఉ.11.00

దాని మీద దర్యాప్తు జరిపిస్తే, విజిలెన్స్ అండ్ ఎన్ ఫోర్స్ మెంట్లు వాళ్లు కొన్ని రికమెండేషన్లను ప్రభుత్వానికి ఇచ్చారు. ఆ మేరకు ప్రభుత్వం దీని మీద మళ్లీ దర్యాప్తు జరిపించే కార్యక్రమం చేస్తున్నది. ఇదంతా రాష్ట్ర ప్రభుత్వ స్థాయిలో తీసుకున్న నిర్ణయం కాదు. దర్యాప్తు చేస్తుండగా, ఈలోపుగా, ఈ కమిటీని రీకానిస్టిట్యూట్ చేశారు. బోయినపల్లి వెంకట రామారావు గారు అనే ఆయన అధ్యక్షతన స్టేట్ స్కీనింగ్ కమిటీ ఏర్పాటు చేయడం జరిగింది. ఇప్పటికీ కొన్ని కేసులు పరిష్కారం చేయడం జరిగింది. ఈ చేయడంలో చాలా ఇబ్బందులు వస్తున్నాయని కలెక్టర్లకు చెప్పారు. ఆ ప్రాంతంలో వీళ్లు లేకపోవడం వేరు, వేరు ప్రాంతాలకు మైగ్రేట్ అయిపోవడం ఇవన్నీ జరుగుతున్నాయి. అయినా చేస్తున్నాం. వీలున్నంత వేగంగా ఆ రిపోర్టుని మళ్లీ ప్రభుత్వానికి పంపించే ప్రయత్నం చేస్తుంది. స్టేట్ పెన్షనర్లకి, సెంట్రల్ పెన్షనర్ల మాదిరిగానే అన్ని ఫెసిలిటీస్ ఇవ్వాలని అడిగారు. కానీ వారి మధ్య చాలా గ్యాప్ ఉంది. రాష్ట్ర ప్రభుత్వంలో వీళ్లకు రూ.2000/- ఉంది. కేంద్ర ప్రభుత్వంలో వాళ్లకు రూ.10000/- ఉంది. దానికీ, దీనికీ మధ్య చాలా గ్యాప్ ఉంది. మన దగ్గర సుమారుగా 1700 పెన్షనర్లు మాత్రమే ఉన్నారు. ఆ గ్యాప్ ఉంది, అది కంటిన్యూ అవుతోంది. మొన్ననే ఈ ప్రభుత్వం వచ్చిన తరువాత వంద శాతం ఇన్ క్రీజ్ చేయడమైంది. రూ.1000/- పెన్షన్ ఉంటే దాన్ని రూ.2000/-కి పెంచడం జరిగింది. సందర్భం వచ్చినప్పుడు తప్పకుండా..... స్వాతంత్ర్య సమరయోధులను గౌరవంగా చూడటంలో ఈ ప్రభుత్వం ఎప్పుడూ ముందు ఉంటుంది. కనుక తప్పకుండా చేస్తాం. సెంట్రల్ పెన్షనర్లకి క్రైబీరియా చాలా ఉంది, అదేమిటంటే "A person who has suffered minimum imprisonment for a period of six months. In case of women, SCs and STs and Freedom Fighters, జనరల్ గా అయితే ఆరు నెలలు లేకపోతే ఎస్సీ, ఎస్టీ విమెన్ అయితే మూడు నెలలు సరిపోతుంది on account of their participation in the freedom struggle subject to furnishing specified evidences" ఈ విధంగా ఈ క్రైబీరియా చాలా క్లియర్ గా ఉంది. నేను సభ్యులకు ఇది పంపిస్తాను. ఇంకా ఎక్కడైనా ఈ క్రైబీరియా ప్రకారం ఎవరన్నా ఉంటే రాష్ట్ర ప్రభుత్వం ద్వారా చేయాల్సిందంతా చేద్దాం. కేంద్ర ప్రభుత్వానికి పంపిద్దాం. కానీ కేంద్ర ప్రభుత్వంలో ఇప్పటికే మన ఎంపీలు కూడా ప్రయత్నం చేస్తున్నారు. గడచిన కాలంలోనే జైపాల్ రెడ్డి గారు మొదలైన వారు చేసిన ప్రయత్నం వలన సుమారు 4000 అప్లికేషన్లు క్లియర్ అయ్యాయని చెప్పారు. మిగిలిపోయిన వాటిల్లో ప్రభుత్వం వీలున్నంత వరకు కేంద్ర ప్రభుత్వం అడిగిన సమాచారం ఇచ్చే ప్రయత్నం ప్రభుత్వం నుంచి చేస్తాం.

శ్రీ చుక్కా రామయ్య : అధ్యక్షా, ఇప్పటికే 50 సంవత్సరాలు అయింది. వాళ్లలో చాలా మంది చనిపోయే స్థితిలో ఉన్నారు. వీలున్నంత తొందరలో దీన్ని పూర్తి చేస్తే బాగుంటుందని నా మనవి.

శ్రీ ధర్మాన ప్రసాదరావు : సభ్యుల ఆవేదనను నేను అర్థం చేసుకోగలను. ఈ విషయంలో రాష్ట్ర ప్రభుత్వ పరిధిలో ఉన్న పని తొందరగా చేస్తాం. ఈ ఆవేదనను సంబంధిత మినిస్ట్రీకి, సంబంధిత అధికారులకు ప్రభుత్వం తెలియచేస్తుంది.

శ్రీ టి.భాను ప్రసాదరావు (కరీంనగర్) : అధ్యక్షా, గౌరవ మంత్రి గారు చెప్పినటువంటి కమిటీ చైర్మన్ అయినటువంటి బోయినపల్లి వెంకట రామారావు గారి మనవణ్ణి నేను కాబట్టి నేను జిల్లాలో తిరుగుతున్నప్పుడు చాలా మంది స్వాతంత్ర్య సమరయోధులు, వృద్ధులు చాలా మంది వచ్చి నాకు అప్లికేషన్లు ఇస్తున్నారు. కానీ నేను దాని విషయంలో చైర్మన్ గారిని సంప్రదించడం ఏదైతే ఉన్నదో అది యాక్చ్యువల్గా కలెక్టర్ గారి ద్వారా మాకు రూట్ అవ్వాలి. నాకు అప్లికేషన్లు వచ్చిన వాటిని మేము స్క్రీన్ చేస్తాము కానీ, కమిటీకి రికమెండ్ అయిన వాటిని మాత్రమే స్క్రీన్ చేస్తాము గానీ ఆల్ రెడీ కలెక్టర్ దగ్గర ఏవైతే పెండింగ్ ఉన్నాయో అవి కమిటీకి రికమెండ్ కావడం లేదు. అవి అట్లానే పెండింగ్ ఉంటున్నాయి. కాబట్టి వెంటనే ఆ పెండింగులో ఉన్నవన్నీ స్క్రీనింగ్ కమిటీకి వచ్చినట్లైతే స్క్రీనింగ్ చేయడానికి అవకాశం ఉంటుంది.

శ్రీ ధర్మాన ప్రసాదరావు : అధ్యక్షా, స్పెసిఫిక్ ఇన్ఫ్రక్షన్స్ కలెక్టర్లకి ఇవ్వడం జరిగింది. ఎక్కడైనా అలస్య మైతే అలాంటివి ఎవాయిడ్ చేయడానికి మళ్ళీ కలెక్టర్లకు ఇక్కడ నుంచి డైరెక్షన్స్ పంపించడం జరుగుతుంది. డిలే ఎవాయిడ్ చేయడానికి ప్రభుత్వం అన్ని ప్రయత్నాలు చేస్తుంది.

శ్రీ కె.ఆర్. ఆమోస్ : అధ్యక్షా, కలెక్టర్లతో మీటింగు పెట్టాలని నేను అడిగాను. మంత్రి గారు చొరవ తీసుకుంటే అవి త్వరగా అయిపోతాయనే పాయింటులో నేను చెప్పాను. దానికి మంత్రి గారు ఏమీ స్పందించ లేదు.

శ్రీ ధర్మాన ప్రసాదరావు : సార్, చాలా ఎక్సర్ సైజు దీని మీద చేశాము. సెక్రటరీ గారు టైమ్ టు టైమ్ కలెక్టర్లతో మీటింగు జరుపుతున్నారు. హైదరాబాదుకి పిలిపించుకొని మీటింగు పెట్టారు. అవసరమైన డైరెక్షన్లు ఇస్తున్నాం. వీలయినంత త్వరగా చేయించడానికి ప్రభుత్వం అన్ని చర్యలు చేపడుతుంది. ఫ్రీడమ్ ఫైటర్లంటే ఈ ప్రభుత్వానికి గౌరవం ఉంది. వారి స్థితిని, వయస్సును దృష్టిలో పెట్టుకొని చేయవలసిన ప్రయత్నం అంతా ప్రభుత్వం చేస్తుంది.

MR.CHAIRMAN : Item No. 1 is over. Now Item No.2 Regarding corruption charges in Primary Agricultural Cooperative Societies (PACs) particularly in DCCB, Visakhapatnam. Statement by Sri Rami Reddy Venkat Reddy, Hon'ble Minister for Co-operation.

అత్యవసర ప్రజా ప్రాముఖ్యంగాల విషయాలను ప్రభుత్వ దృష్టికి తెచ్చుట

**i) “రాష్ట్రంలో ముఖ్యంగా విశాఖపట్టణంలో డిసిసిబి నియంత్రణలో ఉన్న ప్రాథమిక వ్యవసాయ, సహకార సంఘాలలో
అవినీతి ” గురించి**

శ్రీ రామిరెడ్డి వెంకటరెడ్డి : విశాఖపట్టణం, కర్నూలు జిల్లాలలో రుణ మాఫీ పథకం, రూ.5000/-లు ప్రోత్సాహక పథకం అమలులో కొన్ని అవకతవకలు జరిగాయని ఆరోపణలు వచ్చాయి.

విశాఖపట్టణం జిల్లాలో విశాఖపట్టణం డిసిసిబి నర్సీపట్నం బ్రాంచికి చెందిన 7 ప్రాథమిక వ్యవసాయ సహకార సంఘాలలో ఆరోపిత అవకతవకలపై సహకార శాఖ ఒక ప్రాథమిక విచారణను నిర్వహించింది. 2009, జూలైలో ప్రాథమిక విచారణ నివేదికలో సిఫారసు చేసినట్లుగా 1964, ఎపిసిఎస్ చట్టంలోని 52వ విభాగం క్రింద తక్షణమే తనిఖీలు జరపాలని విశాఖపట్టణం జెఆర్/డిసిఓ ఆదేశించారు. తనిఖీ అధికారులు రుణ మాఫీ పథకం క్రింద రూ.76.24 లక్షలు, మరియు రూ.5000/-ల ప్రోత్సాహక పథకం క్రింద రూ.18.63 లక్షలు అదనముగా క్లెయిం చేసిన మొత్తాన్ని సంబంధిత ప్రాథమిక వ్యవసాయ సహకార పరపతి సంఘాల నుండి రాబట్టడానికి సిఫారసు చేస్తూ నివేదికలను సమర్పించారు. అంతేగాక, బాధ్యులైన వారిపై క్రిమినలు మరియు క్రమశిక్షణా చర్యలకు సిఫారసు చేశారు. 1964, ఎపిసిఎస్ చట్టంలోని 52 వ విభాగం క్రింద శాఖీయ అధికారులు చేసిన తనిఖీలో కనుగొన్న విషయాల ప్రకారం సంబంధితులపై సివిలు, క్రిమినలు క్రమశిక్షణా చర్యలను ప్రారంభించడమయింది.

01.08.2009 తేదీన జరిగిన జిల్లా సమీక్షా కమిటీ సమావేశంలో తీసుకున్న నిర్ణయం ప్రకారం, విశాఖపట్టణం జిల్లా కలెక్టరు ఈ విషయాన్ని విచారణ కోసం నిఘా, అమలు శాఖకు నిర్దేశించారు. నిఘా, అమలు శాఖ 7 పిఎసిఎస్ లలోను, విశాఖపట్టణం డిసిసిబి, నర్సీపట్నం బ్రాంచిలోను జరిగిన అవకతవకలపై విచారణను నిర్వహించి, హైదరాబాదులోని ఆంధ్రప్రదేశ్ నిఘా, అమలు శాఖ డైరెక్టరు జనరల్ కు 2009, నవంబరులో నివేదికను సమర్పించింది. విశాఖపట్టణం డిసిసిబి యొక్క అన్ని బ్రాంచీలలోను, 98 పిఎసిఎస్ లలోను రుణ మాఫీ పథకం అమలులో జరిగిన అవకతవకలపై ప్రత్యేక నిర్దేశంతో విశాఖపట్టణం డిసిసిబి లిమిటెడ్ వ్యవహారాలను 1964, ఎపిసిఎస్ చట్టంలోని 51వ విభాగం క్రింద విచారించాలని సహకార సంఘాల కమీషనరు, రిజిస్ట్రారు ఆదేశించారు. విశాఖపట్టణం జిల్లా సహకార ఆడిట్ అధికారి జరుపుతున్న విచారణ పూర్తి కావస్తున్నది. డిసిసిబి యొక్క 14 గ్రామీణ బ్రాంచీల రికార్డులతో తనిఖీ చేయాల్సిన 98 పిఎసిఎస్ ల విషయంలో 1,50,000 రుణ అకౌంట్లు ఉన్నాయి. సంబంధిత పిఎసిఎస్ ల సభ్యులు, కార్యదర్శులు, అధ్యక్షులు, డిసిసిబి బ్రాంచి మేనేజర్లు, సూపర్ వైజర్లు నుండి ప్రమాణ వాంగ్మూలాలను తీసుకోవాల్సి ఉంది.

51 వ విభాగం క్రింద విచారణ జరుగుతున్న సమయంలోనే రుణాల తనిఖీ ఫలితంగా రుణమాఫీ పథకం క్రింద అధిక క్లెయిముల నిమిత్తం రూ.60.61 లక్షలను, రూ.5000/-ల ప్రోత్సాహక పథకం క్రింద రూ.14.81 లక్షలను కొన్ని పిఎసిఎస్ లు తిరిగి జమ చేశాయి. విచారణ నివేదిక అందిన వెంటనే బాధ్యులైన సంబంధిత వ్యక్తులపై చర్య తీసుకోవడమవుతుంది.

1964, ఎపిసిఎస్ చట్టంలోని 52 వ విభాగం క్రింద నిర్వహించిన తనిఖీపై తీసుకున్న తదనుగుణ చర్య.

ఎ. సివిల్ చర్య :- తిరిగి వసూలు చేయడం కోసం సిఫారసు చేసినట్లుగా, రుణ మాఫీ పథకంలో అదనంగా క్లెయిం చేసిన మొత్తం రూ.76.24 లక్షలను డిసిసిబి నర్సవట్నం బ్రాంచి యొక్క సంబంధిత పిఎసిఎస్ల నుండి తిరిగి వసూలు చేయడమయింది. రూ.5000/- ల ప్రోత్సాహక పథకం క్రింద సంబంధిత పిఎసిఎస్ల నుండి రూ.18.63 లక్షల మొత్తాన్ని తిరిగి వసూలు చేయడమయింది. ఆ విధంగా అధికంగా క్లెయిం చేసిన మొత్తాన్ని తిరిగి వసూలు చేయడమయింది.

బి. క్రిమినల్ చర్య :- విశాఖపట్టణం జిల్లా కలెక్టరు అవకతవకలలో ప్రమేయమున్న కార్యదర్శులపై ప్రాసిక్యూషన్లను మంజూరు చేశారు. సంబంధిత పోలీసు స్టేషన్లలో వారిపై క్రిమినలు కేసులు దాఖలు చేయవలసిందిగా యలమంచిలి డివిజనులో సహకార అధికారిని ఆదేశించడమయింది.

సి. కార్యదర్శులపై క్రమశిక్షణ చర్య :- అవకతవకలలో ప్రమేయమున్న కార్యదర్శులను సంబంధిత పిఎసిఎస్ల యాజమాన్యాలు సస్పెండ్ చేశారు. అయితే, హైదరాబాదులోని ఆంధ్రప్రదేశ్ హైకోర్టు స్టే ఉత్తరువుల ప్రకారం వారిని మరల నర్సవట్నంలోకి తీసుకోవడమయింది. రిట్ పిటిషన్లు పెండింగులో ఉన్నాయి.

డి. బ్యాంకు సిబ్బందిపై క్రమశిక్షణ చర్య :- విశాఖపట్టణం డిసిసిబి నర్సవట్నం బ్రాంచి మేనేజరును, సంబంధిత సూపర్వైజర్ను సస్పెన్షన్లో ఉంచడమయింది.

ఇ. శాఖీయ ఆడిటర్లపై క్రమశిక్షణ చర్య :- విశాఖపట్టణం డిసిసిబి లిమిటెడ్ నర్సవట్నం బ్రాంచి యొక్క పిఎసిఎస్లలో రుణ మాఫీ పథకం, రూ.5000/- ప్రోత్సాహక పథకం క్లెయిముల తనిఖీ పనిని అప్పగించబడిన ఆరు గురు శాఖీయ ఆడిటర్లపై 1991, పిఎసిఎస్ (సిసిఎ) నియమావళి క్రింద క్రమశిక్షణ చర్యను ప్రారంభించడమయింది.

కర్నూలు జిల్లా విషయంలో, 24 పిఎసిఎస్లలో రూ.67.94 లక్షల మేరకు రూ.5000/- ప్రోత్సాహక పథకం క్రింద అవకతవకలు జరిగాయని డిసిసిబి అంతర్గత ఆడిటర్లు గుర్తించారు. రూ.61.70 లక్షలను తిరిగి వసూలు చేయడమయింది.

ఉ.11.10

MR. CHAIRMAN: Now, clarifications on Statement given by the Hon'ble Minister.

శ్రీ డి.వి. సూర్యనారాయణరాజు: అధ్యక్షా, మంత్రివర్యులు స్టేటుమెంటు ఇచ్చారు. ఒకటేమంటే సహకారశాఖ ముఖ్యపాత్ర పోషించాలి. ప్రతి సొసైటీలో కూడా ఒక ఆడిటర్ను నియమించి ఇవన్నీ కరెక్ట్గా ఉంటేనే లోన్స్ శాంక్షన్ చేయాలనే నిబంధన సెంట్రల్ గవర్నమెంటుగానీ, స్టేట్ గవర్నమెంటు గానీ జీ.ఓ. లు జారీ చేస్తూ చెప్పడం జరిగింది. కానీ ఆడిటర్స్ అవకతవకలకు పాల్పడి ఈ తప్పుడు క్లెయిమ్స్ను శాంక్షన్ చేయడం జరిగిందనే విషయాన్ని గౌరవ సభ్యులకు, పెద్దలకు తెలియజేస్తున్నాను. ఎందుచేతనంటే, ఎవరైతే రుణ మాఫీకి అర్హులో వారిని తప్పించి రుణ మాఫీని అమలు చేయడం జరిగింది. రెండోది- సంబంధిత ఆడిటర్స్ దాన్ని సట్టింతుకోకుండా నిర్లక్ష్యంగా వ్యవహరించడం. ఆడిటర్స్ మీద చర్యలు తీసుకుంటున్నామని మంత్రివర్యులు చెప్పారు. ముందు ఈ ఆడిటర్స్ మీద చర్యలు తీసుకోకుండా బ్యాంకు సిబ్బంది మీద చర్యలు తీసుకోవడం

కరెక్ట్ కాదు. ఎందుచేతనంటే ప్రభుత్వం తాలూకు డబ్బులను కాపాడవలసిన బాధ్యత ఈ ఆడిటర్స్ మీద వుంది కాబట్టి సదరు ఆడిటర్స్ మీద చర్యలు తీసుకోవాలని మీద్వారా మంత్రిగారిని కోరుతున్నాను. మొత్తం ఎవంటును వసూలు చేశామని, డబ్బు అంతా కూడా జమ అయిందని మంత్రిగారు చెప్పడం జరిగింది. అయితే ఆ మొత్తాన్ని సభ్యుల నుంచి వసూలు చేసి జమచేశారా లేక సొసైటీ నుంచి జమ చేశారా? ఈ పిసిసి యస్లు బాగా వుండాలని, మంచిగా పని చేయాలని చెప్పి వైద్యనాథన్ కమిటీ చేసిన సిఫారసుల మేరకు ప్రభుత్వం డబ్బులు ఇస్తే, ఆ డబ్బును డిపాజిట్ చేసి, ఆ డిపాజిట్ మీద వచ్చిన వడ్డీని కేంద్రానికి పంపించిన ట్లుగా నాకు సమాచారం వుంది, అది యధార్థమా కాదా? సభ్యులకు రీలోనింగ్ ఇచ్చి, ఆ రీలోనింగులోంచే డబ్బును జమ చేశారే తప్ప ఒక సభ్యుని నుంచి కూడా వసూలు చేసి కట్టించిన దాఖలాలు లేవు. రూల్-51 క్రింద ఎంక్వైరీని ఎప్పటిలోగా పూర్తి చేస్తారు? ఆ నివేదిక ఎప్పుడు వస్తుంది? బాధ్యులైన వారి మీద ఏమి చర్యలు తీసుకుంటారు? మంత్రిగారు చెప్పిన దాంట్లోనే వుంది సార్, సొసైటీ సెక్రటరీల మీద చర్యలు తీసుకున్నాం, అయితే వాళ్లు కోర్టుకెళ్లి స్టే తెచ్చుకున్నారని. డి.ఆర్. గారు చేసిన పొరపాటు వల్ల వాళ్లు కోర్టుకెళ్లి స్టే తెచ్చుకోవడం జరిగింది. వాళ్లే చెబుతున్నారు సార్, ఇలా మేము చేస్తాం, మీరు అలా కోర్టుకు వెళ్లి స్టే తెచ్చుకోమని చెబుతున్నారు. అలాంటి వాళ్ల మీద క్రమశిక్షణా చర్యలు తీసుకోవాలి. పోలీసు స్టేషన్లో ఫిర్యాదు చేశాం, క్రిమినల్ చర్యలు తీసుకుంటున్నామని మంత్రివర్యులు చెప్పారు. రమారమి ఇప్పటి వరకు 8,9 నెలలు అవుతోంది, క్రిమినల్ చర్యలు తీసుకుని వాళ్లను అరెస్ట్ చేశారా? ఒక్కరికైనా పనివేయమంటు పడిందా? జిల్లాలో ఒక బ్రాంచిలోని మొత్తం 98 సొసైటీలలో ఈ రుణ మాఫీ పథకంలో వివరీతమైన అవకతవకలు జరిగాయి కాబట్టి దీనిపై సమగ్రమైన దర్యాప్తు చేయాలి. ఈవిషయంపై విజిలెన్స్ అండ్ ఎన్ఫోర్స్మెంటు వాళ్లు కూడా ఎంక్వైరీ చేశారు, ఆ ఎంక్వైరీ రిపోర్టును సభకు సమర్పించగలరా? తెలియజేయాలని మంత్రిగారిని కోరుతున్నాను.

శ్రీ రామిరెడ్డి వెంకటరెడ్డి : అధ్యక్షా, వాస్తవం చెప్పడం జరిగింది. వాళ్ల మీద కరెక్ట్ ఎంక్వైరీ చేసి వసూలు చేయడం జరిగింది. గౌరవ సభ్యులు చెప్పిన దాంతో నేను ఏకీభవిస్తున్నాను. రూల్-51 క్రింద ఎంక్వైరీని ఏప్రిల్ చివరి నాటికి పూర్తి చేస్తాం. ఆడిటర్స్ ద్వారా తనిఖీలు చేయడం జరిగింది. సంబంధిత అధికారుల మీద తప్పకుండా చర్యలు తీసుకోవడం జరుగుతుందని గౌరవ సభ్యులకు తెలియజేస్తున్నాను.

శ్రీ దాడి వీరభద్రరావు (విశాఖవట్నం) : సార్, దీని మీద యల్సెక్కు వేశాం గానీ అది లాటరీలో రాలేదు. ఇది మా జిల్లాకు సంబంధించిన విషయం. సూర్యనారాయణరాజుగారు కోఆపరేటివ్ సెంట్రల్ బ్యాంకు ఛైర్మన్ గా చేశారు, they are more interested in the Co-operative Central bank affairs. అందుచేత సూర్యనారాయణరాజుగారు ప్రత్యేకంగా దీన్ని ప్రస్తావించడం జరిగింది. Co-operative credit cards ఇస్తారు ఈ బ్యాంకుల్లో. ప్రతి మెంబర్ కు ఒక నెంబర్ మాత్రమే ఇస్తారు. కానీ ఇక్కడ ఒక మెంబర్ కు రెండు నెంబర్లు ఇవ్వడం జరిగింది. ఎవ్వరూ కూడా ఆవిధంగా చేయరు, సింగిల్ నెంబర్ తోటే అన్ని లావాదేవీలు జరపాలి. అడిషనల్ లోన్ ఇవ్వడం కోసం ఈ రెండో నెంబర్ ను ఇవ్వడం జరిగింది. ఆవిధంగా రెండో నెంబర్ ఇచ్చే పద్ధతిని రద్దు చేస్తారా? రెండు-ఇక్కడ రీలోనింగ్ ఇచ్చారు, తిరిగి పంచుకోవడం కోసమే ఆవిధంగా రీలోనింగ్ ఇచ్చారు. రీలోనింగ్ కు Board of Directors యొక్క అనుమతి ఉండాలి. వారి తాలూకు అనుమతి లేకుండానే Chief Executive Officer ఈ లోనింగ్ చేశారు. So, the Chief Executive Officer is answerable for all these frauds. ఆయనేమో అక్కడ తప్పించుకునే ప్రయత్నం చేస్తున్నారు. సంబంధిత ఆడిటర్స్ ఎవరైతే ఉన్నారో వాళ్లు లాజ్జీలలో కూర్చుని రాస్తున్నారు, రూముల్లో కూర్చుని రాస్తున్నారు, వెరిఫికేషన్ చేసే బాధ్యత నుంచి తప్పించుకుంటున్నారు. వాళ్లు కూడా part and parcel of this affair.

Disciplinary action initiate చేస్తామంటున్నారు. ముందు వాళ్ళను సస్పెండ్ చేసి తర్వాత ఎంక్వైరీని కంటిన్యూ చేయమని డిమాండ్ చేస్తున్నాం. 42 సాసైటీలకు సంబంధించి 9 రిల్ పిటిషన్లలో **debt waiver** కోసం హైకోర్టువాళ్లు ఉత్తర్వులు ఇచ్చారు. గతంలో కూడా దీని మీద ఇక్కడ చర్చ జరిగింది. రోజయ్యగారు హామీ ఇచ్చారు, దీన్ని ఎగ్జామిన్ చేస్తామన్నారు. ఈరోజు వరకు చీఫ్ ఎగ్జిక్యూటివ్ ఆఫీసర్ దానికి క్లెయిమ్స్ పెట్ట లేదు. ఈ రాష్ట్రంలోని రైతులకు రూ.4వేల కోట్లు రావలసివుంది. దాన్ని తీసుకుంటే రాష్ట్ర రైతాంగానికి ప్రయోజనం చేకూరుతుంది. విశాఖ పట్నం సిఇఓ ప్రభుత్వానికి ప్రసోజల్స్ పంపడం మానేశారు. కనీసం క్లెయిమ్స్ పెట్టలేదు. సిఇఓ తాలూకు ఎఫైర్ చాలా **irresponsible** గా వుంది. ఆ సిఇఓ మీద ఎలాంటి చర్యలు తీసు కుంటారో చెప్పాలని కోరుతున్నాను.

శ్రీ కందుల లక్ష్మీ దుర్గేష్ ప్రసాద్ (అసెంబ్లీ) : అధ్యక్షా, జరిగినటువంటి అవకతవకలకు సంబంధించి బాధ్యులైన వారి మీద క్రమశిక్షణా చర్యలు తీసుకుంటామని మంత్రిగారు చెప్పారు, అందులో ఏరకమైన డీవియేషన్ లేదు. అయితే **Signing authority** అయిన ఆడిటర్స్ మీద ఎటువంటి క్రమశిక్షణా చర్యలు తీసుకో కుండా **signing authority** కాని ఒక బ్రాంచ్ మేనేజర్ కు సంబంధించి ఒక ఇంక్రిమెంటు తగ్గించారు. ఇక్కడ క్లియర్ గా **discrimination** కనబడుతోంది. ఆడిటర్స్ ను ముందు పనిన్ చేయాలనే బాధ్యతను ఈ ప్రభుత్వం గుర్తించాలనే విషయాన్ని మనవి చేస్తున్నాను.

శ్రీ రామిరెడ్డి వెంకటరెడ్డి: అధ్యక్షా, గౌరవ సభ్యులు దాడి వీరభద్రరావుగారు చెప్పినట్లుగా, రైతుకు ఒక కార్డు మాత్రమే ఇస్తారు. డబుల్ కార్డు/నెంబర్ ఇవ్వడం లాంటిదేమీ లేదు. ఇచ్చి ఉన్నట్లయితే దాని మీద ఎంక్వైరీ చేయించి, ఎంతటి వారైనా చర్యలు తీసుకోవడం జరుగుతుంది. 5 ఎకరాలు పైబడిన రైతులు ఎవరైతే 70శాతం అప్పులు చెల్లించారో వారికి కేంద్ర ప్రభుత్వం 20శాతం రాయితీ ఇవ్వడం జరిగింది. దీనికి అదనంగా 20శాతం ఆప్కాబ్ నుంచి రైతులకు ఇచ్చాం. అందువల్ల మన రాష్ట్రంలో ఈ పథకం క్రింద దాదాపుగా 50శాతం రాయితీలు ఇచ్చి రుణాలు వసూలు చేస్తున్నారు. అంటే కేవలం 50 శాతం అప్పు చెల్లిస్తే దాన్ని పరిష్కారం చేయడం జరుగుతుంది. డెబ్ రిలీఫ్ క్రింద మన సహకారశాఖ ద్వారా ఇప్పటి వరకు 4.40లక్షల మంది రైతులు రూ.455కోట్లు లబ్ధి పొందారు.

ఉ. 11.20

అదేవిధంగా ఇప్పటివరకూ సుమారుగా 2,21,000 మంది దాదాపు రూ.186 కోట్లు లబ్ధి పొందారు. ఈ పథకాన్ని పొడిగించడానికి రాష్ట్ర ముఖ్యమంత్రిగారు కేంద్ర ఆర్థిక శాఖా మాత్యులకు ఒక లేఖ వ్రాయడం జరిగింది. ఈ పథకాన్ని కేంద్ర ప్రభుత్వం 30-6-2010 వరకూ కూడా పొడిగించారు. సభ్యులు శ్రీ కందుల లక్ష్మీ దుర్గేష్ ప్రసాదు చెప్పినట్లుగా రైతుల సొమ్ము ఎవరు తీసుకున్నా కానీ దానిని ఖచ్చితంగా ఎంక్వైరీ చేసి, వాళ్లు ఎంతటి వాళ్లు అయినా కానీ, తప్పకుండా చర్యలు తీసుకోవడం జరుగుతుందని సభ్యులకు తెలియజేస్తున్నాను.

శ్రీ డి.వి. సూర్యనారాయణ రాజు : అధ్యక్షా, వైద్యనాథన్ కమిటీ రికమెండేషన్స్ ప్రకారం వడ్డీ నుంచి జమ చేసినట్లు మాకు తెలిసింది, అది యదార్థమా? ఈ విషయాన్ని మంత్రిగారు తెలియజేయవలసిందిగా కోరుతున్నాను.

శ్రీ రామిరెడ్డి వెంకట రెడ్డి : అటువంటిది ఏమీ లేదు. ఎవరైతే అవినీతికి పాల్పడ్డారో, వారి నుండి ఖచ్చితంగా వసూలు చేయడం జరిగింది. అన్ని వివరాలను గౌరవ సభ్యులకు తరువాత సమర్పిస్తాము.

శ్రీ దాడి వీరభద్ర రావు : అధ్యక్షా, మంత్రిగారు వేరే విషయం గురించి మాట్లాడారు. ఇది మన రాష్ట్రానికి సంబంధించిన అంశం. సుమారు నాలుగు వేల కోట్ల రూపాయలు కేంద్రం నుంచి రాబట్టుకోవలసిన డబ్బు. దీని గురించి మంత్రిగారు కొంచెం శ్రద్ధ తీసుకుంటే, మన రాష్ట్ర ప్రయోజనాలు కాపాడబడతాయి. ఇది ప్రభుత్వమే రైతులందరికీ ఇచ్చేటటువంటి రుణ మాఫీ పథకం. ఈ రుణ మాఫీ పథకం ఏదైతే ఉందో, అందులో 31-03-2006 వరకూ కూడా కేంద్ర ప్రభుత్వం రిజర్వ్ బ్యాంక్ ఆఫ్ ఇండియాకి ఈ పథకాన్ని ఇంప్లిమెంట్ చేయమని చెప్పింది. కానీ ఇక్కడ ఆస్కాబ్ వాళ్లు ఏం చేశారంటే ఆ తేదీకి కాకుండా 31-12-2005 కే కటాఫ్ డేట్ పెట్టేశారు. దేశం మొత్తం మీద ఏ ఆస్కాబ్ వాళ్లు కూడా ఇలా చెయ్యలేదు. మన రాష్ట్రంలో వాళ్లు చేయడం వల్ల మనము సుమారుగా నాలుగు వేల కోట్ల రూపాయలు నష్టపోయాం. దీనిమీద మొత్తం అన్ని జిల్లాల వారు రిట్ పిటీషన్ వేయడం జరిగింది. దానిని కొంచెం సార్లవుట్ చేసి, కేంద్ర ప్రభుత్వానికి క్లెయిం పంపిస్తే, నాలుగు వేల కోట్ల రూపాయలు వస్తాయి. అదేవిధంగా విశాఖపట్టణం జిల్లా నుంచి కూడా సుమారుగా 42 సొసైటీల నుంచి 4 రిట్ పిటీషన్లు వెళ్ళాయి. ఇప్పటికి 6 నెలలు అయింది. వాటికి సంబంధించి సిఇఓ క్లెయిం పంపలేదు. రోశయ్య గారు ఆర్థిక శాఖా మంత్రిగా ఉన్నప్పుడు సభలో హామీ ఇచ్చారు. దీనిని తక్షణమే క్లెయిం పంపించే చర్యలు తీసుకుంటామని హామీలలో కూడా ఉంది. కాబట్టి మంత్రిగారు దీనిమీద తగిన శ్రద్ధ తీసుకుని, ఇంత ఇన్వెస్టివ్గా, ఇన్వెసిపియంట్గా ఉన్నటువంటి ఆ సిఇఓ మీద చర్యలు తీసుకుంటారా అని మీ ద్వారా మంత్రిగారిని కోరుతున్నాను.

శ్రీ రామిరెడ్డి వెంకట రెడ్డి : అధ్యక్షా, ఇది యదార్థమే. కానీ ఇప్పటి వరకూ మన రాష్ట్రంలో ఈ రుణ మాఫీ పథకానికి సంబంధించిన దాదాపు 111 రిట్ పిటీషన్లు ఆంధ్ర ప్రదేశ్ హై కోర్టులో ఉన్నాయి. పాలక వర్గం వారు బాగా చెప్పారు. కోర్టు వసూలు అయిన తరువాత తప్పకుండా, కేంద్ర ప్రభుత్వానికి తెలియజేసి, రాబట్టుకోవలసిన వాటిని రాబట్టుకునేలాగా తగిన చర్యలు తీసుకుంటాము.

శ్రీ దాడి వీరభద్ర రావు : విశాఖపట్టణం జిల్లా నుంచి మీరు ఆ క్లెయింములను ఎప్పటిలోగా రప్పిస్తారు? ఇప్పటికే ఆరు నెలలు అయింది. సిఇఓ గారి చేత పని చేయిస్తారా, లేదా? సిఇఓ గారి చేత పని చేయించుకునే కెసాసిటీ మన ప్రభుత్వానికి ఉన్నదా, లేదా? కనీసం రిట్ పిటీషన్లలో ఇంత క్లెయిం ఉంది అని ఆ అధికారి ప్రభుత్వానికి పంపించడం లేదు, తద్వారా మా జిల్లా నష్టపోతోంది, అది మా బాధ. దయచేసి వీటికి సంబంధించిన వివరాలను తెలియజేయవలసిందిగా మీద్వారా మంత్రిగారిని కోరుతున్నాను.

శ్రీ రామిరెడ్డి వెంకట రెడ్డి : గౌరవ సభ్యులు చెప్పిన విధంగా, అవసరమైతే ఇక్కడ రాష్ట్రం నుంచి ఒక అధికారిని విశాఖపట్టణం జిల్లాకు పంపించి, ఖచ్చితంగా వారి మీద ఎంక్వైరీ చేయించి తప్పకుండా తగిన చర్యలు తీసుకుంటాము.

MR. CHAIRMAN : Next Calling Attention: Regarding Collapse of Multi Storied Building at Narayanguda, Hyderabad, by. Sri Puvvada Nageswara Rao. Minister for Municipal Administration.

ii)“హైదరాబాదులోని నారాయణగూడ వద్ద బహుళ అంతస్తుల భవనం కూలిపోవడానికి సంబంధించి”

శ్రీ ఆనం రామనారాయణ రెడ్డి : అధ్యక్షా, 5.2-2010 తేదీన, నారాయణగూడ పై ఓవర్ కు సమీపంలో నిర్మాణంలో ఉన్న ఒక ఐదు అంతస్తుల భవన కట్టడం మధ్యాహ్నం సుమారు 2.30 గంటల సమయంలో కూలిపోయింది. తత్ఫలితంగా కార్మికులుగా పని చేస్తున్న 13మంది వ్యక్తులు మరణించారు. 7 మంది వ్యక్తులు గాయపడ్డారు.

సంఘటన జరిగిన తర్వాత వెంటనే పది నిమిషాలలో గ్రేటర్ హైదరాబాదు మునిసిపలు కార్పొరేషను (జిహెచ్ఎంసి), పోలీసు, రెవిన్యూ, అగ్నిమాపక మున్నగు శాఖలకు సంబంధించిన అధికారులు సంఘటన స్థలానికి చేరుకొని రక్షణ చర్యలను ఆరంభించారు. ఈ రక్షణ చర్యలు మరుసటి రోజు ఉదయం వరకు కొనసాగాయి. అన్ని ఏజెన్సీలు చేసిన తక్షణమైన కృషివల్ల గాయపడ్డ 7 మంది ప్రాణాలను కాపాడగలిగారు. అటు తర్వాత, 6-2-2010వ తేదీన అంటే మరుసటి రోజు సాయంత్రం కల్లా రోడ్డును వాహనాల రాకపోకలకు సుగమం చేయడమయింది.

రక్షణ చర్యలు కొనసాగుతున్న సమయంలోనే, ఒక ప్రాథమిక విచారణను నిర్వహించడమయింది. అనధికారికంగా నిర్మాణంలో ఉన్న భవనం జిహెచ్ఎంసి నుండి ఎటువంటి అనుమతి లేకుండా అనధికారికంగా చేపట్టారని తెలియవచ్చింది. అనధికారికంగా భవన నిర్మాణాన్ని చేపడుతున్నప్పుడు కొనసాగుతున్న అనధికారిక నిర్మాణం పై తనిఖీ/పర్యవేక్షణ లోపించిందని ప్రధమ దృష్ట్యా గమనించడమయింది. అనధికార నిర్మాణాన్ని నివారించడంలో విఫలమయిన అసిస్టెంట్ సీటి ప్లానర్ శ్రీ నదానందం, విభాగపు అధికారి శ్రీ ఇ. సురేందర్ రెడ్డి, చైర్మను శ్రీ మీర్ ఫారూఖ్ అలీ అనే ఈ ముగ్గురు పట్టణ ప్రణాళిక అధికారులను సస్పెండ్ చేయడం ద్వారా జిహెచ్ఎంసి తక్షణ క్రమశిక్షణ చర్యను తీసుకుంది. ఐపిసి 34తో పాటుగా ఐపిసిలోని 304(ఎ), 338, 337, 288 సెక్షన్ల క్రింద నారాయణగూడ పోలీస్ స్టేషన్ నేరం నెం.54/2010 క్రింద ఒక కేసును కూడా నమోదు చేసింది. తదనంతరం, 9-2-2010 తేదీన నిందితులయిన సయ్యద్ నజీముద్దీన్ ను, 10-2-2010 తేదీన సయ్యద్ అలీముద్దీన్, సయ్యద్ ఖలీముద్దీన్లను అరెస్టు చేయడమయింది. డెవలపర్లు/బిల్లర్లు అయిన సయ్యద్ అమ్జద్ హుసేన్, సయ్యద్ యూసుఫ్ హుసేన్లను కూడా అరెస్టు చేయడమయింది.

సంఘటనలో మృతి చెందిన 13మంది వ్యక్తులలో, 12మంది వయోజనులు, ఒక్కరు రెండు సంవత్సరాల వయో వర్గంలోగల శిశువు. కార్మిక శాఖ, మృతులకు రూ.2.లక్షల వంతున మొత్తం 12మంది మృతులకు నష్టపరిహారాన్ని ఇవ్వడమయింది. ఇదివరకే చెక్కులు అందజేయడమయింది. వీటికి అదనంగా, ఆపద్బంధు క్రింద సహాయాన్ని కల్పించవలసిందిగా జిల్లా కలెక్టర్లను కోరడమయింది. 13మంది మృతులలో, నలుగురు హైదరాబాదు జిల్లాకు, ముగ్గురు రంగారెడ్డి జిల్లాకు, ముగ్గురు మెదక్ జిల్లాకు, ఒక్కరు తూర్పు గోదావరి జిల్లాకు, ఒక్కరు శ్రీకాకుళం జిల్లాకు, ఒక్కరు కర్ణాటక రాష్ట్రానికి చెందినవారు.

సంఘటన జరిగిన వెంటనే, ఈ విషయంపై సవివరమయిన విచారణ జరిపి ఒక నెలలో నివేదికను సమర్పించడం కోసం జిహెచ్ఎంసి కమీషనరు అధ్యక్షతన ఈ క్రింది 7 మంది సభ్యులతో కూడిన ఒక కమిటీని 9-2-2010 తేదీ గల మునిసిపలు పరిపాలన (ఎఫ్2) శాఖ ఎంఎస్.నె.55 జి.ఓ.లో ప్రభుత్వం ఏర్పాటు చేసింది.

04-03-2010, 25-3-2010 తేదీలలో జిహాచ్ఎంసి కమీషనరు అధ్యక్షతన విచారణ కమిటీ సమావేశమై, విధివిధానాల ప్రకారం వివిధ అంశాలపై చర్చించారు. ఈలోగా, భవన నిర్మాణానికి సంబంధించిన వివిధ సాంకేతిక ప్రణాళిక అంశాలను నిర్ధారించడం కోసం ఇంజనీరింగు అదే విధంగా పట్టణ ప్రణాళిక విభాగం కూడా సవినయన దర్యాప్తును నిర్వహించింది. కమిటీ నివేదికను ఖరారు చేస్తున్నది. 31-3-2010 తేదీ నాటికి నివేదికను ప్రభుత్వానికి సమర్పించడమవుతుంది. కమిటీ సిఫారసుల ఆధారంగా, అధికారులపై క్రమశిక్షణ చర్య, అట్టి సంఘటనలు భవిష్యత్తులో జరగకుండా నివారించడానికి చర్యలు, భవన నిర్మాణానికి డిజైన్లను రూపొందించిన ఆర్కిటెక్ట్/ఇంజనీరు పై చర్య వంటి వివిధ చర్యలను, భవన నిబంధనాపరిచి/చట్టాలు వంటి వాటికి ఏవేని మార్పులను తగు విధంగా ప్రభుత్వం ప్రారంభించడమవుతుంది.

శ్రీ పువ్వాడ నాగేశ్వరరావు : అధ్యక్షా, హైదరాబాదు పట్టణంలో పట్టణం మేజర్ యాక్సిడెంట్ మనకు చాలా దగ్గరలోనే జరిగింది. పదే పదే మనమందరం అటువైపే తిరుగుతుంటాం. ఒక సంఘటనలో ఎక్కువ మంది చనిపోయారు. ఇప్పుడు ఏమి చెప్పినా కూడా చేతులు కాలినతరువాత ఆకులు పట్టుకోవడమే అవుతుంది. ఎవరూ ఏమీ చేయలేరు. ఇటువంటి అనాథరైజ్ కన్స్ట్రక్షన్స్ ప్రభుత్వం దృష్టిలోకి ఎన్ని వచ్చాయి? ఎందుకంటే వీటిగురించి తరువాత అయినా సర్వేకి పంపిస్తారా? పర్మిషన్లు లేకుండా కట్టే భవనాల క్రింద పునాది సరిగ్గా ఉందో లేదో పరిశీలించకుండా కట్టబడేవి, సిటీలోనే కాకుండా, చుట్టుప్రక్కల ఇటువంటి అనాథరైజ్ బిల్డింగ్స్ ఎన్ని ఉన్నాయన్న విషయం ప్రభుత్వం దృష్టికి వచ్చిందా? 9వ తారీఖున 7 గురు సభ్యులతో కూడిన కమిటీని వేయడం జరిగిందని మంత్రిగారు చెప్పారు. ఈ కమిటీ విధి విధానాలు ఏమిటి? ఏమేమి సర్వే చేయమని చెప్పారు? జనరల్ స్టడీనా, లేకపోతే స్పెసిఫిక్ గా ఏమైనా టార్గెట్లు పెట్టి ఈ యాంగిల్లో మీరు ఫైండింగ్స్ పెట్టి మాకు అనుమానం ఉందనే అభిప్రాయంతో చేయడం జరుగుతోందా? ఇందులో వెంటనే సస్పెండ్ చేసేది అధికారులనే. ఎవరినీ సస్పెండ్ చేయకపోతే మేము ఊరుకోము, మీరూ ఊరుకోరు కాబట్టి మొట్ట మొదట అట్టడుగున ఉన్న సెక్షన్ ఆఫీసర్ ను తరువాత అసిస్టెంట్ టౌన్ ప్లానర్ ను సస్పెండ్ చేశారు. ఇంకా పైన అధికారులు పెద్ద పెద్ద వాళ్లు చాలామంది ఉంటారు. పట్టణాలలో అటువంటివారిని బాధ్యులను చేయడం కాకుండా, వేరొక ఆలోచన ఏమైనా చేస్తారా.

ఉ. 11.30

ఇటువంటి డిప్రెవ్ కండిషన్ లో ఉండేవాటిపైన ఇంకా అంతస్తులు నిర్మించే భవనాలను డిప్రెవ్ లేక కొలాప్స్ చేయించడానికి ఆదేశాలు ఇచ్చారా ? ఈ విధంగా అనాథరైజ్ గా ఉన్న బిల్డింగులు ఇప్పటివరకు ఎన్ని మీద్యక్షికి వచ్చాయి ? దీనికి బైలాస్ లో ఏమన్నా మార్పులు చేస్తారా ? ప్రాథమిక సమాచారాన్ని బట్టి చట్టంలో మార్పులు చేసి పకడ్బందీగా స్ట్రెంజెంట్ గా కొన్నింటిపైన ముందుగా చర్యలు తీసుకుంటే, మిగిలినవారు ఇటువంటి సాహసం చేయరు . రెండు అంతస్తులు ఉంటే ఐదు అంతస్తులు కడతారు . యాక్సిడెంట్ జరిగిన సమయానికి మేము ఆ పై ఓవర్ వద్దనే ఉన్నాము . అప్పుడు ఎకెఖాన్ గారు వచ్చి, మీరు త్వరగా వెళ్లిపోతే రెస్క్యూ ఆపరేషన్ ప్రారంభం చేస్తామని అంటే వెళ్లిపోయాము . ఈ అంశాలపైన దృష్టి సారితారా ? బిల్డింగ్ కొలాప్స్ చేశారు . డెవలపర్స్ ఉంటారు . ముగ్గురు సాయిబులు ఓనర్స్ గా ఉన్నారని వారిని తొస్ట్ చేశారు . డెవలపర్స్ ను తొస్ట్ చేశారు . ఇన్ స్టిగేట్ గా చేసినవారు, ప్రమోషన్ ఇచ్చినవాళ్లు ఉన్నారు . దీనిపైన ఇంకా లోతైన సమాచారం ఉంటే తెలియజేయాలని కోరుతున్నాను .

(డా. కె. నాగేశ్వర్ నుండి అంతరాయం)

MR.CHAIRMAN: Prof. Nageshwar I can't allow you. To-day's agenda is very heavy. It is very difficult to manage to-day's agenda. Prof. Nageshwar leave it to the Minister who gave the motion. I know its importance. Enough is enough.

డా. కె. నాగేశ్వర్ : అధ్యక్షా, చెక్లు అందజేశామని అంటున్నారు. బాధితులు చెక్ తీసుకుని బ్యాంకుకు పోతే డబ్బులు లేవని అంటున్నారు. ఇది వాస్తవమా? చీమకుర్తిలో రూ. 4 లక్షలు ఇచ్చారు. ఇక్కడ రూ. 2 లక్షలే ఇచ్చారు. ఈ తేడాకు కారణం ఏమిటి? బిల్లరుతో ఏమన్నా ఇప్పించారా?

శ్రీ చేరుపల్లి సీతారాములు : అధ్యక్షా, 13 మంది చనిపోయారు. అంతమంది చనిపోయినప్పుడు అడగకుండా ఉంటే న్యాయం కాదు. చనిపోయిన కుటుంబాలకు రూ. 2 లక్షలు ఇచ్చామని అంటున్నారు. బిల్లరు నుండి ఏమన్నా ఇప్పించారా? బిల్లర్లకు కార్మిక బీమా పథకం వర్తించజేయడంలేదు. కారణం ఏమిటి? బీమా వర్తించజేసి ఉంటే ఆ కుటుంబాలకు లాభం జరిగేది కదా! ఎందుకు చూడడంలేదు? ప్రభుత్వం ఈ రూ.2లక్షలతోపాటు అదనంగా కొంత పరిహారం ఇచ్చే ఆలోచన ఉందా? ఇవ్వడం మంచిది. 13 మంది చనిపోయారు. పేద కుటుంబాలకు ఇస్తే తప్పలేదు. ప్రభుత్వం దీనిపై తగువిధంగా ఆలోచించాలని కోరుతున్నాను.

శ్రీ టి. భానుప్రసాద రావు : అధ్యక్షా, జిహెచ్ఎంసి హెడ్ క్వార్టర్లలో జిపిఎస్ సిస్టం పెట్టి సిటీలో జరుగుతున్న ఇల్లీగల్ కనస్ట్రక్షన్లను ట్రేస్ చేయడానికి ఒక అధికారిని అక్కడ పెడితే, మీకున్న స్టాఫ్ తో సిటీమొత్తం తిరిగి చేయడం అసాధ్యం కాబట్టి ప్రతిరోజు ఎక్కడెక్కడ, ఏమేమి జరుగుతున్నదో అక్కడకూర్చుని ఇన్ స్పెక్షన్ చేసేయవచ్చు. తదుపరి విజిలెన్స్ అండ్ ఎన్ ఫోర్స్ మెంట్ కు ఇచ్చేవిధంగా సిస్టమ్ ను డెవలప్ చేస్తే జరుగుతున్న విషయాలు తెలుస్తాయి కాబట్టి హెడ్ క్వార్టర్లలో జిపిఎస్ పెట్టాలని మీద్వారా గౌరవమంత్రిగారిని కోరుతున్నాను.

శ్రీమతి సిహెచ్. గంగాభవాని : అధ్యక్షా, మునిసిపల్ అధికారీస్ పరిస్థితి ఏవిధంగా ఉందో ఉదాహరణ చెబుతాను. నేను చిన్న ఇల్లు జూబిలీహిల్స్ లో కట్టుకుంటున్నాను. ఎలాంటి డీవియేషన్ లేకుండా జిహెచ్ఎంసిలో కూడా ప్లాన్ ఇచ్చాను. నా పక్కన ఉన్నవారు వారి ఇష్టం వచ్చినట్లుగా కట్టుకుంటుంటే, చిన్నస్థాయి మునిసిపల్ ఉద్యోగులు మీ ఇష్టం వచ్చినట్లు మీరు కట్టుకోండి, వాళ్లు ఏమిచేస్తారో చూస్తాను అని అంటే, వాళ్లు హాయిగా కట్టుకుంటున్నారు. వారికి రూల్స్ ఉండవు, రెగ్యులేషన్స్ ఉండవు. హయ్యర్ ఇన్ కం వారితో ఇబ్బంది ఉండదు. మంత్రివర్యులు సినియర్ గా ఉంటారు. ఎల్ డిసి, యు డిసి స్థాయిలో ఇటువంటి ఫిరంగం జరుగుతున్నది. క్రిందస్థాయిలో వారి ఇష్టం వచ్చినట్లు పర్మిషన్ ఇవ్వడంవలన ఇటువంటి అనర్థం జరుగుతున్నది. అందువలన మంత్రివర్యులు ఇలాంటి అనర్థాలు చేసేవారిపైన నిఘా వేయాలని కోరుతున్నాను. ఖచ్చితంగా రూల్ ప్రకారంగా జరిగేవిధంగా చూడాలని కోరుతున్నాను.

శ్రీ ఆనం రామనారాయణ రెడ్డి : అధ్యక్షా, గౌరవసభ్యులు ప్రధానంగా కమిటీ గురించి అడిగారు. జిహెచ్ఎంసి కమీషనరు ఛైర్మన్ గా, జిల్లా కలెక్టరు, హైదరాబాదు ఒక మెంబరు, ఎడిషనల్ కమీషనర్ ప్రాజెక్ట్ అండ్ ప్లానింగ్ ను కన్వీనర్ గా, ఎడిషనల్ డైరెక్టర్ విజిలెన్స్ సర్వీసెస్ జిహెచ్ఎంసిని ఒక మెంబరుగా, సిటీ చీఫ్ ప్లానర్ ను మెంబరుగా, చీఫ్ ఇంజనీర్ మెయిన్టెనెన్స్ ను మరొక మెంబరుగా, చీఫ్ ఇంజనీర్, ఆర్ అండ్ బిని మెంబరుగా పెట్టి మొత్తం 7 మందితో కమిటీ వేశారు. వారికి

నిర్దేశక సూత్రాలు ఇచ్చి, ఐదు పాయింట్స్ పైన ఎంక్వయిరీ చేయాలనీ , ప్రభుత్వానికి సూచన ఇవ్వాలని కోరడం జరిగింది . మొదటిది నారాయణగూడ వద్ద బిల్డింగు కొల్పో కావడానికి కారణాలు ఏమిటి ? దీనివలన ఏమేరకు నష్టం జరిగిందనేది, రెండవది **as per the norms and all safety norms as prescribed in the rules are followed and to fix up the responsibility for the lapses.** నిర్మాణంలో ఎక్కడయినా రూల్స్ ను వయల్ చేయడంలో తప్పులు జరిగాయా ? లేకుంటే ఏ అధికారులకు ఇందులో రెస్పాన్సిబిలిటీ ఫిక్స్ చేయాలి అనేది చెప్పడం జరిగింది . మూడవది గౌరవసభ్యులు భానుప్రసాద్ గారు చెప్పారు . ఓనర్స్, కాంట్రాక్టర్స్, ఆర్కిటెక్ట్స్, ఇంజనీర్స్ ఈ నాలుగు విభాగాల ఆలోచనతో ఈ బిల్డింగ్ నిర్మాణం జరిగిందా ? దీనిలో ఉన్న టెక్నికల్ డిఫెక్ట్స్, ఫ్రక్చరల్ బిజినెస్ లో వచ్చే లోపాలు ఏమిటి ? వీటిలో ఎక్కడయినా లోపం జరిగితే వారిపైన ఏ రకమైన రెస్పాన్సిబిలిటీ ఫిక్స్ చేయాలనేదానిపై సూచనలు అడిగాము. భవిష్యత్తులో అలాంటివి జరగకుండా చేయడానికి ఎలాంటి మెజర్స్ తీసుకోవాలనేది, యాక్సిడెంట్స్ జరిగి నష్టం జరిగితే, ప్రాణాలు కోల్పోయిన పేదకూలీలకు ఏవిధమైన నష్టపరిహారం ఇవ్వాలనేది చట్టంలో ఏమన్నా మార్పులు, ఎమెండ్మెంట్స్ చేయాల్సిన అవసరం ఉందా, మైనర్ నిర్మాణాలు కూడా మానిటర్ చేయడానికి ఎన్ఫోర్స్ మెంట్, రూల్స్ లో ఎమెండ్మెంట్ తేవడానికి, బిల్డింగ్ రూల్స్ లో మార్పులు చేయాలనేదానిపైన కండిషన్స్ పెట్టి కమిటీకి ఆదేశాలు ఇచ్చాము . వారు 31 మార్చి వరకు ప్రభుత్వానికి నివేదిక ఇవ్వడానికి డ్రాఫ్ట్ తయారుచేయడం జరిగింది అనే సమాచారం వచ్చింది. ఈ ప్రశ్న వచ్చిన తరువాత వారిని విచారించితే, 31 మార్చి లోపల ఫైనల్ రిపోర్టు గవర్నమెంట్ కు ఇస్తామని చెప్పడం జరిగింది. దానిపైన తగుచర్యలు తీసుకుంటాము. అవసరమైతే బిల్డింగ్ రూల్స్ ఎమెండ్ చేయాలా? ఫ్రక్చరల్ ఎన్ఫోర్స్ మెంట్ చేయడానికి కావలసిన నిబంధనలు ఉండాలంటే చట్టంలో మార్పులు తేవడానికి చర్యలు తీసుకుంటాము .

ఉ.11.40

అదే విధంగా ఇప్పుడు ప్రస్తుతం పరిస్థితి ఎట్లా వుంది అనే దాని మీద దాదాపు 18 సర్కిల్స్ లో కమిటీలను కాన్స్టిట్యూట్ చేసి సర్వే చేయిస్తున్నాము. ఈ 18 సర్కిల్స్ లో సర్వే జరుగుతోంది. కొన్ని ప్రయారిటీలను ఇచ్చాము. మొత్తం మీద హైదరాబాదు అంతా ఒకేలాగ వుండాలంటే చాలా సమయం పడుతుంది. ఈ రోజున జరిగిన దాంట్లో మల్టీ స్టోరీడ్ కాంప్లెక్స్ లు కాని, స్కూలు బిల్డింగులు కాని, పెద్ద ఎత్తున వచ్చాయి. వీటికి వున్న నిబంధనలకు అనుగుణంగానే ఫైర్ సర్వీసుల ఎన్ బిసిలు కాని, ఇవన్నీ తీసుకోవడం జరిగింది.

ఫస్ట్ ప్రయారిటీ ఆసుపత్రులకు ఇవ్వడం జరిగింది. హైదరాబాదు కార్పొరేషను పరిధిలో వున్న అన్ని ఆసుపత్రులను సర్వే చేయించమని అన్నాము. దాదాపు 309 ఆసుపత్రులు అనుకుంటాను, అవన్నీ సర్వే చేయడం పూర్తయింది. సర్వే పూర్తి చేసి, ఎక్కడెక్కడ డిఫెక్ట్స్ వున్నాయి, ఫైర్ సర్వీసుల వారు తీసుకోవలసిన చర్యలు ఏమిటి, మెడికల్ సర్వీసుల వారు తీసుకోవలసిన చర్యలు ఏమిటనేది ఒక నివేదికను తయారు చేసి ఇవ్వడం జరిగింది. దీని మీద నెక్స్ట్ మీటింగ్ లోపల రెవ్యూ చేసి ప్రభుత్వానికి ఒక నివేదికను ఇవ్వమని చెప్పడం జరిగింది. టీమ్స్ ఈ 309 ఆసుపత్రుల బిల్డింగులు కూడా సర్వే చేయడమయింది.

వీటి తరువాత మల్టీస్టోరీ క్యులను కూడా తీసుకోమని చెప్పడం జరిగింది. సెకండ్ లెవెల్ సర్వే జరుగుతోంది. ఇప్పుడు పిల్లలకు ఎగ్జామ్స్ జరుగుతున్నాయి కాబట్టి స్కూల్స్ జోలికి వెళ్లవద్దని చెప్పాము.

ఎగ్జామ్స్ అయిన తరువాత హైదరాబాదు కార్పొరేషనులో వున్న స్కూలు బిల్డింగులు అన్నీ గ్రౌండ్ ఫ్లోర్ నుంచి మల్టీ స్టోరీడ్ బిల్డింగ్స్ అన్నీ కూడా సర్వే చేయమని చెప్పాము. నెక్స్ట్ అకడమిక్ ఇయర్లో, స్కూల్స్ రీఓపెన్ అయ్యేసరికి, ఫైర్ నార్మ్స్ ఏమైతే వున్నాయో వాటిని ఫుల్ టైం చేయమని చెప్పడం జరుగుతోంది. ఈవారం సర్వే చేసి రిపోర్టు ఇచ్చిన ఆసుపత్రులు కాని, మల్టీస్టోరీస్ కాని, స్కూల్స్ కాని, వాటికి 60 రోజుల టైమ్ ఇస్తున్నాము. ఈ 60 రోజులలో ఎవరైతే ఈ ఫైర్ నార్మ్స్ను ఫాలో రాలేదో, అటువంటి వారికి క్లోజర్ కు నోటీసు ఇవ్వడానికి ఆదేశాలు ఇచ్చాము. ఎవరినీ ఉపేక్షించే ప్రసక్తి లేదు.

309 హాస్పిటల్స్ సర్వే పూర్తయింది. స్కూల్స్, మాల్స్, మల్టీ స్టోరీస్, రెసిడెన్షియల్ బిల్డింగులు కూడా తరువాత తీసుకోవడం జరుగుతుంది. ఆ విధంగా కార్యక్రమం జరుగుతోంది. భానుప్రసాద్ గారు చెప్పారు, జిపిఎస్ సిస్టమ్ను మీరు కనుక ఉపయోగించుకుంటే, మరింత నిస్తూతంగా ఈ సర్వే చేయవచ్చునని చెప్పారు. హైదరాబాదు మునిసిపల్ కమిషనర్ సమీర్ శర్మ గారు ఐటీలో స్పెషలిజ్ చేసి వున్నారు. వారు ఇప్పటికే ఐటీ ద్వారా చర్యలు తీసుకుంటున్నారు. అట్లాగే ముఖ్యమంత్రి గారు ఇటీవలనే ఆదేశాలు ఇచ్చారు. అట్లాగే ఒక్క హైదరాబాదు కార్పొరేషనులోనే కాదు, ఆంధ్రప్రదేశ్ లో వున్న పెద్ద పెద్ద కార్పొరేషన్లు కాని, మునిసిపాలిటీలు కాని, ఈ ఫైర్ నార్మ్స్, ప్లానింగ్, అట్లాగే కన్స్ట్రక్షన్లో వున్న అన్ని నిబంధనలను సక్రమంగా ఫాలో కాకపోతే స్ట్రిక్ట్ గా యాక్ట్ చేయమని టౌన్ ప్లానింగ్ డిపార్టుమెంటుకు, ఎన్ఫోర్స్మెంటుకు అవసరమైన అధికారాలను ఇవ్వడానికి చట్టపరమైన చర్యలు తీసుకోమని గౌరవ ముఖ్యమంత్రి గారు కూడా ఆదేశాలు ఇవ్వడం జరిగింది.

శ్రీ పువ్వాడ నాగేశ్వర రావు : సర్, మంత్రి గారు మాట్లాడుతూ, ముగ్గురు ఓనర్స్ను, ఇద్దరు డవలపర్స్ను అరెస్టు చేసామని అన్నారు. వారు ఇంకా జైలులో వున్నారా, లేక రిలీజ్ అయ్యారా ? ఇటువంటి పాత బిల్డింగులను ఏమైనా ఎన్యుమరేట్ చేస్తున్నారా? ఇవేనా, లేక ఇంకా ఇటువంటివి మీ దృష్టికి వచ్చాయా ? ఒకవేళ వచ్చినట్లయితే వాటి కన్స్ట్రక్షన్ ఆపు చేసారా?

శ్రీ బి. మోహన్ రెడ్డి : సర్, పాత స్కూల్ బిల్డింగులు చాలా వున్నాయి. చనిపోయిన తరువాత వారికి పరిహారం ఇవ్వడం కాదు. ఇంకా ఇటువంటి పాత బిల్డింగులు ఎన్ని వున్నాయనే దాని మీద సర్వే చేసి, వాటి అనుమతులు రద్దు చేయడానికి చర్యలు తీసుకుంటారా అని అడుగుతున్నాను.

డా. కె. నాగేశ్వర్ : సర్, ఆ బిల్డర్ నుంచి మీరు కంపెన్సేషన్ ఇప్పిస్తున్నారా ? ఎందుకంటే చెక్కులు బౌన్స్ అవుతున్నాయని మా దృష్టికి వచ్చింది.

శ్రీ ఆనం రామనారాయణ రెడ్డి : సర్, ఈ బిల్డింగులకు సంబంధించి, నేను ముందరే చెప్పాను. హాస్పిటల్ బిల్డింగులకు సంబంధించి, 309 బిల్డింగులను ఈ 20 రోజులలో కంప్లీట్ చేసాము. స్కూలు బిల్డింగుల సర్వే ప్రారంభిస్తున్నాము. మల్టీ స్టోరీడ్ కాంప్లెక్సుల సర్వే ప్రారంభిస్తున్నాము. మా దృష్టికి వచ్చే అనాధరైజ్డ్ బిల్డింగులు ఏమున్నా కాని, మునిసిపల్ రూల్స్ ప్రకారం, సెక్షన్ 452, మరియు 66, 36 ఆఫ్ జిహెచ్ఎంసి యాక్ట్ ప్రకారం, వాటిని డిమాలిష్ చేసే అధికారం వుంది. ఆ విధంగా వాటిని డిమాలిష్ చేయమని అధికారులకు ఆదేశాలు ఇచ్చాము.

ఈ పర్మిట్ బిల్డింగ్ లాగానే మొత్తం అన్ని బిల్డింగులూ వుంటాయని అనుకోవడానికి లేదు. ఒక దురదృష్టకరమైన సంఘటన జరిగింది. ప్రభుత్వం విచారం వ్యక్తం చేసింది, ఢిల్లీలో ఉన్న ముఖ్యమంత్రి గారు స్వయంగా అన్ని వివరాలనూ ఎప్పటికప్పుడు తెలుసుకోవడం జరిగింది. డిలాపిటేషన్ బిల్డింగుల యొక్క లిస్టును ఫ్రీఫీల్డ్ చేస్తున్నాము. ఇక గౌరవ సభ్యులు నష్టపరిహారం గురించి అడిగారు. చనిపోయిన 13 మందికి, లేబర్ యాక్ట్ ప్రకారం, ఒక్కొక్కరికి రూ.2 లక్షలు చొప్పున లేబర్ మినిస్టర్ గారు స్వయంగా హాస్పిటల్ కు వెళ్లి వారి కుటుంబాలను పరామర్శించి, ఇవ్వడం జరిగింది. అదే విధంగా గాయపడిన 6 మందికి కూడా నష్టపరిహారం ఇవ్వడం జరిగింది. వారికి చెక్కులు ఇవ్వడం జరిగింది. ఇంత వరకు చెక్కులు మారలేదు, డబ్బులు రాలేదు అనే కంప్లయింట్ జిహాచ్ ఎంపికి కాని, లేక మాకు కాని రాలేదు.

ఇక నాగేశ్వర్ గారు చెప్పిన విషయం గురించి వెరిఫై చేయిస్తాను, వారి దగ్గర ఉన్న ఇన్ ఫర్మేషన్ ను తీసుకుంటాను. వాస్తవంగా అటువంటి పరిస్థితి లేదు. అయినా వెరిఫై చేయించి, ఎవరికైతే ఇచ్చిన చెక్కులు మారలేదో, వారికి నష్టపరిహారం అందించి, ఆ కుటుంబాన్ని ఆదుకునే ప్రయత్నం చేస్తాము. ఏ జిల్లాలో వుండే వారికి ఆయా జిల్లా కలెక్టర్లకు ఆదేశాలను ముఖ్యమంత్రి గారు ఇచ్చారు, ఆ ప్రకారంగా ఆపద్బంధు పథకం క్రింద వారికి ఒక్కొక్కరికి రూ.50000 చొప్పున ఇవ్వడం జరుగుతుంది.

అట్లాగే అరెస్టుయిన వారిని విడుదల చేసారా అన్నారు. నా దగ్గర ప్రస్తుతం ఆ సమాచారం లేదు, నేను తెలుసుకుని ఆ సమాచారాన్ని గౌరవ సభ్యులకు తెలియజేస్తానని తమ ద్వారా మనవి చేసుకుంటున్నాను. తరువాత ఇందులో బిల్డర్ బీమా అనే సమస్య రాదు. ఎందుకంటే, బీమా అనేది బిల్డర్ కనుక ఆధరైజ్డ్ గా పర్మిషన్ తీసుకుని కన్స్ట్రక్షన్ చేసి వుంటే, వచ్చి వుండేది. బిల్డర్ ఈ కేసులో అనాధరైజ్డ్ గా కన్స్ట్రక్షన్ చేసాడు. జిహాచ్ ఎంపికి అప్లికేషను పెట్టుకోలేదు. పర్యవేక్షణ లోపం వుంది. మా అధికారులలో ఆ లోపం గమనించి, ఆ ప్రాంతాన్ని చూసే అధికారులను వెంటనే నస్సిండు చేసాము.

ఇందులో మరొక విషయం ఏమిటంటే, 31వ తేదీన వచ్చే పూర్తి నివేదిక ఆధారంగా ఎంతమంది అధికారులు వున్నా, ఎంత పెద్ద స్థాయి అధికారులు వున్నా, వారి మీద చర్యలు తీసుకోవడం జరుగుతుంది. ఎవరినీ ఉపేక్షించడం జరగదని గౌరవ సభ్యులకు తెలియజేస్తున్నాను.

మిస్టర్ చైర్మన్ : మీరు ప్రపోజ్ చేసే అమెండ్ మెంట్ లో బిల్డింగ్ ను కూడా పెట్టండి.

శ్రీ ఆనం రామనారాయణ రెడ్డి : సర్, ఆ రిపోర్టులను ఆధారంగా చేసుకుని చేయడం జరుగుతుంది. అన్ని బిల్డింగులనూ గవర్నమెంటు పోయి చూసి సర్టిఫై చేయాలంటే కుదరదు. ఈ విషయంలో ఆర్కిటెక్టులు కాని, ఇంజనీర్లు కాని, నూపర్ వైజర్లు కాని, బిల్డర్లు సబ్మిట్ చేసిన ప్లాన్ ను వారు వెరిఫై చేసి అప్రూవ్ చేయడం జరుగుతుంది. మాకు వున్న ఆలోచన ఏమిటంటే, ఇంకా డిటెయిల్డ్ రిపోర్టు వచ్చాక, గవర్నమెంటు పూర్తిగా ఎగ్జామిన్ చేస్తుంది. ఎవరైతే ప్లాన్ సబ్మిట్ చేస్తున్నారో, బిల్డింగ్ కాని, ఆర్కిటెక్టులు కాని, ఇంజనీర్లు కాని, బిల్డింగ్ కన్స్ట్రక్షన్ టైమ్ లో ప్లాన్ నుంచి డివియేషన్ వుంటే, అందుకు కారకులైన వారి మీద కూడా చర్య తీసుకోవడానికి చట్టంలో మార్పు తీసుకురావడానికి ఒక ఆలోచనైతే వుంది. పూర్తి స్థాయి నివేదిక వచ్చాక వివరాలను గౌరవ సభ్యులకు తెలియజేయడానికి ఎటువంటి అభ్యంతరం లేదు.

ఉ.11.50

iii) "శ్రీకాకుళం జిల్లా, సోంపేటలో మెస్సర్స్ ఎన్.సి.సి లిమిటెడ్ కు మాగాణి భూమిని కేటాయింపు చేయడానికి సంబంధించి"

29-03-10

CA-II

రెవిన్యూ (అసైన్ మెంట్ - I (1) శాఖ)

"శ్రీకాకుళం జిల్లా, సోంపేటలో మెస్సర్స్ ఎన్.సి.సి లిమిటెడ్ కు మాగాణి భూమిని కేటాయింపు చేయడానికి సంబంధించి శాసనపరిషత్తు నియమావళిలోని 70వ నియమం క్రింద ఎంపి.ఎ. శ్రీ ఎం. వి. ఎస్. శర్మ ఇచ్చిన నెం.142 నోటీసుకు సమాధానంగా గౌరవ రెవిన్యూ, సహాయ, పునరావాస, పట్టణ భూగర్భ పరిమితి శాఖ మంత్రి గారు చేయు వివరణ".

శ్రీకాకుళం జిల్లా, సోంపేట మండలంలో 1980 ఎండబ్ల్యూ ధర్మల్ విద్యుత్ ప్రాజెక్టును నెలకొల్పడంకోసం సాధికారత కమిటీ సిఫారసుల ఆధారంగా, సోంపేటలోని ఈ క్రింది గ్రామాలలో ఎకరాకు రూ. 80,000/-ల మార్కెట్ విలువ చెల్లింపు మీద మెస్సర్స్ నాగార్జున కన్స్ట్రక్షన్ కంపెనీ లిమిటెడ్ పేరిట బదిలీ చేయడానికిగాను ఏపిఐసి పేరిట 972 ఎకరాల 69 సెంట్ల విస్తీర్ణం ప్రభుత్వ భూమిని కేటాయించడానికి ప్రభుత్వం ఉత్తరువులను జారీ చేసింది. ఇందుకు సంబంధించిన ఉత్తరువులు 15-9-2008 తేదీ గల రెవిన్యూ (అసైన్ మెంట్-1) శాఖ ఎం.ఎన్.నెం. 1107 జి.ఓ. లో జారీ అయ్యాయి.

వరుస సంఖ్య	రెవిన్యూ గ్రామం పేరు	సర్వే నెం.	వర్గీకరణ	కేటాయించిన భూ విస్తీర్ణం
1.	బారువపేట	247	బీల గాయాలు	169 ఎకరాల 78 సెంట్లు
2.	బెంకిలి	231	బీల తంపర	198 ఎకరాల 80 సెంట్లు
3.	గొల్ల గండి	23/9	తెంపర పోరంబోకు	208 ఎకరాల 75 సెంట్లు
4.	రుషికుర్ల	152/2	కలువ పోరంబోకు	395 ఎకరాల 36 సెంట్లు
మొత్తం భూమి				972 ఎకరాల 69 సెంట్లు

-2-

వై భూములను స్థానికంగా బీల భూములుగాను ప్రభుత్వ చిత్తడి భూములుగాను పిలుస్తారు. ఇది పల్లపు ప్రాంతంలో వున్నాయి. ముకుందసాగరం, పైడిగం రిజర్వాయరు, మహేంద్ర తన్య గ్రోయిన నుండి వీటిలోకి అధిక నీరు వచ్చి చేరుతుంది. పశ్చిమవైపు వర్షా కాలంలో వరద నీరు, భారీగా నీరు నిలిచి వుండటం వల్ల, వర్షా కాలంలో చుట్టూ ప్రక్కల వరి పొలాలు, వ్యవసాయ పంటలు జలమయమయి తీవ్ర ప్రతికూల ప్రభావాన్ని చవిచూస్తున్నాయి. నీరు ఎండిపోయే మే నెలలో మినహా అక్కడ వున్న నీరు సంవత్సరం అంతటా నిలిచి వుండి బురదమయమై భూములు ప్రవేశించడానికి వీలుకానివిగా వుంటున్నాయి. ఈ భూములు కొంత మేర దేశీయ మత్స్యకారులు వారి జీవనోపాధికి చేపలు పట్టుకునే ఉపయోగానికి మినహా సేద్యానికి గాని, ఏదేని వాణిజ్య పరమైన మొక్కల పెంపకానికిగాని అనువైనవి కావు. బీల నీటి క్రింద రెండవ పంట వేయడం వుండదు. కనీసం ఒకే ఒక వరి పంటకు కూడ బీల నీటిని ఉపయోగించడం లేదు. బీల క్రింద నీటిని 3 ఎత్తిపోతల సాగునీటి పథకాలకు అంటే సోంపేట మండలంలోని బెంకిలి, రుషికుద్ద, కంచలి మండలంలోని కుత్తుమ ఎత్తిపోతల సాగునీటి పథకాలకు ఉపయోగించడమయింది. ప్రభుత్వం బీల నుండి 3 ఎత్తిపోతల సాగునీటి పథకాలను మంజూరు చేసింది. బీలలో సరిపడినంత నీరు లేనందువల్ల పథకాలు పని చేయడం లేదు. వర్షా కాలంలో బీలాకు ఆనుకొనివున్న మాగాణి భూములన్నీ ముంపుకు గురవుతున్నాయి. కవిటి మండలంలోని మాణిక్యపురం మత్స్యకారుల సహకార సంఘంలో 158 మంది సభ్యులు వున్నారు. వారు బీల నీటిలో చేపలు పట్టుకొంటారు. మాణిక్యపురం, రుషికుద్ద, గొల్లగండి ప్రదేశాలు వారు చేపలు వేటాడే ప్రాంతంగా వుంది. ప్రమాణాల ప్రకారం, నీరు విస్తరించి వున్న ఒక హెక్టారు ప్రాంతం ఒక కుటుంబానికి సమకూర్చవలసి ఉంటుంది. సొసైటీకి మొత్తం నీరు విస్తరించి వున్న 390 ఎకరాల 26 సెంట్ల భూమి అవసరం. ఈ భూమి కవిటి మండలంలోని మాణిక్యపురం గ్రామం, సోంపేట మండలంలో గొల్లగండి, రుషికుద్ద, అంటే చిన్న బీల భూమిలో లభ్యంగా వుంది. సొసైటీ స్వాధీనం క్రింద నీరు విస్తరించి వున్న 584 ఎకరాల 44 సెంట్ల భూమి వుంది. అందువల్ల వారు జీవనోపాధిని కోల్పోలేదు.

-2-

-3-

247-00 ఎకరాల చిన్న బీలా భూమిలో మత్స్యకారుల నిమిత్తం చేపల చెరువులను లోతుగా త్రవ్వి, వాటిని అనుకూలంగా ఏర్పాటు చేసి ఉపాధి పొంది వృద్ధి చెందడానికి అంతేకాక, వారికి స్వయం ఉపాధిని కల్పించడానికి ఎన్ఎసి / డిఆర్డిఎ ద్వారా చదువుకున్న నిరుద్యోగ మత్స్యకారుల యువతకు శిక్షణ కార్యక్రమాలను చేపట్టడం కోసం శ్రీకాకుళంలోని మత్స్య శాఖ డిప్యూటీ డైరెక్టరు వద్ద నాగార్జున కన్స్ట్రక్షన్ కంపెనీ రూ.62.00 లక్షల మొత్తాన్ని కూడా జమ చేసింది. అరుదైన వన్యప్రాణులు, సుగంధ ద్రవ్యాల విషయంలో సుమారు 356 మొక్కల జాతులకుగాను, ప్రాజెక్టు సైటుకి 10 కిలో మీటర్ల చుట్టుప్రక్కల మంగీఫెరా ఇండికా, బొరాస్సన్ ఫ్లాబిల్లిఫెరా, ఫోయినిక్స్ పైవెస్ట్రీస్, డ్లయినిక్స్ రేజియా, అకాసియా నిలోటికా, తామరిండన్ ఇండికా, కొకాన్ సుసిఫెరా, కాసియా టోరా, కాసియా ఓసిడెంట్లైస్, ఎ భూషన్ ఇండికామ్, అచిరాంతన్ ఆస్పిరా, పార్టీనియమ్ హైస్ట్రో ఫోవుస్, టెప్రోసిస్ పర్పూరియా వంటి ప్రధాన సుగంధ ద్రవ్య మొక్కలను గుర్తించినట్లు శ్రీకాకుళం అటవీ డివిజనల్ అధికారి నివేదించారు. అదే విధంగా, 10 కిలో మీటర్ల అధ్యయన ప్రాంతంలో నివేదించిన జంతు జాతులు ప్రాంతానికి సహజసిద్ధంగా అలవాటు పడ్డాయి. అధ్యయన ప్రాంతంలో జంతు వృక్ష జాతుల పరిరక్షణకు ఎటువంటి సంకట స్థితి కలుగదు. ఎటువంటి బెదిరింపులు లేవు. సదరు స్థలంలో విద్యుత్ కర్మాగారాన్ని ఏర్పాటు చేయడానికి అటవీ శాఖకు ఎలాంటి ఆక్షేపణలు లేవని తెలియజేశారు.

సదరు స్థలాలను నిషేధిత ఉత్తరువు పుస్తకంలో నమోదు చేయలేదు. సోంపేట తాహసీల్దారు, జిల్లా పరిపాలన యంత్రాంగం ఎటువంటి వాస్తవాలను దాచి పెట్టలేదు. ప్రభుత్వ భూమిని కేటాయించడం కోసం తగిన కార్యవిధానాన్ని పాటించిన తరువాత, విద్యుత్ కర్మాగారాన్ని నెలకొల్పడానికి మెస్పర్స్ ఎన్ఎసి లిమిటెడుకు భూములను కేటాయించడమయింది.

డి. ప్రసాద రావు,
రెవిన్యూ, సహాయ, పునరావాస,
పట్టణ భూ గరిష్ట పరిమితి శాఖ మంత్రి

శ్రీ ఎం.వి.ఎన్. శర్మ (శ్రీకాకుళం, విజయనగరం, విశాఖపట్నం) : అధ్యక్షా, మంత్రిగారు ఇచ్చిన ప్రకటనలో మొదటిది చివరి పేరాలో, సోంపేట తహశీల్దారు జిల్లా పరిపాలనా యంత్రాంగం వాస్తవాలను దాచి పెట్టలేదని చెప్పారు. సోంపేట తహశీల్దారు ఇచ్చిన నివేదికలో **the proposed land is not in a possession to support the livelihood of the neighboring villages anywhere** అనేది ఉంది. మంత్రిగారు ఇచ్చిన ప్రకటనలో అక్కడ మూడు ఎత్తిపోతల సాగునీటి పథకాలున్నాయని చెప్పి, సరిపోయే నిరు లేదు కాబట్టి పథకాలు పని చేయడం లేదని ప్రకటనలో ఇచ్చారు, కానీ 20.11.2009న ఏ.పి. స్టీట్ ఇరిగేషన్ డెవలప్‌మెంట్ కార్పొరేషన్, శ్రీకాకుళం జిల్లా అధికారులు అక్కడ మూడు చిన్న నీటి పథకాలు ఉన్నాయని, అవి నడుస్తున్నాయని వారు ఇచ్చిన రైట్ టు ఇన్‌ఫర్మేషన్ సమాచారం ప్రకారంగా ఉంది. మంత్రి గారికి అధికారులు ఇచ్చిన సమాచారం, మా వద్ద ఉన్న సమాచారం తేడా ఉంది. మంత్రిగారి ప్రకటన వాస్తవ విరుద్ధంగా ఉంది. సోంపేట తహశీల్దారు ప్రకటనలో వారు ఇచ్చిన స్టేట్‌మెంట్‌లో ఈ భూమి ఛీఫ్ కమిషనర్ ఆఫ్ ల్యాండ్ అడ్మినిస్ట్రేషన్ ప్రొహిబిటరీ ఆర్డర్ బుక్ క్రింద ఈ భూమి ఉందని సోంపేట తహశీల్దారు ఉద్దేశపూర్వకంగా దాచిపెట్టారు. 29.3.2003లో ఇచ్చిన ఉత్తర్వు. ప్రకారంగా ఇవ్వన్నీ కూడా బ్యాండ్ ల్యాండ్స్. వాగులు, వంతెనలు, నదులు, నీటివనరులు, ఇటువంటివి అయినా వాటిని ఏ రకమైన ఇతర పథకాలకు బదలాయించకూడదని నిషేధించబడింది. ఆ అంశాన్ని సోంపేట తహశీల్దారు పేర్కొనలేదు. మంత్రిగారు ఇచ్చిన ప్రకటనలో అది కూడా లేదు. మంత్రిగారి ప్రకటనలో దీని మీద ఎటువంటి అభ్యంతరాలు పర్యావరణానికి సంబంధించి లేవన్నారు. కానీ పర్యావరణ నిపుణులు స్టాండింగ్ కమిటీ ఆఫ్ నేషనల్ బోర్డ్ ఫర్ వైల్డ్ లైఫ్ డా. అనద్ రహమాన్, ప్రొ. ఆశా రాజ్‌వంశీ, వారిద్దరూ సమర్పించిన నివేదికలో చాలా క్లియర్ గా 15వ పేజీలో ఉంది. **No other way the wet land should be given to APIIC or any other development agency for industrial development. For instance, there is a plan to construct another Thermal Power Plant in Sompeta, which is a wet land. The local people are already opposing this plant. The proposal to develop a Thermal Power Plant in Sompeta has to be cancelled out rightly.** వాస్తవాలను కప్పిపుచ్చారు. వేలాది మంది ఆ భూమి మీద ఆధారపడ్డారు. మత్స్యకారులకు లీజుకిచ్చారు. దాని మీద వారు బ్రతుకుతున్నారు. మంత్రిగారు ప్రకటనలో నీటి వనరులు లేవని అన్నారు. రెండవ వైపు, దాని మీద స్కీమ్స్ ఉన్నాయన్నారు. కాబట్టి పూర్తిగా కాంట్రవర్సీ ప్రకటనలు స్టేట్‌మెంట్‌లో ఉన్నాయి. నేను చెప్పిన వాస్తవాలు పరిగణనలో తీసుకొని 197 ఎకరాల భూమిని మినహాయిం,చే విషయం ప్రభుత్వం తిరిగి ఆ మత్స్యకారులకు, దాని మీద బ్రతికే వారికి దాదాపు 1500 ఎకరాలు వ్యవసాయం చేసుకొనే వారికి తోడ్పడే విధంగా ఆ భూములు రద్దు చేసి ప్రత్యమ్నాయంగా భూములు ఇచ్చే పరిశీలన చేస్తుందా?

శ్రీ ధర్మాన ప్రసాదరావు: లిఫ్ట్ ఇరిగేషన్ స్కీమ్స్ ఉన్నాయి. నీరు లేదనేది రెండు డిపార్ట్‌మెంట్స్ వేరు వేరు అభిప్రాయాలతో ఉన్నాయన్నారు. సామాన్యంగా స్కీమ్ శాంక్షన్ చేసేటప్పుడు నీరు లభిస్తుందా లేదా అనేది చూసుకొని చేస్తారు. కాబట్టి ఆ పరిస్థితులు మళ్ళీ మారడానికి అవకాశం ఉంటుంది. గోదావరి నీరు చూసినట్లయితే ఇప్పుడు ఆయకట్టు వద్ద నీరు లేని పరిస్థితి ఉంది. పరిస్థితులు మారుతూ ఉంటాయి. అధ్యయనం చేసేటప్పుడు ఒకసారి ఒకలా మరోసారి మరోలా ఉండవచ్చు. అయినా కూడా వారు చెప్పింది పరిశీలిస్తాము. ప్రొహిబిటరీ బుక్‌లో ఉన్నవి జనరల్ ఆర్డర్‌లో ఉన్నవి ఉంటాయి. దీనిని ఓవర్ రూల్ చేయడానికి అవకాశం ఉండదు. అన్నింటికన్నా ముఖ్యమైనది ఫారెస్ట్ డిపార్ట్‌మెంట్‌కి వ్రాసాము. రెవెన్యూవారికి వ్రాసాము. ఇటువంటివి చేసేటప్పుడు వివిధ డిపార్ట్‌మెంట్ల అభిప్రాయం అడుగుతారు. ఫారెస్ట్ డిపార్ట్‌మెంట్ వారు ఇచ్చిన దానిలో ఎటువంటి ఆక్షేపణలు తెలియచేయలేదు. జంతువులకు, వృక్ష జాతులకు, పశు పక్షులకు

ఇబ్బంది కలుగుతుందనే అభిప్రాయం చెప్పలేదు. వారు నో అబ్జక్షన్ ఇవ్వడం జరిగింది. కాబట్టి ప్రాసెస్ చేస్తున్నారు. ఇది కాన్సిల్ చేయడం అంటే కష్టం. విశాలమయిన ప్రయోజనాల కోసం ప్రభుత్వం ఉంటుందనే ఆలోచన చేయాలి. మన మనుగడ మొత్తం పవర్ మీద ఆధారపడి ఉంది ఆ వైపు వినికీడి ఉంది. శ్రీకాకుళం జిల్లా మొత్తం 23 జిల్లాలోకన్నా బాగా వెనుకబడి ఉంది. మేము చాలా బాధపడుతున్నాము. ఇది నెగ్లెక్ట్ అయింది. రాష్ట్రంలో ఉండే ఇతర జిల్లాలతో పోలిస్తే సరిసమానంగా శ్రీకాకుళం జిల్లా అభివృద్ధి చెందలేదు. మేము అధ్యయనం చేస్తే, రాష్ట్రంలో మిగతా జిల్లాలతో సరిసమానంగా ఇండస్ట్రియల్ డెవలప్ మెంట్ శ్రీకాకుళంలో రాలేదు. కేవలం అరకొర వ్యవసాయం చేస్తున్నారు. సెక్యూరిటీ లేని వ్యవసాయంతో బ్రతుకులు బాగు పడవు. ఏ పరిశ్రమ పెట్టినా ప్రజలు అబ్జెక్ట్ చేస్తారు. ఏది పెట్టినా, ఒక రైస్ మిల్ పెట్టినా, ఏ పరిశ్రమ అయినా, ప్రజలు పెట్టేముందు వ్యతిరేకిస్తారు. మన దేశం ఆర్థికంగా బాగు పడాలంటే మెయిన్ పిల్లర్ పరిశ్రమలు. ప్రజలు ఒప్పుకోరు. గ్రామాలు వ్యతిరేకిస్తాయి. ఉదాహరణకి రైస్ మిల్ పెడితే పొల్యాషన్ రాదంటే నేను నమ్మను. నూక, తోడు, పొట్టు మొదలైనవి వస్తాయి. మనం రెండు ప్రియారిటీస్ చూసి నిర్ణయాలు చేయాలి. ప్రజల అవసరాలు, జాతీయ అభివృద్ధి రెండూ పరిశీలించాలి. పిల్లలకు చదువుకోవడానికి విద్యుత్ లేదు. దీని పెద్ద ప్రాజెక్ట్ వస్తోంది 6. మె.గావాల్ న్యూక్లియర్ పవర్ కార్పొరేషన్ వారి ప్రాజెక్ట్ వస్తోంది. అక్కడ కొంత మంది నుండి దీనికి ఆజిటేషన్ కూడా ఉంది. జాతీయ ప్రయోజనాల కోసం అంగీకరించాము. ప్రపంచంతో ముందుకు పరుగెత్తడమా లేక పవర్ సెక్టార్ కోసం అవసరమైన కో సెక్టార్ ని డెవలప్ చేయడం, అటువంటి చిన్న చిన్న అంశాలు మన ముందు ఉంటాయి. మత్స్యకారులకి సంబంధించి రూ.62 లక్షలు కంపెనీ జమ చేస్తుంది. ప్రతి కుటుంబానికి ఒక్కో ఎకరం భూమి డెవలప్ చేసి ఇవ్వాలని అభిప్రాయపడింది.

మ. 12.00

అధ్యక్షా, ఈ పరిశ్రమ వల్ల చుట్టు ప్రక్కల ఉన్న ఏవి గ్రామాలకు కాలుష్యం కలుగుతుందనే దాని మీద వివరంగా స్టేట్ మెంట్ ఇస్తాం. ఇది రసాయన పరిశ్రమల వలె ప్రమాదకరమైనది కాదు. నిజంగా రసాయన పరిశ్రమలలో చాలా ప్రమాదాలున్నాయని నేను కూడా అంగీకరిస్తాను. పొల్యాషన్ కంట్రోల్ బోర్డు ఎన్ని చర్యలు తీసుకుంటున్నప్పటికీ, రసాయన పరిశ్రమలున్న ప్రాంతాల ప్రజల నుండి ఆరోగ్యం వస్తుంటాయి. కొన్ని ఇబ్బందులు ఉన్న మాట వాస్తవం. కాని, ఈ పరిశ్రమ రసాయనాలతో కూడుకున్నది కాదు. దీని కోసం భూగర్భ జలాలను ఉపయోగించడం లేదు. సముద్రపు నీటిని డీసాలిటేషన్ ద్వారా తీసుకుంటున్నారు. ప్రాసెస్ చేసిన నీటిని మరల సముద్రంలోకి విడిచి పెడుతున్నారు. ఎక్కడ ఏమీ దెబ్బ తినుట లేదు. అటువీ శాఖ కూడా ఈ పరిశ్రమ వల్ల చెట్లు కాని, జంతువులు కాని నష్టపోవడం లేదని చెబుతోంది. వీటన్నింటినీ బాగా పరిశీలన చేశాం. పరిశ్రమను రద్దు చేయడమనేది చాలా మేజర్ డెసిషన్ కాబట్టి సభ్యులు వ్యక్తం చేసిన అభిప్రాయాలను కూడా పరిశీలన చేస్తామని తెలియచేస్తున్నాను. పారిశ్రామికీకరణకు కోర్ సెక్టార్ లయిన ఇటువంటి పరిశ్రమలను తిరస్కరించడమనేది మంచిది కాదు. శ్రీకాకుళం జిల్లా చాలా వెనుకబడిన, మారుమూల ప్రాంతం. నిరుద్యోగులు ఎక్కువగా ఉన్న జిల్లా. ఉదాహరణకు హైదరాబాదులో కాని, మద్రాసులో కాని, ముంబాయిలో కాని ఏదైనా ప్రమాదం జరిగి చనిపోయిన కార్మికులున్నారంటే వారిలో తప్పని సరిగా శ్రీకాకుళం జిల్లాకు చెందిన వారుంటారు. అలాగే, మహాబూబునగర్ జిల్లాకు చెందిన వారు కూడా ఉంటారు. ఇటువంటి పరిశ్రమలు శ్రీకాకుళం జిల్లాలో వస్తే అక్కడున్న ప్రజలు ఒంటి నిండా గుడ్డ కప్పుకోవడానికి, కడుపునిండా తినడానికి అవకాశం ఉంటుంది. కొంతమంది పిల్లలకు ఉద్యోగకాశాలు కూడా ఏర్పడతాయి. ప్రస్తుతమున్న పరిస్థితులు మారాలని ఈ తరం రాజకీయ నాయకులం చాలా ఆవేదనతో ఉన్నాం. తప్పనిసరిగా పరిశ్రమలు ఆ ప్రాంతానికి

రావాలి. దాని కోసం ఎవ్వరితోనైనా పోరాటానికి సిద్ధపడతాం. పరిశ్రమలు ఆ ప్రాంతానికి రాపడానికి ప్రభుత్వానికి సహకారాన్ని అందించి నిర్ణయాలు తీసుకుంటామని మీ ద్వారా గౌరవ సభ్యులకు తెలియచేస్తున్నాను.

శ్రీ ఎం.వి.ఎస్. శర్మ : అధ్యక్షా, పరిశ్రమలను తీసుకురావద్దని కాని, పరిశ్రమలు వద్దనే ఉద్దేశం కూడా కాదు. సోంపేట తాహశీల్దారు గారు తప్పుడు సమాచారాన్ని ఇచ్చారనే దాని మీద నేను అడిగిన దానికి మంత్రి గారి దగ్గర నుండి సరైన క్లారిఫికేషన్ రాలేదు. ప్రజలకు వాస్తవ సమాచారాన్ని ఇవ్వడం ద్వారా ప్రభుత్వం నిర్ణయాలు చేయవచ్చు. శ్రీకాకుళం జిల్లాను ధర్మల్ విద్యుత్ కేంద్రాల ద్వారా మాత్రమే పారిశ్రామికీకరణ చేయాలని ప్రభుత్వం అనుకుంటే అనుకోనివ్వండి. కావాలా, వద్దా అనేది ప్రజలు నిర్ణయిస్తారు. అది పెద్ద సమస్య కాదు. వాస్తవానికి, సోంపేట తాహశీల్దారు గారు ఇచ్చిన సమాచారం తప్పుడు సమాచారమనీ, వాస్తవాలను కప్పిపుచ్చారనేది మా ఆరోపణ. అలాగే, మంత్రి గారు ఇచ్చిన స్టేట్మెంట్లో “బీ”లో సరిపడినంత నీరు లేనందువల్ల 3 ఎత్తిపోత సాగునీటి పథకాలు పనిచేయడం లేదని కూడా వాస్తవం కాదు. రైల్వే టు ఇన్ఫర్మేషన్ క్రింద అడిగితే, అవి పని చేస్తున్నాయని 2009 వ సంవత్సరంలో ఇరిగేషన్ శాఖ ఇచ్చిన సమాధానంలో ఉంది. మంత్రి గారేమో పనిచేయడం లేదని చెప్పారు. ఒక పరిశ్రమ పెట్టే ముందు ఆ ప్రాంతంలో ఉన్న వాస్తవ పరిస్థితులను లెక్కలోకి తీసుకోవాలి. అక్కడున్న ఇరిగేషన్ ప్రాజెక్టులను మూసేయడానికి, సముద్ర తీరప్రాంతంలో ఉన్న ట్యాంకులన్నీ నాశనమైనా ఫర్వాలేదనుకుని ప్రభుత్వం నిర్ణయం చేస్తే చేయనివ్వండి. దాని వల్ల కలిగే మంచి, చెడులను కాలమే నిర్ణయిస్తుంది. నేను కాని, మంత్రి గారు కాని తేల్చేది కాదు. ప్రజలే తేలుస్తారు. మంత్రి గారు ఇచ్చిన స్టేట్మెంట్లో వాస్తవాలు లేవు కాబట్టి వాస్తవాలతో కూడిన మరొక స్టేట్మెంట్ను ఇవ్వాలని మీ ద్వారా కోరుతున్నాను.

శ్రీ ధర్మాన ప్రసాదరావు : అధ్యక్షా, గౌరవ సభ్యులు శర్మ గారు అడిగిన విషయాలలో ఒకటి, ప్రాహిబిటరీ బుక్లో ఉన్నటువంటి దానిని ఇచ్చారని. నాకు ఉన్న సమాచారం ప్రకారం ఇది ఒక జనరల్ ఆర్డర్. ఇది శాంక్షన్కు సంబంధించిన ఆర్డర్ కాదు. దాని వల్ల సోంపేట తాహశీల్దారు గారు ఇచ్చిన దానిలో క్లారిటీ లేకపోవుట వల్ల ఆ విధంగా ఇచ్చి ఉండవచ్చునేది అభిప్రాయం. రెండవది, మూడు లిఫ్ట్ ఇరిగేషన్ స్కీంలు పనిచేస్తున్నాయని ఇరిగేషన్ శాఖ తెలియచేసినట్లు సభ్యులు చెబుతున్నారు కాబట్టి వెరిఫై చేయించి వాస్తవాన్ని తెలుసుకుంటాను. మాకు ఇరిగేషన్ శాఖ నుండి సమాచారం ఉండదు. రెవెన్యూ శాఖ అధికారుల అబ్జర్వేషన్ ప్రకారం నాటికి సరిపడా నీరు లేనందున పని చేయడం లేదనే అభిప్రాయానికి వచ్చారు. పూర్తిగా డిఫంక్టు అయ్యాయా లేక సరిపడా నీరు అందక ప్రపోజల్ ప్రకారం అన్ని ప్రాంతాలను కవర్ చేయడం లేదా అనే విషయాలను తెలుసుకొని మరల సభకు తెలియచేస్తానని మీ ద్వారా గౌరవ సభ్యులకు తెలియచేస్తున్నాను.

MR. CHAIRMAN: Now, item Nos. III and IV of the Agenda.

సభా సమక్షంలో ఉంచిన పత్రం

A copy of the Annual Report of the Andhra Pradesh Information Commission for the year 2009 (01-01-2009 to 31-12-2009), as required under Section 25 (4) of the Right to Information Act, 2005.

సభా సమక్షంలో పెట్టిన పత్రం

A copy of the Statement as per the second proviso under Section 9 (2) of Andhra Pradesh Fiscal Responsibility and Budget Management Act, 2005.

MR. CHAIRMAN: Now, tea break for fifteen minutes.

(Then the House adjourned at 12.04 p.m., for fifteen minutes tea break)

మ. 12.40

(After tea-break, the House re-assembled at 12.44 p.m. with the Hon'ble Chairman was in the Chair.)

ప్రకటన

MR. CHAIRMAN : I have to make an announcement to this august House that, the amendments to the Bills which are introduced in the today's morning session will be received from the Hon'ble Members upto 3.00p.m. to day.

ప్రత్యేక ప్రస్తావన

శ్రీ పువ్వాడ నాగేశ్వరరావు : అధ్యక్షా, ఈ రోజు ఆంధ్రప్రదేశ్ వ్యవసాయ కార్మిక సంఘం తరపున దాదాపు ఆరు, ఏడు వేలమంది వారి సమస్యలను శాసన సభ, శాసన మండలి ద్వారా ప్రభుత్వానికి నివేదించేందుకు గాను హైదరాబాదునకు ప్రదర్శనగా రావడం జరిగింది. పెద్దలు కీ.శే. శ్రీ కోనేరు రంగారావు గారు ఇప్పుడు మన మధ్య లేరు. కానీ ఆయన ఉన్న కాలంలో భూ పంపకం కింద తలా ఎకరం, రెండు ఎకరాలు పేదలకు పంచవచ్చునని, సుమారు 50, 60 లక్షల ఎకరాలు - అంటే ఫారెస్ట్ భూములు గానీ, బంజరు భూములుగానీ, మిగులు భూములు గానీ ప్రభుత్వ భూములున్నాయని చారిత్రాత్మకమైనటువంటి ఒక నివేదికను ఇచ్చారు. ఒక టైం బౌండ్ ప్రోగ్రామ్ పెట్టి వాటిని పంపకం చెయ్యాలని కోరుతున్నాను. అలాగే సీలింగ్ భూముల విషయం కూడా చాలా కాలం నుండి పెండింగ్ లో ఉన్నది. వాటిని కూడా త్వరితగతిన పరిష్కారం చెయ్యాలనే అభిప్రాయంతో పెండింగ్ లో ఉన్న అర్జీలను పరిశీలించి అందరికీ స్థలం ఇవ్వడం గానీ లేదా వారు ఇళ్లు కట్టుకునే పరిస్థితి కల్పించాలని అటవీ హక్కుల గుర్తింపు చట్టం కింద గిరిజనేతర పేద ప్రజలు, దళితులు బలహీన వర్గాల వారికి ఆ ప్రాంతంలో ఇళ్ల స్థలం ఇచ్చే సౌకర్యం ఏర్పాటు చేయాలని మరియు భూపోరాట సమయంలో పేద వాళ్ల మీద పెట్టిన కేసులను ఉపసంహరించాలని కోరుతున్నాను.

"ఆరోగ్య శ్రీ" పథకంలో అన్ని రకాలైనటువంటి ఇతర జబ్బులను చేర్చి పేదవారికి 'ఆరోగ్య శ్రీ' లో లిమిట్ లేకుండా చేయాలని కోరుతున్నాము. ఈ మధ్యన రూ. 50వేలు లిమిట్ అని విన్నాము. కాబట్టి వారికి లిమిట్ లేకుండా వైద్య సౌకర్యం ఏర్పాటు చేయాలని, పెరిగిన ధరలను బట్టి వృద్ధాప్య, వితంతు, వికలాంగుల పెన్షన్లను వెయ్యి రూపాయలకు పెంచాలని తమ ద్వారా ప్రభుత్వానికి విన్నవిస్తున్నాను.

శ్రీ బి. వెంకటేశ్వర్లు : అధ్యక్షా, వరంగల్ జిల్లా కేంద్రంలో ఉన్నటువంటి "మహాత్మాగాంధీ స్మారక ఆసుపత్రి"లో గుండె వ్యాధులకు సంబంధించినటువంటి వైద్యులు లేక ప్రజలు ఎదుర్కొంటున్నటువంటి సమస్యలు వర్ణనాతీతంగా ఉంటాయి. దీనిపైన ప్రభుత్వం తగు చర్యలు చేపట్టడం లేదు. కాబట్టి ఈ స్పెషల్ మెన్షను దృష్టిలో ఉంచుకొని వెంటనే అక్కడ కార్డియాలజీ విభాగానికి సంబంధించిన డాక్టర్లను నియమించవలసిన అవసరమున్నది. వరంగల్ లోని ఎమ్ జిఎమ్ ఆసుపత్రి చారిత్రాత్మకమైనది. నాలుగు

బిల్లాలనుండి రోగులు వస్తారు. ఆ ఆసుపత్రిలో సరైన సదుపాయాలు లేక చాలామంది హృద్రోగులు గాంధీ హాస్పిటల్, నిమ్స్, ఉస్మానియా ఆసుపత్రులకు రావలసిన పరిస్థితి వస్తోంది. కాబట్టి దయచేసి అక్కడ కార్డియాలజీ విభాగాన్ని ఏర్పాటు చేసి అక్కడ ఉన్న ప్రజల కష్టాలను తీర్చవలసిందిగా కోరుతున్నాను.

శ్రీ దాడి వీరభద్రరావు : అధ్యక్షా, శాసనసభలో జీరో అవర్లో అన్ని పార్టీలకు అవకాశం వస్తుంది. కానీ, మనకు ఈ శాసన మండలిలో జీరో అవర్ లేదు. స్పెషల్ మెన్షన్ మాత్రమే ఉన్నది. అది తమ అనుమతితో ఇద్దరికే అనుమతి లభిస్తోంది.

మిస్టర్ చైర్మన్ : ఈ రోజు ముగ్గురికి అవకాశం వచ్చింది.

శ్రీ దాడి వీరభద్రరావు : తమరు అనుమతి ఇస్తే మరొకరికి అవకాశం కలుగుతోంది. మా సబ్మిషన్ ఏమంటే జీరో అవర్లో మెన్షన్ చేసిన దాని యొక్క ప్రాధాన్యతను బట్టి అక్కడి మంత్రులు రెస్పాండే అవుతున్నారు. అదే విధంగా ఇక్కడ కూడా స్పెషల్ మెన్షన్కు సంబంధించి మంత్రులు రెస్పాండే అయితే బాగుంటుంది. అటువంటి ప్రక్రియను ఇంట్రడ్యూస్ చెయ్యవలసిందిగా తమను కోరుతున్నాను.

శ్రీ పువ్వాడ నాగేశ్వరరావు : ఇందుకు సంబంధించి ఛైర్ నుండి సంబంధిత మంత్రులకు తగు ఆదేశాలు ఇవ్వ వలసిందిగా మనవి చేస్తున్నాను.

MR. CHAIRMAN: I will act according to the Rules of procedure and conduct of the Business of the House.

మ. 12.50

శ్రీ చేరుపల్లి సీతారాములు : అధ్యక్షా, కన్వర్షన్ ఫీజులు చెల్లించాలని మునిసిపల్ పరిధిలో ఉన్న భవనాలకు ఈ మధ్య ప్రభుత్వం నోటీసులు ఇచ్చింది. ఎప్పుడో దశాబ్దాల క్రితం కట్టుకున్న ఇళ్లను ఇప్పుడు ఆ వ్యవసాయ భూములను కన్వర్షన్ అనే పేరుతో ఫీజులు కట్టాలని, అపరాధ రుసుములు చెల్లించాలని నోటీసులు ఇచ్చారు. ఆ విధంగా వనూలు చేస్తే నుమారు రూ. 5000 కోట్లు వనూలు అవుతుందని అంచనా వేశారు. ఇది ఎప్పుడో దశాబ్దాల క్రితం మంజూరు ఇచ్చినది, పర్మిషన్ వచ్చినప్పుడే వాస్తవంగా ఫీజు కట్టినట్లు లెక్క. కానీ ఇవాళ ఫీజులు కట్టాలని, అపరాధ రుసుములు చెల్లించాలని ఇప్పుడు నోటీసులు ఇవ్వడమనేది అప్రజాస్వామికం. పేదవాళ్ల మీద భారం పడుతున్నది. కాబట్టి ఇచ్చిన నోటీసులను విత్ డ్రా చేసుకోవాలి. అదేవిధంగా వ్యవసాయ భూముల కన్వర్షన్ ప్రభుత్వమే విధిగా చేయాలని తమరి ద్వారా ప్రభుత్వాన్ని కోరుతున్నాను. మునిసిపల్ శాఖామాత్యులు సభలో ఉన్నారు. దీనికి సంబంధించి వారి నుంచి ఒక స్టేట్మెంటు ఇప్పిస్తే మంచిది. ఎందుకంటే వేల కోట్ల రూపాయల భారం ప్రజల మీద పడే ప్రమాదం ఉంది. ఈ విషయంలో మంత్రి గారు సమాధానం ఇస్తే మంచిదని మీ ద్వారా అడుగుతున్నాను.

శ్రీ బూదాటి రాధాకృష్ణయ్య (నామినేటెడ్) : అధ్యక్షా, రాష్ట్ర ప్రభుత్వం నిరుద్యోగ నిర్మూలనలో ఒక ఇంపార్టెంట్ పార్టుగా “రాజీవ్ ఉద్యోగశ్రీ” అనే పథకాన్ని అమలులోకి తేవడం జరిగింది. పది డిపార్టుమెంట్లు నిరుద్యోగులను సెలక్ట్ చేసుకొని మూడు నెలలు ట్రైనింగ్ ఇచ్చి తరువాత వారిని రెగ్యులరైజ్ చేయవలసిన బాధ్యత ఉంది. ఎంతో highest employment potency ఉన్న ఏపిఎస్ఆర్టిసి లో రాజీవ్ ఉద్యోగశ్రీ క్రింద మూడు

నెలలు ట్రైనింగ్ ఇచ్చిన వాళ్లకు సంవత్సరం అవుతున్నా ఇప్పటికీ కూడా రెగ్యులరైజ్ కాలేదు. వాళ్లను మరలా కాంట్రాక్టర్ల దగ్గరకు మారుస్తున్నారు. దయచేసి వారికి న్యాయం చేయవలసిందిగా కోరుతున్నాను.

అరీల సమర్పణ

శ్రీ వై.వి.బి.రాజేంద్రప్రసాద్ : అధ్యక్షా, పంచాయతీల్లో దాదాపు 25 సంవత్సరాల నుంచి పనిచేస్తున్న వాళ్ల ఉన్నారు. వాళ్లను 212 జీఓ ప్రకారం పది సంవత్సరాల పైబడి పనిచేసిన వాళ్లను పర్మినెంట్ చేయమని ఆ జీఓలో ఉంది. కానీ దాని ప్రకారం పంచాయతీ సిబ్బంది అప్లికేషన్లు పెట్టినా ఆ రకంగా పర్మినెంట్ చేయలేని పరిస్థితి ఉంది. కాబట్టి దాని మీద జె. సంగీతరావు, తాతబ్బాయి అనే ఇరువురు కార్మికుల యొక్క పిటిషన్లను మీ దృష్టికి తీసుకు వస్తున్నాను.

(సిటీషన్ ను సమర్పించడమైనది)

ప్రకటన

“నిజామ్స్ వైద్య విజ్ఞాన సంస్థలో ఎంఎల్సీ శ్రీ చుక్కా రామయ్య గారి భార్య శ్రీమతి కె.లక్ష్మీభాయికి చేసిన చికిత్స గురించి”

శ్రీ దాసం నాగేందర్ : గౌరవ ఎం.ఎల్.సి శ్రీ చుక్కా రామయ్య గారి భార్య శ్రీమతి లక్ష్మీభాయికి చేసిన చికిత్స గురించి సీనియర్ అధికారిచే విచారణ జరిపించడమవుతుందని - 2010, మార్చి 23 వ తేదీన సభకు హామీ ఇచ్చాను.

పై హామీని పురస్కరించుకొని, ఈ విషయం పై విచారణ నివేదికను సమర్పించాలని వైద్య విద్యా శాఖ డైరెక్టరును ఆదేశించారు.

శ్రీమతి లక్ష్మీభాయి అడ్మిటయి చికిత్స పొందిన నిజామ్స్ వైద్య విజ్ఞాన సంస్థ (నిమ్స్)లోని ఎమర్జెన్సీ వార్డును 2010, మార్చి 25 వ తేదీన వైద్య విద్యా శాఖ డైరెక్టరు వ్యక్తిగతంగా సందర్శించారు. నిమ్స్ డైరెక్టరుతో, ఈ చికిత్సతో సంబంధమున్న వైద్యులతో వైద్య విద్యా శాఖ డైరెక్టరు చర్చలు జరిపారు.

పూజ చేస్తుండగా తన భార్యకు కాలిన గాయాలయ్యాయని, చికిత్స కోసం ఆమెను నిమ్స్ కు తీసుకు వస్తున్నామని పేర్కొంటూ శ్రీ చుక్కా రామయ్య నుండి 08.03.2010 తేదీన సుమారు రాత్రి 8.30 గంటలకు టెలిఫోను వచ్చిందని, వైద్య విద్యా శాఖ డైరెక్టరు నివేదించారు. నిమ్స్ లోని డ్యూటీ డాక్టర్లను అప్రమత్తం చేసి, ఒక వడకను రిజర్వు చేయడమయింది. రాత్రి సుమారు 9.30 గంటల సమయంలో శ్రీమతి లక్ష్మీభాయిని నిమ్స్ కు తీసుకు వచ్చారు. ఆమెను వెంటనే ఎమర్జెన్సీ వార్డుకు తరలించడమయింది. ప్లాస్టిక్ సర్జరీ డ్యూటీ రెసిడెంటు, రోగిని పరీక్షించి, ఆమె పరిస్థితిని అంచనా వేశారు. ఆ సమయంలో రోగి స్పృహలోను, నిలకడగాను ఉంది. ఆమెకు శరీరమంతా కాలిన గాయాలయ్యాయి. ఆమెకు IV ఫ్లూయిడ్స్, యాంటిబయోటిక్స్ ఇవ్వడమయింది. కాలిన గాయాలను తగురీతిగా శుభ్రపరచి చికిత్స చేయడమయింది.

నిమ్స్ లో కాలిన గాయాలకు ప్రత్యేకంగా యూనిట్ లేనందున, అపోలో ఆసుపత్రి వంటి ఆధునిక సౌకర్యాలున్న మరో ఆసుపత్రికి రోగిని తీసుకు వెళ్లాలని వైద్యులు సలహా ఇచ్చారు. సుమారు రాత్రి 11.30 గంటల సమయంలో రోగిని అపోలో ఆసుపత్రికి తరలించడానికి అంబులెన్సు సౌకర్యాన్ని కల్పించడమయింది.

శ్రీమతి లక్ష్మీభాయిని అడ్మిటు చేసుకొని, చికిత్స చేయడంలో సముచిత ఏర్పాట్లు చేశారని పై విషయాల వల్ల స్పష్టమవుతున్నది. ఆమెకు నిమ్స్ వైద్యులు సముచితంగా, తక్షణమే వైద్య చికిత్స చేశారు. ఈ సంఘటనలో నిమ్స్ లో ఏదేని లోపం జరిగిందనే విషయాన్ని స్పష్టంగా తిరస్కరిస్తున్నాను.

నిమ్స్ లో కాలిన గాయాల యూనిట్ లేనందున నిమ్స్ లో కాలిన గాయాల యూనిట్ ను ఏర్పాటు చేసే విషయాన్ని ప్రభుత్వం పరిశీలిస్తుంది. వైద్య విద్యా శాఖ డైరెక్టరు విచారణ నివేదికను సభాసమక్షంలో ఉంచడమయింది.

శ్రీ దాచూరి రామిరెడ్డి : అధ్యక్షా, మంత్రి గారు ఇచ్చిన స్టేట్ మెంటుకు, మాకు తెలిసిన సమాచారానికి చాలా వైరుధ్యాలున్నాయి. ఎంక్వైరీ రిపోర్టులో అధికారులు వెళ్లి చేసిందే రాశారు గానీ, ఆ సమయంలో చుక్కా రామయ్య గారున్నారు. ఈ రిపోర్టుని చూస్తే కనీసం ఇట్లా వచ్చింది, మీరేమి చెబుతారని వారి (శ్రీ చుక్కా రామయ్య) రిపోర్టు ఏమి తీసుకున్నట్లు లేదు. వారు ఈరోజు ఇక్కడే సభలో ఉన్నారు కాబట్టి దయచేసి జరిగిన విషయాన్ని వారు చెబుతారు కాబట్టి మీరు వినాలని కోరుతున్నాను.

మిస్టర్ చైర్మన్ : మంత్రి గారూ, డిపార్టుమెంటు రామయ్య గారిని విచారించిందా ?

శ్రీ దానం నాగేందర్ : సార్, సుమారు రాత్రి 08.30 గంటలకు ఆరోజు రామయ్య గారి ద్వారా ఆసుపత్రి సిబ్బందికి ఫోను వచ్చిన వెంటనే కావలసిన ఏర్పాట్లు, ఒక బెడ్ ను అక్కడ ఫ్రీసింగ్ చేయడం జరిగింది.

మిస్టర్ చైర్మన్ : అది కాదండీ. విచారణ గురించి.

శ్రీ దానం నాగేందర్ : విచారణ సమయంలో నిమ్స్ డాక్టర్ల దగ్గర లోపాలు జరిగాయని చెప్పారు కాబట్టి అక్కడ సిబ్బంది ద్వారానే విచారణ చేయడం జరిగింది. నిమ్స్ లో బర్న్ యూనిట్ లేనందువల్ల రామయ్య గారిని విచారించలేదు.

శ్రీ దాడి వీరభద్రరావు : సార్, ఈ స్టేట్ మెంటులో **there is no necessity** అని చెప్పారు. అవసరం లేదని మేము ఫీల్ అయ్యాం కాబట్టి డాక్టర్లతో మాత్రమే సంప్రదించాం అని అంటున్నారు. కానీ ఈ స్టేట్ మెంటులో ఏమి రాశారంటే **I had no opportunity to discuss the matter with th Hon'ble MLC Sri Chukka Ramaiah or any of their relatives.** కానీ అవసరం లేదని ఆయన అనలేదు. మంత్రి గారు అవసరం లేదని ఫీల్ అయ్యారని అంటున్నారు. కానీ నాకు అవకాశం కుదరలేదని ఆయన రాస్తున్నారు. ఒకరోజు ఆలస్యమైతే ఏమి పోయింది ? అవకాశం కుదుర్చుకోవాలి గానీ సంబంధిత వ్యక్తులతో మాట్లాడక పోతే ఎలా?

శ్రీ పువ్వాడ నాగేశ్వరరావు : సార్, రామయ్య గారు మాట్లాడే దాని కంటే మేము మాట్లాడితేనే కొంచెం న్యాయం జరుగుతుంది. ఆయన కూడా చెబుతారు. రామయ్య గారి సతీమణి చనిపోయిన తరువాత, సభలో

చర్చ జరిగినప్పుడు రామయ్య గారు లేరు. "నిమ్స్ ఆసుపత్రిలో బర్న్స్ వార్డు లేదు. తరువాత ఆరోగ్యశ్రీ క్రిందకు ఇది రాదు కాబట్టి ఇక్కడ నుంచి అపోలో ఆసుపత్రికి పంపించారని " మంత్రి గారు చెప్పారు. మేమంతా మీ ద్వారా మంత్రి గారికి చెప్పింది, Sri Chukka Ramaiah is a sitting Hon'ble Member of this august House. Whether for himself or for his wife or for his dependents, the authorities of the said NIMS Hospital are supposed to be provided with the required medical aid irrespective of whether they are possessing the "Rajiv Arogya Sree" Card or not. ఆ సాయింటు మీద చర్చ జరిగింది. మేము ఎంక్వైరీ చేస్తామన్నారు. మీరు ఎంక్వైరీ చేశారు. నిమ్స్లో ఇంత పెద్ద ప్రెస్టిజియస్ యూనిట్ లేకపోవడం.....

మిస్టర్ ఛైర్మన్ : మంత్రి గారు ఆ యూనిట్ను ఏర్పాటు చేస్తామని చెప్పారు కదా!

శ్రీ పువ్వాడ నాగేశ్వరరావు : ఇప్పుడు రామయ్య గారి సతీమణి తిరిగి వెనక్కు రారు. నా బాధేమంటే ఇంత పెద్ద ప్రెస్టిజియస్ యూనిట్లో బర్న్స్ వార్డు లేదని మాకు కూడా ఇప్పుడే తెలుస్తున్నది.

1.00pm./grr/kbs

శ్రీ పువ్వాడ నాగేశ్వరరావు(కం): రోజయ్యగారు కూడా ధైర్యంగా అక్కడ ఆపరేషన్ చేయించుకున్నారు, మేమందరమూ కూడా కాంప్లిమెంట్ చేశాం. అందరమూ అక్కడికి పోదామనుకున్నాం, అక్కడికి పోతే ట్రిట్ మెంటు లేదని చెప్పారు. మీద్వారా మంత్రిగారు ఈరోజు ఇక్కడ స్టేటుమెంటు ఇచ్చారు. అక్కడ బర్న్స్ యూనిట్ లేదు కాబట్టి మంచి హాస్పిటల్కు రెఫర్ చేశామంటున్నారు, మంచి హాస్పిటల్ ఏమిట ఓడీ? బర్న్స్ యూనిట్ ఉండాల్సింది అక్కడ. ఇక్కడ స్టేటుమెంటు ఇచ్చే ముందు is it not the primary duty of the officers concerned to go and enquire Ramaiah garu? రామయ్యగారిని ఎంక్వైరీ చేయడానికి Opportunity దొరకలేదని చెప్పడం ఏమిటి? ఎంత బాధాకరంగా ఉంటుంది? అడుక్కోవాలా మీదగ్గర? ఇది దురదృష్టం .

శ్రీ చుక్కా రామయ్య: అధ్యక్షా, ఏవిషయమైతే జరగకూడదో అది జరిగిపోయింది. కానీ ఈ సందర్భంగా ఆంధ్రప్రదేశ్ ప్రభుత్వానికి, ప్రధానంగా ముఖ్యమంత్రిగారికి, ఆంధ్రప్రదేశ్ ప్రజానీకానికి-ఎవరైతే నా పట్ల సానుభూతి చూపించారో వారందరికీ ప్రత్యేకంగా నా కృతజ్ఞతలు తెలియజేసుకుంటున్నాను. ముఖ్యంగా ఆరోగ్యశాఖామంత్రిగారికి నా కృతజ్ఞతలు. ఒక కమిటీ వేశారు, దానికొక కృతజ్ఞత. కానీ వాస్తవాలు తెలుసు కుంటే, నాకు ఏ న్యాయమైతే జరగలేదో, ఆ న్యాయం కనీసం ఈ శాసనసభలో పున్న సభ్యులందరికైనా జరు గుతుందనే ఆశతో నేను ఇప్పుడు మాట్లాడుతున్నాను. నేను నిమ్స్కు వెళ్ళేకంటే ముందు ఆంధ్ర మహిళా సభ(దుర్గాబాయ్ దేశ్ ముఖ్ హాస్పిటల్)కు వెళ్ళాను. అక్కడ చాలా ఆలోచించి బర్న్స్ యూనిట్ను పెట్టారు, ప్లాస్టిక్ సర్జరీ యూనిట్ కూడా వున్నది. కాని ఆరోగ్యశ్రీలో బర్న్స్ అంశం లేదు కాబట్టి అక్కడ దాన్ని తీసేయడం జరిగింది. వెంటనే నేను అక్కడ నుంచే నిమ్స్ ఆర్యంఁ గారికి ఫోన్ చేశాను. అయ్యా, ఇలా జరిగిందని నేను రాత్రి 7.20 గంటలకు ఆర్యంఁకు ఫోన్ చేశాను. మీరు ఆమెను తీసుకరండని వారు చెప్పారు. అక్కడి నుంచి నిమ్స్ హాస్పిటల్కు తీసుకొచ్చాను. నిమ్స్ హాస్పిటల్లో ఎమర్జెన్సీవార్డు ఎలా వుందంటే- ఒక రోగి పోతే మానవతా దృష్టితో చూడాలే తప్ప, ఒక చేపల మార్కెట్లా ఆ నిమ్స్ ఎమర్జెన్సీ వార్డు వుందనే విషయాన్ని మనవి చేస్తున్నాను. ఇన్ ఫెక్షన్స్ చాలా ఎక్కువగా వచ్చే అవకాశాలు వున్నాయి అక్కడ. చిన్న గది, పది, పదిహేను మంది పేషంట్స్ వున్నారు. బయటా పేషంట్స్ వున్నారు. బిచ్చమెత్తుకునే మనుష్యులు వచ్చినట్లుగా వాళ్ళను

పో, పో అని వెళ్లగొడుతున్నారు. కానీ నా భార్యను లోపలికి తీసుకెళ్లారు, దానికి కృతజ్ఞతలు. కానీ తీసుకొని పోయిన రెండు గంటల వరకు ఒక్క డాక్టర్ కూడా అటెండ్ కాలేదు. రెండు గంటల తర్వాత డాక్టర్స్ ను పిలిపించారు. అప్పుడు ఆవిడకు బి.పి.290 వుంది, డయాబెటిక్ పేషంట్ కాబట్టి షుగర్ లెవల్స్ 470 వుంది, ఆమె కార్డియోక్ పేషంట్ కూడా. మొత్తం కాలిన మాట వాస్తవమే. కానీ రెండు గంటల తర్వాత, అక్కడ వుండే డాక్టర్ వచ్చి ఈ కేసును మేము తీసుకోమని చెప్పారు. అంటే అక్కడ డాక్టర్స్ వైద్యమే చేయడానికి నిరాకరిస్తే, మీరేమో ఇక్కడ అడ్మిట్ అయిందని అంటుంటే నాకు ఎంత బాధ కలుగుతుందో మీరు ఒకసారి ఆలోచించండి. ఈ కేసును తీసుకోమని ఆవిడ స్పష్టంగా చెబుతోంది. అప్పుడు - ఎక్కడికి వెళ్లాలమ్మా ఇప్పుడు నేను అని ఆవిడను బతిమాలాడాను. నాకు తెలియదు, ఎక్కడికన్నా వెళ్లు అని అన్నది. బర్న్స్ సెక్షన్ ఎక్కడ వుందో చెప్పమని అడిగాను. నాకు తెలియదని అన్నది. మీ ఆర్యంఓ గారికి ఫోన్ చేసి వచ్చానమ్మా అని అంటే, అయితే ఆర్యంఓ దగ్గరకు వెళ్లి అడుక్కోవో అన్నది. అప్పుడు నేను అక్కడి నుంచి ఫోను చేశాను, కానీ ఆయన ఫోన్ ఆఫ్ చేసి పెట్టారు. మీ సూపరింటెండెంట్ గారి నెంబర్ ఇవ్వండిని అడిగాను, నాకు తెలియదని అన్నారు. అక్కడ జరిగిన విషయం చెబుతున్నాను. నాతో సహా చాలా మంది చూశారు. అప్పుడు నామిత్రుడు పొత్తూరి వెంకటేశ్వరరావుకు ఫోన్ చేసి, నిమ్స్ సూపరింటెండెంట్ గారి నెంబర్ చెప్పమన్నాను. ఆయన చెప్పారు. అప్పుడు నేను ప్రసాదరావుగారికి ఫోన్ చేయడం జరిగింది. ఆయనకు నేను చాలా కృతజ్ఞతలు చెబుతున్నాను. ఎందుకంటే ఆయన దీన్ని చాలా సానుభూతితో పరిశీలించి నేను ఎక్కడైనా బెడ్ ఏర్పాటు చేస్తానన్నారు. ఫలానా కార్పొరేటు హాస్పిటల్ లో బెడ్ ఏర్పాటు చేశాం, అక్కడికి వెళ్లండిని ఆయన చెప్పారు. డిఆర్డిఓ-అపోలో హాస్పిటల్ ఎక్కడ వున్నదో నాకు తెలియదు గానీ మొత్తం మీద అక్కడికి వెళ్లాం. కానీ ఒక్కటి చెప్పదలుచుకున్నాను, డిఆర్డిఓ-అపోలో ఆసుపత్రికి నిమ్స్ వాళ్లు పంపలేదు. ప్రసాదరావుగారిని నేను పర్సనల్ గా రిక్వెస్ట్ చేయడం వల్ల పంపించారు. అలాంటి పేషంట్ ను మెడికల్ ఎయిడ్ లేకుండా అంబులెన్స్ లో పంపిస్తే మధ్యలో ఏదైనా సంఘటన జరిగివుంటే ఎంత బాధ కలిగేదో ఒకసారి ఆలోచించండి. మీరు ట్రీట్ చేయండి, చేయకపోండి, కానీ పేషంట్ ను మాత్రం తీసుకోండి. పేషంట్ ను తర్వాత మీ దగ్గర మెడికల్ ఫెసిలిటీస్ లేకుంటే ఎక్కడికైనా పంపించాలి గానీ మీరు అడ్మిట్ చేసుకోవడానికి నిరాకరిస్తే ఆ రోగి గతి ఏమి కావాలో ఒకసారి ఆలోచించండి. నాకంటే హైదరాబాదులో ఎవరో ఒకరు పరిచయస్తులుంటారు. కానీ ఈ సభలో శ్రీకాకుళం, నెల్లూరు తదితర ప్రాంతాలకు చెందిన సభ్యులు చాలా మంది వున్నారు. అటువంటి వాళ్లకు సంబంధించి ఏదైనా బర్న్స్ కేసు వస్తే ఇక వాళ్ల గతి హైదరాబాదులో ఏమి కావాలో ఒకసారి ఆలోచించండి. నిమ్స్ లో ఎమర్జెన్సీ వార్డు పరిస్థితి ఇది, డాక్టర్ల ప్రవర్తన అది. ప్రసాదరావుగారు గొప్పవారు కాబట్టి ఆయన నామీద సానుభూతితో కార్పొరేటు హాస్పిటల్ కు పంపించడం జరిగింది. కాబట్టి నిమ్స్ హాస్పిటల్ ను బాగు చేయడమన్నది కేవలం శాసనపరిపత్ సభ్యులకోసమో, లేక శాసనసభ సభ్యుల కోసమో కాదు, ప్రతిష్టాత్మకమైన ఈ హాస్పిటల్ ను సామాన్య ప్రజానీకం కోసం బాగు చేయండి. ఎంతోమంది ఎన్నో ఆశలు పెట్టుకుని ఇక్కడికి వస్తారు. అక్కడ ఎలాంటి ట్రీట్ మెంట్లు ఉండాలో సభ ద్వారా తెలియజేస్తున్నాను. **Human outlook** ఉండాలి, లేనట్లయితే అది వైద్య వృత్తికే మచ్చ. రోగి బతికాడా చచ్చాడా అన్నది ప్రశ్న కాదు, రోగి పట్ల ఏమి వాత్సల్యం చూపిస్తున్నారన్నది చాలా ప్రధానమైన అంశం. దాని గురించి ఆలోచించండి. నిమ్స్ లో ప్లాస్టిక్ సర్జరీ యూనిట్ ఉంది. ప్లాస్టిక్ సర్జరీ ఉన్న చోట తప్పకుండా, **mandatory** గా బర్న్స్ యూనిట్ ఉండాలని వుంది. అలాంటిది మరి ప్రభుత్వం ఎందుకు దాన్ని తీసేసిందో నాకు అర్థం కావడం లేదు. గాంధీ హాస్పిటల్ లో ఉన్న మాట వాస్తవం. గాంధీ హాస్పిటల్ లో వున్న ఫెసిలిటీస్ కన్నా నిమ్స్ హాస్పిటల్ లో అడివనల్ గా మనకు ఏమి కావాలి? ప్లాస్టిక్ సర్జరీ ఆలోచిస్తే వున్నది, కేవలం రెండు రూములు కేటాయిస్తే బర్న్స్ యూనిట్ ను అక్కడ ఏర్పాటు చేసే అవకాశం ఉన్నదనే విషయాన్ని మనవి చేయదలుచుకున్నాను. నిమ్స్ పరిస్థితి, అక్కడ వున్న ఎమర్జెన్సీ వార్డు పరిస్థితి

మీకు చెప్పాను. ఇన్సిడెంట్ సాయంత్రం ఆరుగంటలకు జరిగింది, 6.20గంటలకు నేను ఆంధ్రమహిళా సభ (దుర్గాభాయి దేశ్ముఖ్ హాస్పిటల్)కు తీసుకెళ్లాను. తర్వాత రాత్రి 7.30గంటలకు నిమ్మకు తీసుకొచ్చాను.

మ. 1.10

రాత్రి 7.30 గంటలకు నేను నిమ్మ ఆసుపత్రికి తీసుకురావడం జరిగింది. తీసుకువచ్చి, ఆవిడతో మాట్లాడిన తరువాత సుమారుగా రాత్రి 8.15, 8.30 గంటలకు ఈ పరిస్థితులలో నాకు ప్రసాద రావు గారి ఫోన్ నెం. దొరికిందని చెప్పి మనవి చేశారు. ప్రసాదరావుగారికి వారే అపోలో ఆసుపత్రిలో అడ్మిట్ చేయించారని చెప్పి నిమ్మ ఆసుపత్రి వారు వ్రాశారు. మీరు అడ్మిట్ చేసుకోకపోతే, ప్రసాద రావు గారు మానవతా దృష్టితో నాకు డైరెక్ట్ చేశారు కానీ, మీరు అడ్మిట్ చేసింది కాదని మనవి చేస్తున్నాను. తీరా నేను అపోలో ఆసుపత్రికి వెళ్ళింది అర్ధరాత్రి 12.00 గంటలకు. సంఘటన జరిగింది సాయంత్రం 6.00 గంటలకు. సుమారుగా 5 గంటల పాటు పేషెంట్లు యొక్క గతి ఏమైందో ఒక్కసారి ఆలోచించండి. అక్కడకు వెళ్ళేసరికి పేషెంట్ కోమలోకి వెళ్ళిపోయింది. నేను 8వ తారీఖు నాడు రాత్రి 12.00 గంటలకు నేను ఆవిడతో మాట్లాడాను, మరునాడు ఆవిడ శవాన్ని తీసుకువచ్చానని మనవి చేస్తున్నాను. ఇది ఆ నాటి పరిస్థితి. కాబట్టి జరగవలసినది అలా జరిగింది. నేను ఒకటే రిక్వెస్ట్ చేస్తున్నాను. మీరందరూ ఆరోగ్య శ్రీలో లేనటువంటి స్కీముల పైన కూడా, మానవతా దృష్టితో చూడవలసిందిగా మనవి చేస్తున్నాను. ఇది చాలా ప్రధానమైనది, ఇక అంతేనండి.

శ్రీ దాసం నాగేందర్ : అధ్యక్షా, చుక్కా రామయ్య గారి విషయంలో జరిగిన సంఘటన దురదృష్టకరమైనది. అయితే, వారి ఆవేదనను మేము కూడా సాటి మానవులుగా అర్థం చేసుకోగలుగుతాము. ప్రత్యేకంగా వారు ఏదైతే ఆవేదన వ్యక్తం చేస్తున్నారో, నిజంగా మాకు చాలా బాధకలుగుతోంది. ఈ విషయంలో మేము కూడా ముఖ్యమంత్రిగారితో మాట్లాడడం జరిగింది. అయితే, ట్రీట్మెంట్లో జరిగిన లోపాల గురించి వారు ఏదైతే చెబుతున్నారో, ఈ రాష్ట్ర ప్రభుత్వం యొక్క ముఖ్య ఉద్దేశ్యమే అది. ఈ రాష్ట్రంలో ఉన్నటువంటి పార్టీలకు, కులాలకు అతీతంగా ఏదో మనకు ఈ రోజు ఎం.ఎల్.ఎలుగానో, ఎం.ఎల్.సి.లుగానో కాదు, అందరికీ న్యాయం చెయ్యాలనే ఉద్దేశ్యంతోనే ఆనాడు నిమ్మ పెట్టారు. అయితే, కొందరి వల్ల లోపాలు జరిగాయని పెద్దలు చుక్కారామయ్య గారి లాంటి వాళ్లు చాలామంది చెబుతుంటే, అందులో వాస్తవం ఉందని మేము గ్రహిస్తున్నాము. ఇంతకుముందు ఇలాంటి లోపాలు జరిగి ఉంటే, మేము ఈ సభ ద్వారా తప్పకుండా ప్రామిస్ చేస్తున్నాము. నిమ్మ పెట్టిందే పేద ప్రజలకు సేవ చేయడానికి. అందులో 25 శాతం వచ్చే వారికి ఫ్రీ ఆఫ్ కాస్ట్ ట్రీట్ మెంట్ చేయడానికి ఆ రోజులలో నిజాములు వాళ్లు దీన్నిపెట్టడం జరిగింది. అయితే, ఇలాంటి కేసులను మానవతా దృక్పథంతో చూడవలసిన అవసరం ఉంది. అయితే, జరిగిన సంఘటన గురించి నేను చాలా విచారం వ్యక్తం చేస్తూ, తప్పకుండా 50 రోజులలో దీనిని సరిదిద్దడానికి తగిన చర్యలు, జాగ్రత్తలు తీసుకుంటామని తమరి ద్వారా గౌరవ సభ్యులందరికీ మనవి చేస్తున్నాను. ఈ విషయంలో శ్రీ చుక్కా రామయ్య గారి సతీమణి శ్రీమతి లక్ష్మీ బాయి గారి ఆత్మకు భగవంతుడు శాంతి చేకూర్చాలని నేను మనస్ఫూర్తిగా కోరుకుంటూ వారికి నా ప్రగాఢ సానుభూతిని తెలియజేస్తూ, ఇందులో లోపాలను సరిదిద్దడానికి ప్రయత్నం చేస్తాను.

డా. కె. రోశయ్య : అధ్యక్షా, అత్యంత బాధాకరమైన విషయాన్ని గురించి మనము చర్చించవలసి వచ్చింది. నిమ్మ ఆసుపత్రి చాలా ప్రతిష్టాకరమైనది. ఒకప్పుడు నిమ్మ కేవలం ఆర్థోపెడిక్ ఆసుపత్రి. నెమ్మడి నెమ్మడిగా అది అన్ని రకాలుగా కార్డియాలజీ, నెఫ్రాలజీ మొదలైన అన్ని రకాల వ్యాధులకు ఒకే చోట చికిత్స చేసే నిలయంగా పెరిగింది. ఈ రోజున మన సభ్యులు శ్రీ చుక్కా రామయ్య గారి భార్య లక్ష్మీబాయి గారి మృతితో

అక్కడ కాలిన గాయాలకు ప్రత్యేకంగా యూనిట్ లేదని తెలిసింది. నేను చాలా కాలం వైద్య, ఆరోగ్య శాఖలో కూడా పనిచేశాను. కానీ, నా మటుకు నాకు ఎన్ని డిపార్టు మెంట్లు ఉన్నాయో స్పష్టంగా చెప్పలేను, ఏమేమి కొరత ఉన్నాదో కూడా తెలియదు. కానీ, వీటిల్లో అటువైపు ఉన్న వారు కానీ, ఇటు వైపు ఉన్న వారు కానీ, ఏ ఒక్కరూ కూడా తప్పు జరిగితే, తప్పును కప్పి వుచ్చే ప్రయత్నం చేయవలసినవనరం లేదు. లోపం జరిగింది అని రామయ్య గారు చెప్పినప్పుడు వారికి ఎంత ఆవేదన కలిగిందో, మనకు కూడా అంతే ఆవేదన కలిగింది. రామయ్య గారు ఆసుపత్రిలో డిలే జరిగిందని చెబుతున్నారు, నేను కూడా మరొకసారి ఆ డిలేకి కారణం ఏమిటో, పరిశీలిస్తాను. ఒకటి మాత్రం స్పష్టంగా చెబుతున్నాను రామయ్యగారికి కలిగిన నష్టాన్ని భర్తీ చేయడం మానవ మాతృలు ఎవరికీ సాధ్యం కాదు. వారే చెప్పారు, బి.పి. ఉంది, హై షుగర్ ఉంది. సాధారణంగా మనకందరికీ తెలిసిన విషయమేమిటంటే, డయాబెటిక్ పేషెంట్లకు సైడ్ ఎఫెక్టులు, చాలా రకాలైన ప్రమాదాలు వాకిట్లోనే సాంచి ఉంటాయి. అందువల్ల లెస్దాన్ 50 శాతం కాలిన గాయాలతో కూడా ఇటువంటి పరిస్థితి వచ్చి ఉండవలసినది కాదు. కానీ, ఏది ఏమైనా, మృతి చెందిన వారి ఆత్మకు శాశ్వతమైన శాంతిని చేకూర్చమని ఆ భగవంతుడిని కోరుకుంటూ, నేను కూడా ఒక సారి నా శాటిస్ఫాక్షన్ కోసం రామయ్య గారినో, మరెవరినో శాటిస్ఫై చేయడానికి కాదు, అక్కడ ఏం జరిగిందో కూడా కనుక్కుంటాను. అవసరమైనదానికి రెక్టిఫై చేసి, తగిన చర్యలను వెంటనే తీసుకునే ప్రయత్నం చేస్తాను.

శ్రీ ఎం.వి.ఎస్. శర్మ : ఒక రాంగ్ ఎంక్వైరీ రిపోర్టు ఇచ్చి, అది ...

(సభ్యులు శ్రీ దాచూరి రామిరెడ్డి, శ్రీ ఎం.వి.ఎస్. శర్మ, శ్రీ వై.వి.బి. రాజేంద్ర ప్రసాద్ తదితరులు తమ తమ స్థానాలలో లేచి నిలబడి సభకు అంతరాయం కలిగించసాగారు.)

మిస్టర్ చైర్మన్ : నేను చెప్పాను కదా! రాంగ్ రిపోర్టుని రామయ్య గారు చెప్పారు కదా. దయచేసి అందరూ కూర్చోండి.

(అంతరాయం)

డా. కె. రోశయ్య : శర్మగారూ దయచేసి ఆగ్రహించవద్దు. పోలీసు ఎంక్వైరీ వేరు. ఒక మెడికల్ ఆసుపత్రిలో ఏం జరిగిందని, ప్రభుత్వం ఆ ఆసుపత్రి నుంచి తెప్పించే రిపోర్టు వేరు. నేను చెప్పినట్లుగా పోలీసు ఎంక్వైరీ అయితే తప్పకుండా రామయ్యగారిని కూడా విచారించకుండా, అసలు రిపోర్ట్ కాదు. **But you kindly understand.** మీరు అంతగా ఆగ్రహించక్కరలేదు. ఇది పోలీసు ఎంక్వైరీ కాదు. మెడికల్ గా ఆసుపత్రి నుంచి జరిగింది ఏమిటో తెచ్చి ఇచ్చారు. అయినా, దానిలో కూడా అసమగ్రంగా ఉందనే మాట చెప్పినప్పుడు నేను దానిని కాంట్రాడిక్ట్ చేయడం లేదు. నేను కూడా చూస్తాను, నేను కూడా తెలుసుకుంటాను. ఎన్నో తప్పులు జరుగుతున్నాయి, మన నోటీసుకు వచ్చినప్పుడు వాటిని రెక్టిఫై చేయడానికి ప్రయత్నిస్తున్నాము. ఇది మరొక సీరియస్ ఇష్యూ. గౌరవనీయులైన రామయ్య గారు అంటే, మనందరికీ అపారమైన గౌరవం ఉన్న వారు. వారి భార్య విషయంలోనే ఇలా జరిగిందంటే, మనందరికీ మనస్సు చిచ్చుకుమని బాధ వేస్తుంది. కనుక దానిని దృష్టిలో పెట్టుకుని, ఈ డాక్టర్లను నేను కానీ, నాగేందర్ కానీ తీసుకువచ్చి పెట్టలేదు. ఆ డాక్టర్లు అందరూ ఎప్పుడో అసాయింట్ అయ్యారు. వారు ఒక పార్టీకి సంబంధించిన వారు కాదు. వాళ్లు ఒక పార్టీలో ఉంటే, అది వారికి సంబంధించింది కానీ, మిగతా వారికి సంబంధం లేదు అనడానికి లేదు. దయచేసి ఒక విషయం

గుర్తుపెట్టుకోండి, డాక్టర్లు కానీ, మిగిలిన సపోర్టింగ్ స్టాఫ్ కానీ, మన కుటుంబాల నుంచి వచ్చిన వారే కానీ, ఫారెన్ కంట్రీస్ నుంచి వచ్చిన వాళ్లు కాదు కదా. కనుక...

(అంతరాయం)

మిస్టర్ చైర్మన్ : ఎమర్జెన్సీ వార్డు లో ఉన్న వాళ్లు అందరూ క్రింది స్టాఫ్ అని చెప్పారు.

శ్రీ ఎం.వి.ఎస్. శర్మ : వాళ్లు అంటారు... But what action is going to be taken by the Government? The Enquiry Officer has not even enquired Sri Ramaiah Garu. The Enquiry Officer must be removed from the service immediately. He is unfit to be an Enquiry Officer.

డా. కె. రోశయ్య : నేను ఏమన్నానంటే, ఎందుకు అంత డిలే జరిగిందో కూడా పర్సనల్ గా తెలుసుకుంటాను, తప్పు ఉంటే, రెక్టిఫై చేయడానికి ప్రయత్నిస్తాను అనే మాట నేను చెప్పాను.

శ్రీ విటపు బాల సుబ్రహ్మణ్యం : ఇప్పటికైనా కాలిన గాయాలకు ప్రత్యేకంగా యూనిట్ లేనందున ఆ యూనిట్ పెట్టే ప్రయత్నం ఏమైనా చేస్తారా?

(అంతరాయం)

మిస్టర్ చైర్మన్ : వీరభద్ర రావు గారు you know the rules very well. The Rules did not permit to debate on the statement. Even then, enough debate was allowed. మీకు రూల్స్ చెప్పే అవసరం లేదు. వారు పర్సనల్ గా చూస్తానన్నారు కదా.

శ్రీ దాడి వీరభద్ర రావు : అధ్యక్షా, ముఖ్యమంత్రి గారు చెప్పారు కాబట్టి మాట్లాడతాను.

మిస్టర్ చైర్మన్ : అవసరం లేదు. వారు చెప్పకపోతే మాట్లాడవచ్చు కానీ, చెప్పిన తరువాత కూడా అవసరమనుకుంటే, ఎట్లా?

శ్రీ దాడి వీరభద్ర రావు : ముఖ్యమంత్రిగారు రెక్టిఫై చేస్తామంటున్నారు, మేము అనేది రెక్టిఫై గురించి కాదు. మొట్టమొదట అక్కడ బర్నింగ్ వార్డు లేదన్నప్పుడు ఆర్ఎంఓ గారికి ఫోన్ చేసినప్పుడు ఇక్కడ బర్నింగ్ వార్డు లేదని ఆయన అడ్వైజ్ చేసి ఉంటే, సరిపోయేది. ఇక్కడ టైం వేస్ట్ చేసుకోకుండా ఫలానా ఆసుపత్రికి వెళ్ళమని చెపితే, అన్ని గంటలు సేవ్ అయి ఉండేది. రెండవది ఆర్ఎంఓ గారు వచ్చిన తరువాత వెంటనే అడ్మిట్ చేసుకుని, తగిన చికిత్స చేయడానికి తగిన చర్యలు తీసుకోలేదు. ఆయన ఎవరికీ చెప్పలేదు. తీరా ఆసుపత్రి లోపలకు వెళ్ళిన తరువాత ఎవరూ అడ్మిట్ చేసుకున్న సాపాస పోలేదు, సరైన చర్యలు తీసుకోలేదు. రెండు గంటల సేపు టైం వేస్టు అయిపోయిన పరిస్థితులు ఏర్పడ్డాయి. దీనికి కారకులు ఎవరు? ఆ డాక్టరు కూడా చాలా దురుసుగా ప్రవర్తించారు అని చెప్పడం కూడా జరిగింది. ముఖ్యమంత్రిగారు కూడా దీనిని రెక్టిఫై చేస్తామంటున్నారు.

మ. 1.20

ఇందులో డైరెక్టరుగారు ఎంక్వయిరీ వేస్తే, పోలీసు ఎంక్వయిరీ కాకపోయినా డైరెక్టరుగారు వచ్చి ఎంఎలీసీగారి స్టేట్మెంట్ తీసుకోవాలి. చూడకుండా రిపోర్టు ఫైనలైజ్ చేయడం సరైన పద్ధతి కాదు. ఇప్పటికైనా ప్రభుత్వాన్ని కోరేది ముఖ్యమంత్రిగారు ఎంక్వయిరీ చేస్తామని అంటున్నారు. దానిని రెక్టిఫై చేస్తామనే మాట కాకుండా ఈ ల్యాంప్స్ కు కారకులైన వారిని పనిష్ చేస్తామని అంటే లేచి ఉండేవాళ్లం కాదు. పనిష్మెంట్ లేకపోవడం వలన, వారిని ఎవరూ అసాయింట్ చేసినా వాళ్ల విద్యుక్తధర్మం నిర్వర్తించలేనపుడు వారిని పనిష్ చేస్తారా లేదా? రెక్టిఫై చేస్తామని అంటే వాళ్లకు ధైర్యం ఉంటుంది. మనలను ఎవరూ ఏమీ చేయలేరు అనే పద్ధతిగా ఉంది. కాబట్టి భవిష్యత్తులో జరగకుండా తగిన విధంగా పనిష్ చేస్తారా లేదా అని అడుగుతున్నాను.

MR. CHAIRMAN: Action will be initiated based on the enquiry report.

డా.కె. రోశయ్య: అధ్యక్షా, దయచేసి ఎందుకో అందరికీ కోపం వస్తున్నది. నేను ఇది కూడా కనుక్కుంటాను. పొగాకు యాదగిరిగారి టైంలో ఉంది, ఈ మధ్య మూసివేశారు ఎందుకనేది కనుక్కుంటాను. నేను మనవి చేసేది ఏమిటంటే రెక్టిఫై చేస్తాను అంటే దాని అర్థం పొరబాటు జరిగితే తగిన చర్య తీసుకుంటాము అని. ఆ విధంగా చర్య తీసుకుంటాము.

MR. CHAIRMAN: Now, the Hon'ble Chief Minister will make a statement on "Andhra Pradesh Reservation in favour of Socially and Educationally Backward Classes of Muslims Act, 2007".

డా.కె. రోశయ్య: మొన్నటిరోజు చేసి ఉండాల్సింది. సాధ్యం కాక చేయలేదు.

ప్రకటన

"ముస్లింలలో సామాజికంగా, విద్యావరంగా వెనుకబడిన వర్గాలకు అనుకూలంగా ఆంధ్రప్రదేశ్ రిజర్వేషన్ చట్టం, 2007" గురించి

ముస్లింలలో సామాజికంగా, విద్యావరంగా వెనుకబడిన వర్గాలకు 4 శాతం రిజర్వేషన్ సౌకర్యం కలిస్తూ, ఈ సభ చేసిన "ఆంధ్రప్రదేశ్ రిజర్వేషన్ ఇన్ ఫివర్ ఆఫ్ సోషల్ అండ్ ఎడ్యుకేషనల్ బ్యాక్వర్డ్ క్లాస్సెస్ ఆఫ్ ముస్లిమ్స్ చట్టం 2007" ను వ్యతిరేకిస్తూ, కొన్ని వర్గాలు ఆంధ్రప్రదేశ్ ఉన్నత న్యాయస్థానాన్ని ఆశ్రయించడం, ఉన్నత న్యాయస్థానం అనేక అంశాలను పరిగణనలోనికి తీసుకుని ఈ చట్టాన్ని కొట్టివేయడం జరిగింది.

దరిమిలా ఆంధ్రప్రదేశ్ ప్రభుత్వం సుప్రీంకోర్టులో ఒక స్పెషల్ లీట్ పిటీషన్ దాఖలు చేయడం జరిగింది. మార్చి నెల 25వ తేదీన జారీచేసిన మధ్యంతర ఉత్తర్వులలో సుప్రీంకోర్టు తొలుత ఈ 4 శాతం రిజర్వేషను సౌకర్యాన్ని చట్టానికి అనుబంధంగా ఉన్న షెడ్యూలులోనే 14 వర్గాలవారికి, క్రీమీ లేయరును మినహాయించి, వర్తించజేయాలని నిర్దేశించింది.

సుప్రీంకోర్టు జారీచేసిన ఈ ఉత్తర్వుల వల్ల సంవత్సరానికి గాను, సుమారుగా 11 వేలమంది ముస్లిం మైనారిటీ వర్గాలకు చెందిన విద్యార్థులకు వృత్తివిద్యా కోర్సులలో ప్రవేశం లభిస్తుందని ఈ సభకు తెలియజేసుకుంటున్నాను . ప్రభుత్వరంగంలో భర్తీ చేయనున్న ఉద్యోగాలలో కూడా 4 శాతం మేరకు ముస్లిం మైనారిటీ వర్గాలవారికి ప్రయోజనం చేకూరుతుంది .

ప్రభుత్వం చట్టం చేసే విషయంలోను, నిర్ణయాత్మకంగా వ్యవహరించి చట్టపరమైన ఇబ్బందులను తొలగించడంలోను నిజాయితీతో కృషిచేసింది . ఈ వ్యవహారం, మా ప్రభుత్వానికి వెనుకబడిన ముస్లిం మైనారిటీ వర్గాల పట్ల ఉన్న నిబద్ధత, వారి సామాజిక, ఆర్థిక ప్రగతికి, విద్యాపరంగా అభ్యున్నతి చెందడానికి చేస్తున్న కృషికి నిదర్శనంగా నిలుస్తుంది .

శ్రీ మహమ్మద్ జానీ : అధ్యక్షా, సభ మొత్తం తరపున ప్రభుత్వాన్ని అభినందిస్తున్నాను . హౌస్ లో చర్చ జరిగింది . ఎన్ని సమస్యలు ఉన్నా అనేక సమాయాలలో హైకోర్టు కొట్టివేసింది . దానిని కాదని సుప్రీంకోర్టు కు వెళ్లి దానిపై ముఖ్యమంత్రిగారు, క్యాబినెట్, మంత్రులు చొరవ తీసుకుని పరాశరన్ వంటి గొప్ప లాయరును ఇందు నిమిత్తమై నియామకం చేసినపుడు వారు రాష్ట్రపతి ఆధీనంలో ఉన్న ఆర్టికల్ 7 (16) (4) ప్రకారంగా వాదించగా, సుప్రీంకోర్టు దానిని గుర్తించింది . అందుకు ప్రభుత్వానికి ఒక కోటిమంది జనాభా కలిగిన ముస్లిం ప్రజల తరపున ధన్యవాదాలు తెలియజేస్తున్నాను .

MR. CHAIRMAN: Now, I will take up Item No. V i.e., Discussion on Supplementary Estimates of Expenditure for 2009-2010.

శ్రీ దాచూరి రామిరెడ్డి : అధ్యక్షా, బడ్జెటులో విద్య, వైద్య రంగాలకు

శ్రీ గాదె వెంకట రెడ్డి : అధ్యక్షా, రేపు అప్రోప్రియేషన్ బిల్ వస్తుంది . ఇది కూడా కలిపి డిస్కంప్లై చేయాలని మా అభిప్రాయం . దీనిపై తమరు ఆలోచించాలని కోరుతున్నాను .
Tomorrow, you can take it up along with the Appropriation Bill.

MR. CHAIRMAN: O.k. Now, I will take up the Item No. VI of the agenda.

ప్రభుత్వ ప్రతిపాదనలు

SRI ANAM RAMNARAYAN REDDY (DEPUTIZING THE HON'BLE CHIEF MINISTER): Chairman Sir, I beg to move:

1. "That the Members of the House to proceed to elect (1) Member from among its Members to be Member of the State Coordination Committee under Section 13 (1) (g) of Persons with Disabilities Act, 1995."

2. "That this House concurs with the Andhra Pradesh Legislative Assembly that the Andhra Pradesh Public Property (Prevention of Damage and Recovery of Loss) Bill, 2010 (L.A. Bill No.1 of 2010) be referred to the Joint Select Committee."

MR. CHAIRMAN: Motions moved. The question is:

"That the Members of the House to proceed to elect (1) Member from among its Members to be Member of the State Coordination Committee under Section 13 (1) (g) of Persons with Disabilities Act, 1995."

"That this House concurs with the Andhra Pradesh Legislative Assembly that the Andhra Pradesh Public Property (Prevention of Damage and Recovery of Loss) Bill, 2010 (L.A. Bill No.1 of 2010) be referred to the Joint Select Committee."

(PAUSE)

Both the motions were carried and adopted by the House.

శ్రీ దాడి వీరభద్ర రావు : రెండవది అర్థం అయింది . మొదటిది అర్థం కాలేదు .

మిస్టర్ చైర్మన్ : ఉదయం స్టేట్మెంట్ ఇచ్చాను . డిసేబుల్డ్ సబ్జెక్టుపై కమిటీని కానిస్టిట్యూట్ చేస్తే ఒక మెంబరు ఈ హౌస్ నుండి ఉంటారు . I request the House to unanimously give one name.

అక్షయచర్మ

"ఓబుళాపురం, బయ్యారంలకు సంబంధించి ప్రత్యేక నిర్దేశంతో గనుల విధానంపై" గనుల శాఖ మంత్రి సమాధానం

శ్రీ బాలినేని శ్రీనివాస రెడ్డి : అధ్యక్షా, ఈ షార్ట్ డిస్కషన్ లో చాలామంది సభ్యులు సర్వశ్రీ పి. నాగేశ్వర రావు, పి. సుధాకర రెడ్డి, చేరువల్లి సీతారాములు, డి. రామిరెడ్డి, జె. ప్రభాకర రావు, పి. సుబ్బారెడ్డి, జి. శ్రీనివాసులు నాయుడు, టిజివి కృష్ణారెడ్డి గార్లు మాట్లాడడం జరిగింది . గౌరవసభ్యులు తెలియజేసిన అభిప్రాయాలు దృష్టిలో ఉంచుకుని ఓబుళాపురం, బయ్యారం గురించి వారు తెలియజేసిన అంశాలపైన వివరణ ఇవ్వడం జరిగింది . అనంతపూర్ జిల్లాలోని ఓబుళాపురం, హెచ్ సిద్ధాపురం, మలవన గుడి లలో 6 మైన్స్ ను ఆంధ్రప్రదేశ్ లీజుకు ఇవ్వడం జరిగింది . మూడు అప్పటి తెలుగుదేశం పార్టీ ప్రభుత్వం ఉన్నప్పుడు 18.2.2003 లో ఓఎంసి పద్ధతిపై గ్రాంటుచేయగా, అదే పద్ధతిపై ఓఎంసి రెండు ప్రెవ్ గా గ్రాంటుచేశారు

మ.1.30

మెనర్స్ ఓఎంసి ప్రైవేటు లిమిటెడ్ పేరిట మైనింగు లీజులను మంజూరు చేసేటప్పుడు దరఖాస్తుదారులందరి తులనాత్మక యోగ్యతలను పరిగణనలోనికి తీసుకోవడం జరిగింది. అట్టి యోగ్యతలను కేంద్ర ప్రభుత్వానికి కూడా నివేదించడం జరిగింది.

ఒఎంసి వారు ఫ్రెష్ మైనింగు లీజుల కోసం పెట్టుకున్న అప్లికేషన్ లో 3 అంశాలు అవసరమని పేర్కొనడం జరిగింది. 1. ఎక్స్ పోర్టు కొరకు, 2. లోకల్ మార్కెటింగ్ కొరకు, 3. ఇండస్ట్రియల్ ఎస్టాబ్లిష్ మెంట్స్ కొరకు. అయితే కేవలం క్యాస్టివ్ మైనింగ్ కోసమని అప్లికేషన్ లో ఎక్కడా కూడా చెప్పబడలేదు. అందువల్ల ప్రభుత్వం ఒఎంసి వారికి మంజూరు చేసిన రెండు లీజులలో ఒకటి క్యాస్టివ్ మైనింగ్ కోసమని జిఓ లో ఎక్కడా చెప్పడం జరగలేదు. అట్లానే గత తెలుగుదేశం ప్రభుత్వంలో ఒఎంసి వారికి లీజులు గ్రాంటు చేసినటపుడు క్యాస్టివ్ మైనింగ్ కోసమని జిఓ లో కండిషన్లు పెట్టలేదు.

అయినప్పటికీ ఒఎంసి పేరిట ఇచ్చిన మైనింగు లీజుల మంజూరును ఆనేక రిట్ పిటిషన్లలో ఆంద్రప్రదేశ్ హైకోర్టులో సవాలు చేయడం జరిగింది. అవన్నీ కోర్టు విచారణలో వున్నాయి. ఒబుళాపురం కంపెనీ మరియు ఒఎంసి ల మధ్య సరిహద్దు వివాదం చాలాకాలంగా వుంది. ఈ వివాదం దృష్టిలో వుంచుకుని, అటవీ శాఖాధికారులతో ఏర్పాటు చేసిన త్రిసభ్య కమిటీ 20-11-09 న తన నివేదికలో హెచ్.సిద్ధాపురం, ఒబుళాపురం మధ్య అంతర్గ్రామ సరిహద్దుల గుర్తింపులో అనేక అసమ్మతులు వున్నట్లుగా గుర్తించింది. సుప్రీం కోర్టు నియమించిన సాధికారిత కమిటీ తన నివేదికలో ఆరు గనులలోని గనుల త్రవ్వకం ప్రాంతాల నుంచి ఇది వరకే వెలికి తీసిన ఖనిజం రవాణా చేయడంపై నిషేధం విధించడంతోపాటు, హద్దులను నిర్ణయించడం పూర్తయ్యేంత వరకు గనుల త్రవ్వకాన్ని అనుమతించరాదని, గనుల త్రవ్వకానికి సంబంధించిన కార్యకలాపాలను నిలిపివేయాలని రాష్ట్ర ప్రభుత్వానికి సలహా ఇచ్చింది.

పై రెండు నివేదికల విషయాంశాలను పరిశీలించిన తరువాత సిఇసి నివేదికపై గౌరవ సుప్రీం కోర్టు నుండి సముచితమైన ఉత్తర్వులు పెండింగులో వుండగా, ఆరు గనుల నిర్వహణను రద్దు పరుస్తూ 25-11-2009 తేదీన జిఓ 723లో ఉత్తర్వులను జారీ చేయడం జరిగింది. పై ఉత్తర్వు ద్వారా సప్లయ్మెంట్ ఒఎంసి కంపెనీ ప్రభుత్వ ఉత్తర్వులపై ఆంద్రప్రదేశ్ హై కోర్టులో రిట్ పిటిషన్ ను దాఖలు చేయగా, హైకోర్టు 26-2-2010న ప్రభుత్వ ఉత్తర్వులను రద్దు చేసింది. ప్రభుత్వం సదరు ఉత్తర్వులపై గౌరవ సుప్రీం కోర్టు సమక్షంలో ఎస్ఎల్ఐసి దాఖలు చేసింది. సుప్రీం కోర్టు 22-3-10న తన ఉత్తర్వులలో 6 మైనింగు లీజులను సస్పెండ్ చేస్తూ సర్వే కోసం ఉత్తర్వులు జారీ చేయడం జరిగింది. సుప్రీం కోర్టు ఉత్తర్వులను పురస్కరించుకుని, 22-3-10న ప్రభుత్వం 6 గనుల నిర్వహణను ఆపివేయడం జరిగింది. అంతే కాకుండా సర్వే ఆఫ్ ఇండియా ద్వారా డిటెయిల్డ్ సర్వే చేపట్టడానికి చర్యలు తీసుకోవడం కూడా జరిగింది. రాష్ట్ర ప్రభుత్వం చేసిన అభ్యర్థనను అనుసరించి సరిహద్దు వివాదాల అక్రమ మైనింగ్ కార్యకలాపాలు మరియు ఇతర సంబంధమైన నేరాల దర్యాప్తు గురించి కేసును సిబిఐకు అప్పగిస్తూ 1-12-09న కేంద్ర ప్రభుత్వం ఒక ప్రకటనను విడుదల చేసింది. సిబిఐ వారి విచారణకు వ్యతిరేకంగా ఒఎంసి వారు హైకోర్టులో ఒక రిట్ పిటిషన్ ను దాఖలు చేయడం జరిగింది. దీని మీద 14-12-09న ఒక మధ్యంతర స్టే ఉత్తర్వును హైకోర్టు ఇవ్వడం జరిగింది.

ఈ విషయంలో ఆరోపిత అక్రమ మైనింగ్ కార్యకలాపాలను నియంత్రించే దృష్టితో ప్రభుత్వం తన అధికార పరిధిలో, చిత్తశుద్ధితో అన్ని చర్యలనూ తీసుకోవడం జరిగింది. అంతే కాకుండా న్యాయస్థానాలు జారీ చేసిన ఆదేశాలు, సిబిఐ విచారణలో కనుగొన్న అంశాలను అనుసరించి ప్రభుత్వం అన్ని చర్యలను తీసుకోవడం జరుగుతోంది.

ఓబుళాపురం మైనింగ్ విషయంలో ముఖ్యమంత్రి గారు చొరవ తీసుకుని సుప్రీం కోర్టులో స్టే వచ్చేటట్లు చేయడం జరిగింది. చాలా మంది చెబుతున్నారు, ఓబుళాపురం మైనింగ్ విషయంలో ప్రభుత్వం వారిని వెనుకేసుకు వస్తోందని. కాని అది అవాస్తవం. ఖచ్చితంగా ఈ కోర్టు వివాదంలో ముఖ్యమంత్రి గారు చొరవ చూపించి సుప్రీం కోర్టు అటార్నీ జనరల్ తో మాట్లాడడం జరిగింది, వారు కూడా స్టే తీసుకురావడానికి కృషి చేయడం జరిగింది. స్టే కూడా రావడం జరిగింది. ఈ పరిస్థితులలో కూడా ఓబుళాపురం మైనింగ్ విషయంలో సర్వే జరిగిన తరువాత ఒక రిపోర్టు వస్తుంది, దాని ప్రకారం చర్య తీసుకోవడం జరుగుతుంది.

ఖమ్మం జిల్లా బయ్యారం, గార్ల నేలకొండపల్లి మండలాలు, వరంగల్ జిల్లా గూడూరు మండలంలోని ఇనుప ఖనిజం కోసం 25 ఖనిజాన్వేషణ లైసెన్సులు, 3 మైనింగు లీజు దరఖాస్తులను ఆంధ్రప్రదేశ్ ఖనిజాభివృద్ధి కార్పొరేషను లిమిటెడ్ దాఖలు చేసింది. పైన పేర్కొన్న ప్రాంతాలు ప్రకటిత గిరిజన ప్రాంతాలు/పెడ్యూలు ప్రాంతాలలో వున్నాయి. 1957 గనులు, ఖనిజాల చట్టం ప్రకారం గిరిజనులు లేదా ప్రభుత్వ రంగ సంస్థలు లేదా 1964 ఆంధ్రప్రదేశ్ సహకార సొసైటీల చట్టం క్రింద రిజిస్టరయిన సొసైటీలలోని పెడ్యూలు తెగల సభ్యులకు మాత్రమే మైనింగ్ లీజులను మంజూరు చేయవచ్చు. విలువైన ఖనిజాలను పరిరక్షించే విస్తృత ప్రయోజనాల దృష్ట్యా, బినామీలను నివారించి మైనింగు నిర్వహణను వ్యవస్థీకృతంగా, శాస్త్రీయ పద్ధతిలో చేపట్టడానికి, మైనింగు నిర్వహణను చేపట్టబోయే ఎసిఎండిసి లిమిటెడ్ పేరిట ఈ ప్రాంతాలను రిజర్వు చేయడానికి ఆంధ్రప్రదేశ్ ప్రభుత్వం ప్రతిపాదించింది.

ఖమ్మం జిల్లాలలోని 3 మండలాలలో ఇనుము నిక్షేపాల రిజర్వేషన్ల కోసం రాష్ట్ర ప్రభుత్వ ప్రతిపాదనలను కేంద్ర ప్రభుత్వం 25-9-2009న ఆమోదించింది. ప్రభుత్వం తీసుకున్న నిర్ణయం గౌరవ సుప్రీం కోర్టు ఇచ్చిన తీర్పుకు అనుకూలంగా వుంది. చట్టంలో వున్న ప్రావిజన్లను ప్రభుత్వం ఏ విధంగాను డీవియేట్ చేయడం లేదు. చట్టంలో వున్న ప్రావిజన్ క్రిందనే టిడిసి ప్రభుత్వం కూడా 2000 సంవత్సరంలో ఆదిలాబాదు గిరిజన ప్రాంతాలలో ఎసి ఎండిసికు లైమ్స్టోన్ విషయంలో లీజు మంజూరు చేసింది. అందుచేత జాయింట్ వెంచర్ క్రింద పైన పేర్కొన్న ఐరన్ ఓర్ నిక్షేపాల వినియోగం ద్వారా ప్రయోజనంతోపాటు ఏకీకృత స్టీలు ప్లాంట్లను ఏర్పాటు చేయడం కోసం ఒక పెట్టుబడిదారుని ఎంపిక చేయవలసిందిగా ఎసిఎండిసి ప్రతిపాదించింది.

తదనుసారంగా 3-1-09న అర్జులైన దరఖాస్తుదారుల నుండి ఆసక్తి వ్యక్తీకరణను కోరడం కోసం ప్రభుత్వం అనుమతిని ఇచ్చింది. 6-1-09న ఇండియన్ ఎక్స్ ప్రెస్, ఆంధ్రప్రభ దిన, వార్తాపత్రికలలో సదరు ప్రకటనను ప్రచురించడమయింది. ఆసక్తి వ్యక్తీకరణను సమర్పించడానికి 19-1-09 తేది సాయంత్రం 3 గంటలు చివరి తేదీగా వుంది.

అంతే గాక, ఎసిఎండిసి అభ్యర్థన మేరకు ప్రభుత్వానికి అందిన ఆసక్తి వ్యక్తీకరణల మదింపు కోసం అనుకూలమైన జాయింట్ వెంచర్ ఔత్సాహిక పారిశ్రామిక వేత్తను ఎంపిక చేయడానికి ప్రభుత్వం ఉన్నతాధికారులతో ఒక ఉన్నత స్థాయి కమిటీని ఏర్పాటు చేసింది.

ఎసిఎండిసి జారీ చేసిన ప్రకటనకు గాను ఈ క్రింది పార్టీల నుండి సంస్థకు రెండు ఆసక్తి వ్యక్తీకరణలు అందాయి.

1. పయనీర్ టార్ స్టీల్ మిల్స్ ప్రైవేటు లిమిటెడ్,
2. రక్షణ స్టీల్స్ లిమిటెడ్, దాని కన్సార్షియం.

ప్రభుత్వం ఉన్నత అధికారిక కమిటీ సిఫారుసులను యధాతథంగా అంగీకరించి ఆమోదించింది. మెసర్స్ రక్షణ స్టీల్స్ లిమిటెడ్, కన్సార్షియంతో జాయింట్ వెంచర్ క్రింద ఏర్పాటు చేయాలని ప్రతిపాదించిన ఏకీకృత స్టీలు ప్లాంటుకు ఎపిఎండిసిచే ఐరన్ ఓర్ సరఫరా చేసేందుకోసం ముసాయిదా ఒప్పందాన్ని కూడా ఆమోదించింది. తదనుసారంగా 25-2-2009 తేదీన మెసర్స్ రక్షణ స్టీల్స్ లిమిటెడ్తో ఐరన్ ఓర్ సరఫరా ఒప్పందాన్ని కార్పొరేషను కుదుర్చుకుంది.

జాయింట్ వెంచర్ కంపెనీ ప్రతీ సంవత్సరం ఎపిఎండిసికి చెల్లించదగు ప్రతిఫలంలో 5 శాతానికి సమాన మొత్తాన్ని డిపాజిటు చేయాలి. దానిని గిరిజనుల అభ్యున్నతికి ప్రభుత్వ మార్గదర్శకాల ప్రకారం ఖర్చు పెట్టడం జరుగుతుంది. ఇది సాలీనా 50 లక్షల రూపాయలు వుంటుంది.

అంతే కాక, ఎపిఎండిసి పేరిట బయ్యారం ప్రాంతంలో మైనింగు లీజులను మంజూరు చేసే విషయం ప్రభుత్వ పరిశీలనలో వున్నది. పర్యావరణ కాలుష్య నివారణ అనుమతులు పొందిన తరువాత అవసరమైన ఉత్పత్తులను జారీ చేయడం జరుగుతుంది.

ఈ విధంగా ఎపిఎండిసి ద్వారా మైనింగు చేయడం వల్ల ప్రత్యక్షంగా కాని, పరోక్షంగా కాని, లోకల్ గిరిజనులకు ఉద్యోగ అవకాశాలు వస్తాయి. కాబట్టి బయ్యారం ఐరన్ ఓర్ విషయంలో గిరిజనులకు మేలు జరిగే విషయాన్ని దృష్టిలో వుంచుకుని ప్రభుత్వం పారదర్శకంగా వ్యవహరించింది.

అట్లానే చీమకుర్తి గ్రానైట్స్ విషయానికి సంబంధించి గౌరవ సభ్యులు అడిగారు. ప్రకాశం జిల్లా, చీమకుర్తి మండలం, ఆర్ఎం పురం గ్రామంలో 173 హెక్టార్ల విషయంలో గెలాక్సీ గ్రానైట్ ఖనిజ సంపద వుంది. ఈ భూమిలో ఇంతకు ముందు పశు సంతానోత్పత్తి క్షేత్రంగా వుంది. అక్కడ వున్న గెలాక్సీ గ్రానైట్లను దృష్టిలో వుంచుకుని ఆ క్షేత్రాన్ని వేరే చోటకు తరలించారు. అందుకు గాను ఎపిఎండిసి రూ.2.56 కోట్ల మొత్తాన్ని యానిమల్ హా బ్యెండరీకు మూల్యంగా చెల్లించింది. ఈ భూమిలో ఎండిసి 86.18 హెక్టార్ల భూమిని గెలాక్సీ గ్రానైట్కు క్వారీ లీజును ప్రభుత్వం నుంచి పొందడం జరిగింది.

ఈ పశు సంతానోత్పత్తి క్షేత్రంగా వచ్చిన భూమిలో 105.20 హెక్టార్ల విస్తీర్ణం గల భూమిని మొదట 10 బ్లాకులుగా విభజించి 2000-01లో నోటిఫికేషను జారీ చేసి, లెండర్లను ఆహ్వానించడం జరిగింది. అందులో 7 బ్లాకులకు క్యూబిక్ మీటరుకు రూ.10100 నుంచి రూ.44900 వరకు ఆఫర్లు వచ్చాయి. ఈ బ్లాకులో ప్రాస్పెక్టివ్ లైసెన్సులు వారి పేరిట బదలాయించడం జరిగింది. 7 కంపెనీలలో 5 కంపెనీలు అగ్రిమెంటు రద్దు చేసుకొనుటకు కార్పొరేషను చెల్లించింది కేవలం రూ.88.98 లక్షలు మాత్రమే. అనగా క్యూబిక్ మీటరుకు రూ.44900 చెల్లిస్తామన్న కంపెనీ ఆ మొత్తాన్ని చెల్లించలేదు.

డైరెక్టర్, గనులు, భూగర్భ శాఖ వారు బదలాయించిన లీజును రద్దు చేసి, తిరిగి, ఎపిఎండిసికు మంజూరు చేసింది. హైకోర్టు ప్రాంచైజ్ ఫీజు విషయంలో ప్రభుత్వం యొక్క చర్యను సమర్థించి ఉత్తర్వులు జారీ

చేసింది. లీజు రద్దు చేయడం విషయంలో హైకోర్టు ఉత్తర్వులకు వ్యతిరేకంగా ఆర్డర్లు వచ్చాయి. తదుపరి ఈ విధానంపై సుప్రీం కోర్టులో పిటిషన్ దాఖలు చేయడం జరిగింది. ఈ క్రింది విధంగా సుప్రీం కోర్టు ఆర్డర్లు పాస్ చేసింది. **Third party interest will be created so far as finalizing the process of accepting or rejecting the Global tenders.** రూ.2.50 కోట్ల మైనింగ్ ప్రాంచైజ్ పైగా పున్న పైకం వసూలు చేయడం జరిగింది. ఈ విధానం ప్రొలాంగ్ కాకుండా ప్రభుత్వం కొత్తగా 4 బ్లాకులుగా డివైడ్ చేసి, ఉన్నత స్థాయి అధికారులతో ఒక హై వావర్ కమిటీని నియమించడం జరిగింది.

మ. 1.40

పై కమిటీ నిర్ణయం మేరకు ఏపిఎండిసి టెండర్లను పైనలైజ్ చేయడం జరిగింది. అధ్యక్షా, గతంలో కూడా ప్రభుత్వం రంగ సంస్థలపై ప్రభుత్వం చిత్తశుద్ధి చూపిస్తుందనడంలో గతంలో టిడిపి ప్రభుత్వ హయాంలో 1988వ సంవత్సరంలో చీమకుర్తిలో గనులను రిజెక్టు చేయడానికి నిర్ణయించి, కేంద్ర ప్రభుత్వానికి పంపడం జరిగింది. ఈ నిర్ణయం నిలబడకుండా టిడిపి ప్రభుత్వం కేంద్ర ప్రభుత్వానికి పంపిన నివేదికను విత్ డ్రా చేయడం జరిగింది. ఆ విషయంలో ఎందుకు విత్ డ్రా చేయవలసి వచ్చిందో వాళ్ళకే తెలియాలి. లైన్ స్టోన్ విషయంలో కూడా గతంలో వచ్చిన పేపర్ల గురించి కూడా అడిగారు. అధ్యక్షా, ఈ లైన్ స్టోన్ విషయంలో పట్టా భూములపై లీజు మంజూరు చేయుటకు కేంద్ర ప్రభుత్వం 1996కు సంబంధించిన మినరల్ రూల్స్ ప్రకారం భూమిలో గనుల త్రవ్వకం ప్రారంభించడానికి యజమాని నుంచి పెత్తనం తీసుకోవడాని వ్రాత పూర్వకమైన అనుమతి తీసుకోవాలి. రాష్ట్ర ప్రభుత్వం అన్ని కంపెనీలకు ఒకే వద్దతినీ అనుసరించి లీజును మంజూరు చేయడం జరుగుతుంది. ఈ విధంగా శ్రీ విజయలక్ష్మి కంపెనీకి కర్నూలు జిల్లాలో పట్టా లాండ్సులో లీజును మంజూరు చేయడం జరిగింది. అధ్యక్షా, టిడిపి ప్రభుత్వం గతంలో...

శ్రీ పువ్వాడ నాగేశ్వర రావు : అధ్యక్షా, జనరల్ మైనింగ్ పాలసీ గురించి వారు చెప్పారు, చెప్పవద్దని అనడం లేదు. ఇన్ పర్మిట్ క్యులర్ ఓబులూపురం, బయ్యారం అని అన్నారు. కర్నూలు జిల్లా గురించి చీమకుర్తి గురించి, లేకపోతే టిడిపి వాళ్లు అలా చేయడం వల్లనే ఈ ప్రభుత్వం అధికారంలోకి వచ్చింది, మీరు కూడా అదే పని చేస్తే, మీరు కూడా అక్కడకే వెడతారు. వారు ఆలోచించుకోవాలి కదండీ. ప్రస్తుత అధికార పక్షం ప్రభుత్వంగాన్ని రక్షించేవారమంటున్నారు. రక్షించే వాళ్లు మోర్దాన్ 50 శాతం కృష్ణపట్నం రేవుకు వెళ్ళిపోతుంటే ఎందుకు చూస్తున్నారు. మైన్లు ఉంటే, ఫ్యాక్టరీ పెట్టకుండా ఐరన్ ఓర్ లేకుండా, ఎగుమతి చేస్తున్నారు. బయ్యారంలో కూడా ఇదే జరుగుతోంది, ఈ విషయమై నేను, అధికార పక్షంలో ఉన్న వాళ్లు కూడా చెప్పడం జరిగింది. ఇందులో మీరు సిన్సియర్ గా తగిన చర్యలు తీసుకుంటే, బాగుంటుంది. ఇది ఏదో త్రవ్వితెల్లారేసరికి తలకెత్తాలని కాదు. ఈ విషయమై ప్రభుత్వం సిన్సియర్ గా ఉండాలని మా ఉద్దేశ్యం. ప్రక్కనే మంత్రిగారు ఉన్నారు, ఆయనంటే మాకు అమితమైన గౌరవం, గత 30, 40 సంవత్సరాల నుంచి మాకు ఆయన తెలుసు, ఆయనని చెప్పమనండి. ఇంకా లారీలు వెడుతూనే ఉన్నాయి, ఎగుమతి జరుగుతూనే ఉంది. ఎవరూ ప్రభుత్వానికి రాంట్లీ కట్టలేదు. గనుల వ్యవహారానికి సంబంధించి ప్రభుత్వం కఠిన చర్యలు తీసుకుంటే, కొన్ని వేల కోట్ల రూపాయల ధనం ప్రభుత్వానికి అందుతుంది. మీ హాండ్స్ ని బలోపేతం చేసి, ఏపిఎండిసి ఇంకా సవర్ ఫుల్ గా ఉంటే, ఈ మైనింగు మాఫియాలను కంట్రోల్ చేయడానికి ప్రయత్నం చేయమని అడిగితే, ఎవరో రాచమర్కాదలు చేసినట్లు చేశారు, అయిపోయింది. ఇప్పుడైనా సరే ఆ ప్రయత్నం చేయమని కోరుతున్నాము.

శ్రీ సొంగులేటి సుధాకర రెడ్డి : అధ్యక్షా, బయ్యారంలోనే కాకుండా, మిగతా ప్రాంతాలలో కూడా అవినీతి, అక్రమాలు జరగకుండా తగిన చర్యల గురించి మంత్రిగారు తమ స్టేట్ మెంట్ చేస్తే, ఈ చర్యకు అర్థవంతంగా ఉంటుందనేది ఇరుపక్షాల అభిప్రాయం. ఏది ఏమైనా ప్రభుత్వానికి వచ్చే ఆదాయానికి గండి పడుతోంది. లోకల్ డెవలప్ మెంట్ ఆగిపోతోంది. **There is deviation, violation and irregularities. It is on record.** బయ్యారం వ్యవహారంలో చెబుతున్నారు, కానీ రెండు గనులలో కూడా భవిష్యత్తులో అక్రమాలు జరగకుండా మైనింగ్ శాఖ ఆధ్వర్యంలో ఒక డీటైల్డ్ ఎంక్వైరీ కానీ, లేదా డిపార్టుమెంట్ ల్ ఎంక్వైరీ అన్నా ఈ సభ ద్వారా కాన్స్టిట్యూట్ చేయమంటున్నాను. మేం అడిగేది అదే. అక్కడ జరిగే అన్యాయాన్ని గురించి ప్రతిపక్ష సభ్యులు చెప్పినంత స్థాయిలో కాకపోయినా, మరింక ఏదన్నా, ఏ ప్రభుత్వమైనా దోపిడి అనే కార్యక్రమాన్ని ఆపాలి. ప్రభుత్వానికి వస్తున్న ఆదాయానికి గండికొడితే సహించేది లేదు. జిల్లా ప్రజాప్రతినిధిగా ఈ విషయాన్ని సభ ద్వారా తెలియజేస్తున్నాను.

శ్రీ చేరుపల్లి సీతారాములు : అధ్యక్షా, మేము మాట్లాడిన విషయాలకు సంబంధించి మంత్రిగారు వివరణ ఇస్తే సరిపోతుంది. కనీసం సమయం చూసుకుని అయినా మంత్రిగారిని సమాధానం చెప్పమనండి.

శ్రీ కొంపల్లి యాదవ రెడ్డి (అసెంబ్లీ) : అధ్యక్షా, ఇమీడియట్ గా ఇల్లిగల్ మైనింగ్ ని ఆపడానికి తక్షణ చర్యలు తీసుకోవాలని కోరుతున్నాను.

శ్రీ టి.జి.వి. కృష్ణారెడ్డి (గుంటూరు) : అధ్యక్షా, అందరికీ మాట్లాడడానికి అవకాశం ఇచ్చారు కానీ, నాకు మాత్రం మాట్లాడడానికి అవకాశం ఇవ్వలేదు.

శ్రీ బి. లక్ష్మీ నారాయణ (అసెంబ్లీ) : అధ్యక్షా, ప్రతిపక్షం నుంచీ, పాలకపక్షం నుంచి కూడా అనేకమంది సభ్యులు ఈ విషయమై మాట్లాడారు. దీనికి పరిష్కారంగా సమాధానం కావాలని అడిగాము. ఉదాహరణగా మనం బయ్యారం విషయమై తీసుకుంటే, మంత్రిగారు మేము అన్నీ చట్టబద్ధంగానే చేశామని చెబుతారు. బయ్యారం విషయంలో అది పూర్తిగా గిరిజన ప్రాంతం, రిజర్వ్ ఫారెస్ట్ ఏరియా. ఎల్ టి ఆర్ యాక్ట్ ప్రకారం 1959 కానీ, లేదా, 1/70 ఉన్న ప్రాంతంలో, గిరిజనులకు తప్ప, గిరిజనేతరులకు ఇళ్లు కట్టుకోవడానికి కూడా రిజర్వ్ ఫారెస్ట్ ఏరియాలో కాదు, మేము పుట్టి పెరిగింది కూడా గిరిజన ప్రాంతంలోనే. ప్రభుత్వం పర్మిషన్ ఇవ్వకపోతే, మేము కూడా ఇళ్లు కట్టుకోవడానికి వీలు లేదు. ఇచ్చేది లేనటువంటిదాన్ని వాళ్ళకు సంబంధించిన వాళ్లు లీజుకు అప్లై చేస్తే, కేంద్ర ప్రభుత్వం నుంచి ఫారెస్ట్ డిపార్టుమెంట్ నుంచి క్లియరెన్స్ తీసుకోవడానికి ఏపిఎండిసిని వాళ్లు ఎందుకు అడిగారు? రిజర్వ్ ఫారెస్ట్ లోనే ఏపిఎండిసి ద్వారా వీళ్ళ బంధువర్గానికి కావలసినటువంటి వారి ద్వారా వారికి లీజు కట్టబెట్టారు. గిరిజన ప్రాంతంలో 14 మంది గిరిజనులు ఈ లీజు కొరకు ప్రభుత్వానికి అప్లై చేశారు. వాళ్లు స్మాల్ స్కేల్ ఇండస్ట్రీలో సభ్యులుగా ఉన్నటువంటి వారు. అటువంటి వారికి ఇవ్వలేదు. కానీ జగ్గయ్యపేటలో స్టేషన్ ఏరియాలో ఉన్నటువంటి వారికి గిరిజనుల పేర్లు పెట్టి, మరి ఇక్కడ లీజు వాళ్ళకు జాయింట్ వెంచర్ గా ఇచ్చారు. 500 కోట్ల రూపాయలతో ఖమ్మం జిల్లాలో గార్లబయ్యారంలో ఇండస్ట్రీ పెడతామన్నారు, మరి పెట్టారా అని నేను అడుగుతున్నాను. కనీసం స్థల సేకరణ అయినా చేశారా? గిరిజనులకు ఉపాధి కలిగిందని మంత్రిగారున్నారు, మీరు ఏ గిరిజనులకు ఇచ్చారు? ప్రభుత్వం జగ్గయ్యపేటలో ఆమోదీ స్ట్రీట్ ప్లాంట్ తో ఒప్పందం పెట్టుకుని, రోజుకు 800 టన్నులను ఇక్కడ నుంచి అక్కడకి తోలుతున్నారు. పర్మిట్లను కూడా రోజుకు నాలుగు లారీలకు ఇస్తే, వాటినే ఉపయోగించుకుంటూ

సుమారుగా 40 లారీలు తిరుగుతున్నాయి. వీటి ద్వారానే రీసైకింగ్ చేస్తున్నారు కానీ క్రొత్త పర్మిట్లను ఇవ్వడం లేదు. ఇది ప్రభుత్వానికి, మంత్రిగారికి కనిపించడం లేదా? మంత్రిగారు ఇంకా వెనకేసుకు వస్తున్నారు? గిరిజన ప్రాంతాలను, గిరిజన చట్టాలను ఉల్లంఘించారు. ఇది కావాలని చేశారు. ఇది మాజి ముఖ్యమంత్రిగారి బంధువులు అనిల్ కుమార్ గారికి అడ్డం లేకుండా రిజిస్ట్రేషన్ చేశారు. ఈ కంపెనీ ఎవరిదో మంత్రిగారిని చెప్పమనండి? ఏ గిరిజనులకు అవకాశాలు కల్పించారో మంత్రిగారు చెప్పవలసిందిగా మీ ద్వారా కోరుతున్నాను.

శ్రీ పొంగులేటి సుధాకర రెడ్డి (అసెంబ్లీ) : అధ్యక్షా, వేరే సబ్జెక్టును పెట్టి మాట్లాడడానికి అవినీతి వ్యవహారంలో ఎవరిపైనైనా చర్యలు తీసుకోవాలి. అక్రమాలు ఉంటే, మీవైనా, మావైనా అందరికీ సమానమేనని చెబుతున్నాను.

(అంతరాయం)

శ్రీ టి.జి.వి. కృష్ణారెడ్డి : ప్రతిపక్షం వాళ్ళకి ఎక్కువ మాట్లాడే అవకాశం ఇచ్చారు కానీ, మాకు మాట్లాడే అవకాశం ఇవ్వలేదు. అటువైపు ఎక్కువ ప్రేమ చూపిస్తున్నారు, ఇటు వైపు అసలు చూడను కూడా చూడడం లేదు. అందరూ మాట్లాడారు. మాకు కూడా మాట్లాడడానికి అవకాశం ఇవ్వండి.

మిస్టర్ చైర్మన్ : నిన్న మాట్లాడారు కదా! సరే. మాట్లాడండి. Mr.T.G.V.Krishna Reddy what is your clarification? You can obtain clarification from the Minister. Except talking with me, you are not coming up with the clarification.

శ్రీ టి.జి.వి. కృష్ణారెడ్డి : అధ్యక్షా, మనం మైనింగ్ గురించి, పాలసీ గురించి ఎక్కువగా మాట్లాడుతున్నాము. With special reference to particular Obulapuram and Bayyaram మైనింగ్ పాలసీలో మనము 2000 సంవత్సరంలో మద్రాస్ సిమెంట్స్ కు లీజుకు ఇచ్చాము, అదేవిధంగా కర్నూలు జిల్లాలో బేవరేజ్ సిమెంట్స్ కు ఇచ్చాము. అలాగే గుంటూరు జిల్లా, దాచేపల్లి మండలంలో అంబుజా సిమెంట్స్ కు లీజుకు ఇచ్చాము. నాకు గుర్తు ఉన్న ప్రకారం 29(h) ప్రకారంగా రైతులు ప్రైవేటు భూములు తీసుకున్నప్పుడు వాళ్ళ యొక్క అనుమతి తీసుకోవాలా లేదా అన్నది సందిగ్ధమా లేక క్లియర్ గా ఉందా? రైతుల దగ్గర నుంచి మైనింగ్ అప్పుడే వాళ్ళ దగ్గర నుంచి పర్మిట్ తీసుకోవాలన్న నిబంధన ఉందని నాకు గుర్తు. దానిగురించి నేను మాట్లాడాలనుకున్నాను.

మ.1.50

అలాగే, గురజాల మండలంలో 4000 ఎకరాలను వేరే వాళ్ళకు మైనింగ్ కోసం లీజుకు ఇచ్చారు. వాళ్ళ ఇంతవరకు ఏ విధమైన చర్యలు తీసుకోలేదు. అంబుజా సిమెంట్ కంపెనీకి, ఇతర సిమెంట్ కంపెనీలకు 2000వ సంవత్సరంలో మైనింగ్ కోసం లీజుకు ఇచ్చినా ఇప్పటివరకు ఫ్యాక్టరీ స్థాపన చేయలేదు కాబట్టి లీజును రద్దు చేస్తారా అని మీ ద్వారా మంత్రి గారిని అడుగుతున్నాను.

శ్రీ రుద్రరాజు పద్మరాజు (అసెంబ్లీ) : అధ్యక్షా, ఓబులాపురం, బయ్యారంకు సంబంధించిన భూములలో క్యాప్టివ్ మైనింగ్ కోసం లీజులకు ఇచ్చిన దానిని మిస్-యూజ్ చేస్తున్నారనీ, దాని అసలు ఉద్దేశ్యం నెరవేరడం లేదని మనందరం ఆవేదనను వ్యక్తం చేస్తున్నాం. అసలు, ఒప్పందం ప్రకారం అక్కడ పరిశ్రమ ఎప్పుడు రావాలి? ఈ విషయంలో ప్రభుత్వం ఏ విధమైన చర్యలు తీసుకుంటుంది? పరిశ్రమను పెడతామని తీసుకున్న లీజులను

ఏమి చేయకుండా ఆ సర్వస్ అంతా డిఫీట్ అయి వేరే వాటి కోసం ఉపయోగించుకొంటున్నారనే అభియోగం ఉంది కాబట్టి ప్రభుత్వం ఏ విధమైన చర్యలు తీసుకుంటుందని మీ ద్వారా గౌరవ మంత్రి గారిని అడుగుతున్నాను.

శ్రీ బాలినేని శ్రీనివాస రెడ్డి : అధ్యక్షా, బయ్యారం భూములను మైనింగ్ కోసం గిరిజనులకు ఇవ్వకుండా ప్రయివేటు సభ్యులకు ఇచ్చారని గౌరవ సభ్యులు అడిగిన దానికి అక్కడ ఏ ప్రయివేట్ సంస్థలకు ఇవ్వలేదు. ఏపిఎండిసికి మాత్రమే ఇవ్వడం జరిగింది. అక్కడ టోటల్ గా మైనింగ్ ఆపరేషన్ ను ఏపిఎండిసిని చేస్తోంది. ఏపిఎండిసి మైనింగ్ చేసిన తరువాత వచ్చిన మెటీరియల్ ను రక్షా స్ట్రీల్స్ కు ఇవ్వడం జరుగుతోంది. ఇంతకు ముందు గౌరవ సభ్యులు 1952 చట్టం గురించి చెప్పారు. 1952 గనులు, ఖనిజాల చట్టం ప్రకారం మైనింగ్ కోసం గిరిజనులు లేక ప్రభుత్వ రంగ సంస్థలకు ఇచ్చే అవకాశం ఉంది. ఇక్కడ ఐరన్ ఓర్ పెద్ద స్థాయిలో చేయాల్సిన అవసరం ఉంది కాబట్టి ఏపిఎండిసికి ఇవ్వడం జరిగింది. కేవలం ఏపిఎండిసి మాత్రమే మైనింగ్ చేస్తోంది. ఐదు సంవత్సరాల లోపు అక్కడ రక్షా స్ట్రీలు ఫ్యాక్టరీని ఏర్పాటు చేయాల్సిన అవసరం ఉంది. ఇది వాస్తవం.

గౌరవ సభ్యులు శ్రీ పువ్వాడ నాగేశ్వర రావు గారు కేవలం బయ్యారం మరియు ఓబులాపురం భూములని అన్నారు. మరికొంతమంది సభ్యులు కర్నూలు జిల్లా భూముల గురించి పేపర్ లలో వచ్చిన అంశాన్ని రేయిజ్ చేశారు కాబట్టి దాని మీద మాట్లాడడం జరిగింది తప్ప వేరే ఉద్దేశ్యం కాదు. సభ్యులు అడిగారు కాబట్టి అందరికీ తెలియాలనే ఉద్దేశ్యంతో సమాధానం తెలియచేయడం జరిగింది. సిమెంట్ ఫ్యాక్టరీల స్థాపన విషయంలో గతంలో విజయలక్ష్మి ఇండస్ట్రీకి 369 ఎకరాల 95 సెంట్ల పట్టా భూమిని అలాగే 759 ఎకరాల 67 సెంట్ల ప్రభుత్వ భూమిని ఇవ్వడం జరిగింది. రాశి సిమెంట్ కు 673.208 హెక్టార్ల పట్టా భూమిని, 278.40 హెక్టార్ల ప్రభుత్వ భూమిని ఇవ్వడం జరిగింది. అలాగే, మద్రాస్ సిమెంట్ పరిశ్రమకు 588 ఎకరాల పట్టా భూమిని 41.52 ఎకరాల ప్రభుత్వ భూమిని, అదే విధంగా మరొక చోట 1109 ఎకరాల పట్టా భూమిని, 104 ఎకరాల ప్రభుత్వ భూమిని ఇవ్వడం జరిగింది. 1498 ఎకరాల పట్టా భూమి, 140 ఎకరాలు ప్రభుత్వ భూమిని ప్రిజం సిమెంట్ కు ఇవ్వడం జరిగింది. ఈ విధంగా మైనింగ్ లీజుకు ఇవ్వడం జరిగింది. వ్యవసాయదారులకు సంబంధించిన భూములలో వారి అనుమతి లేకుండా మైనింగ్ ఆపరేషన్ చేసే పరిస్థితి లేదు. విల్లింగ్ లెటర్ తీసుకున్న తరువాత మాత్రమే మైనింగ్ కోసం పనిని ప్రారంభించడం జరుగుతుంది. కేవలం దివంగత వై.యస్. రాజశేఖర రెడ్డి గారి కుటుంబాన్ని అబాసుపాలు చేయడానికే పేపర్ లలో వచ్చింది తప్ప మరో ఉద్దేశ్యం కాదు. టోటల్ గా అన్ని సిమెంట్ ఫ్యాక్టరీలకు ఇచ్చే గ్రాంట్ల ప్రకారమే అక్కడ కూడా ఇవ్వడం జరిగిందనే విషయాన్ని సభ్యులు గుర్తుంచుకోవాలి. బయ్యారంలో అక్రమంగా మైనింగ్ జరుగుతుందని గౌరవ సభ్యులు సుధాకర రెడ్డి గారు, పువ్వాడ నాగేశ్వరరావు గారు చెప్పడం జరిగింది. ఖమ్మం జిల్లాలోని బయ్యారంలో అక్రమంగా మైనింగ్ చేస్తున్న వారి మీద ఇప్పటి వరకు 37 కేసులు రిజిస్టర్ చేయడం జరిగింది. ఈ విషయంలో ఏపిఎండిసి ప్రత్యేకంగా త్వరలో ఒక చెక్ పోస్టును ఏర్పాటు చేయడం జరుగుతుంది. ఈ విషయంలో స్పెషల్ ప్రొటెక్షన్ పోలీసు ఫోర్సు సహాయం కూడా తీసుకోవడం జరుగుతుంది. ఎట్టి పరిస్థితులలోను తప్పు చేసిన వారు ఎంతటి వారైనా ఉపేక్షించేది లేదు. అక్రమ చర్యలకు పాల్పడిన వారిపై చట్ట పరంగా చర్యలు తప్పనిసరిగా తీసుకోవడం జరుగుతుంది. గౌరవ సభ్యులు సీతారాములు గారు జాతీయం చేయాలని అడిగిన విషయంలో, మిగిలిన ఐరన్ ఓర్, లో గ్రేడ్ ఐరన్ ఓర్ నంతా జాతీయం చేయాలనే ఉద్దేశ్యంతోనే ఎన్ఎండిసి, ఏపిఎంఎమ్డిసి టై అప్ తో టోటల్ గా 30 వేల కోట్ల టన్నుల ఖనిజం ఉన్నటువంటి ఐరన్ ఓర్ ను మైనింగ్ చేయాలనే ఉద్దేశ్యంతో

ముఖ్యమంత్రి గారి ఆధ్వర్యంలో జాయింట్ వెంచర్‌ను ప్రారంభించడం జరిగింది. ఖచ్చితంగా దీని మీద ప్రభుత్వం అన్ని విధాల చర్యలు తీసుకుంటుందని తెలియచేస్తున్నాను. అలాగే సెస్ గురించి గౌరవ సభ్యులు అడిగిన విషయంలో, 2000 వ సంవత్సరంలో రూ.50లు సెస్ మాత్రమే ఉంటే, వంద రూపాయలకు సెస్‌ను రాష్ట్ర ప్రభుత్వం పెంచడం వల్ల దీనిపై ఓఎంసీ మరియు ఇతర కంపెనీలు సుప్రీం కోర్టులో ఎస్ఎల్టీ దాఖలు చేసి స్టే తెచ్చుకోవడం జరిగింది. రాష్ట్ర ప్రభుత్వం కూడా ఫైనల్ కౌంటర్ మరియు స్టే వేకేట్ పిటీషన్ సుప్రీం కోర్టులో వేసి ఉంది. ఇప్పటి వరకు రూ.320కోట్ల ఐరన్ ఓర్ మీద వాళ్లు ప్రభుత్వానికి సెస్ చెల్లించ వలసి ఉంది. తప్పకుండా త్వరలోనే కోర్టులో పరిష్కారం జరుగుతుంది కాబట్టి సెస్ వసూలు చేయడం జరుగుతుంది.

శ్రీ ముండ్ల వెంకట శివారెడ్డి (కడప, అనంతపూర్, కర్నూల్) : అధ్యక్షా, బేసిక్ మైనింగ్ పాలసీలో వీళ్లకు ఎందుకు ఇచ్చామన్నప్పుడు మంత్రి గారి స్టేట్‌మెంట్‌లో ఎక్స్‌పోర్టు లోకల్ మార్కెట్, క్యాప్టివ్ మైనింగ్ కోసం ఇచ్చామన్నారు. అగ్రిమెంట్‌లో no mention of captive mining అని స్పెసిఫిక్ గా మెన్షన్ చేయలేదని క్లియర్ గా చెప్పడం జరిగింది. ఈ చట్టంలో 11(2) క్రింద మొదట వచ్చిన వారికి మొదట ప్రాతిపదికగా కౌలు మంజూరనేది మైనింగ్ పాలసీలో ఉంది. వయోలేట్ చేసి ఎందుకు ఇచ్చారంటే because of captive mining. ఆ కాన్సెప్ట్ పెట్టకుండా వీళ్లకు ఇవ్వవలసిన అవసరం ఏముంది? ఇక్కడ ఎవ్వరూ చేయలేరనా? ఎవ్వరికి ఇచ్చినా అమ్ముకొని ఫ్యాక్టరీని పెట్టడం కోసం చేస్తారు. బేసిక్ గా పాలసీనే వయోలేట్ చేస్తున్నారు కాబట్టి దీనిపై ఖచ్చితమైన సమాచారం ఇంకా కావలసి ఉంది. కండిషన్ లో క్యాప్టివ్ మైనింగ్ లేదంటున్నారు. క్యాప్టివ్ మైనింగ్ లేనప్పుడు వాళ్లకే ఇవ్వాలని అవసరం ఉందా? మొదట వచ్చిన వారికి మొదట ప్రాతిపదికగా కౌలు మంజూరనేది మైనింగ్ రూల్సులో ఉంది కనుక ఎవ్వరు ముందు అప్లయ్ చేస్తే వాళ్లకే ముందు ఇవ్వాలి. అటువంటి వాళ్లకు కాకుండా వీళ్లకు ఇస్తున్నారు. కారణం ఏమిటంటే, క్యాప్టివ్ మైనింగ్. పరిశ్రమలు పెడతారని, ఉద్యోగ కల్పన చేస్తారని, ఆ ప్రాంతాలను అభివృద్ధి చేస్తారనే ఉద్దేశ్యంతో వీళ్లకు ఇస్తుంటే బేసిక్ పాలసీనే ఎగురకొట్టే దిశగా ఆలోచన చేస్తున్నారు. బయ్యారానికి సంబంధించి కూడా కేంద్ర ప్రభుత్వ అనుమతి లేదు. జీవో నెం. 65 తెచ్చేముందు, ఎపిఎండిసికి మైనింగ్ ను ఇచ్చేముందు ఇటువంటి వయోలేట్ చేసేటప్పుడు కేంద్ర ప్రభుత్వ అనుమతి తప్పనిసరిగా తీసుకోవాలి. కేంద్ర ప్రభుత్వ అనుమతి లేకపోయినా సెక్షన్ 69 క్రింద ఎపిఎండిసి అగ్రిమెంట్ లో ప్రవేశించారు. మైనింగ్ ఎపిఎండిసి చేయవచ్చు, రక్షణ సంస్థ చేయవచ్చు, ఓఎంసీ కావచ్చు. ఎవ్వరైనా దోచుకునే దానికే వస్తున్నారు. ఇది నేను చెప్పడం కాదు. త్రిసభ్య కమిటీ, సుప్రీంకోర్టు చెబుతోంది. సాక్షాత్ అజాద్ గారు కూడా అవకతవకలు జరిగాయని క్లియర్ గా చెబుతున్నారు కాబట్టి వీటిని అరికట్టేదానికి ఏమి చేయాలనే దాని మీద ఆలోచించాల్సింది పోయి ఈ మైనింగ్ పాలసీని డిఫెండ్ చేసుకోవడం కాదు. Resource mobilization is important for the Nation's development. రిసోర్స్ ఇంతగా ఉన్నప్పుడు డెవలప్ చేసుకోకుండా తెలుగు దేశం వారు చెప్పారు, అప్పుడు మీరు ఇచ్చారనేది కాకుండా రిసోర్స్ మొబలైజేషన్ కు కృషి చేయాలని మీ ద్వారా కోరుతున్నాను.

శ్రీ తేలుకుట్ల గోపాల వెంకట కృష్ణారెడ్డి : అధ్యక్షా, గుంటూరు జిల్లాలో అంబుజా సిమెంట్ కు ఇచ్చిన మైనింగ్ లీజును రద్దు చేస్తే ఫ్యాక్టరీని పెట్టడానికి ముందుకు వచ్చే వాళ్లు చాలా మంది ఉన్నారు. 10 సంవత్సరాలైనా వారేమి ఇంతవరకు చర్యలు తీసుకోలేదు కాబట్టి రద్దు చేస్తే వేరే వాళ్లు వచ్చి ఫ్యాక్టరీలు పెడతారు. అక్కడున్న వారికి ఉద్యోగాలు దొరకుతాయి. దీనిని రద్దు చేస్తే ప్రభుత్వానికి అదనంగా డబ్బు కూడా వస్తుంది.

శ్రీ చేరుపల్లి సీతారాములు : అధ్యక్షా, ఫ్యాక్టరీలు పెట్టకుండానే త్రవ్వకు పోతున్నారు.

మిస్టర్ చైర్మన్ : సీతారాములు గారూ కూర్చోండి. అది క్లారిఫికేషన్? ఎవ్వరి అభిప్రాయం వారు చెబుతున్నారు కాని మంత్రి గారు స్టేట్మెంట్ ఏమీ ఇచ్చారు. క్లారిఫికేషన్ ఏమిటనేది ఎవ్వరూ అడగడం లేదు. పరిశ్రమను పెడితే ఉద్యోగకాశాలు వస్తాయని అందరికీ తెలుసు కదా!

శ్రీ బి. చంగల్ రాయుడు : అధ్యక్షా, దేశానికి కావలసిన ఐరన్ విషయంలో ఇతర దేశాలకు ఎగుమతి చేయకుండా నిషేధం పెడితే కొంచెమైనా సరే ఇక్కడ రేట్లు పడిపోవడానికి అవకాశం ఉంది. ముందు **we have to ban exportation of varieties like iron ore and everything Sir.** ఇక్కడ రేట్లు పడిపోవాలి. టోటల్ ప్రాసెసింగ్ కాస్ట్ అంతా తీసుకుంటే టన్ను ఐరన్ రూ.10000లు దాటదు. ఈరోజు టన్ను రూ.35000లు ఉంది కాబట్టి ఇంతకు ముందు ఇచ్చిన లీజులన్నింటిని రద్దు చేసి ప్రభుత్వ ఆధ్వర్యంలోనే మైనింగ్ చేయాలని కోరుతున్నాను.

మ. 2.00

శ్రీ పువ్వాడ నాగేశ్వరరావు : అధ్యక్షా, మాకు చాతకాసప్పుడు మీరు మా రక్షణకు రావాలి. నేను ప్రభుత్వం మీద అభియోగం చేస్తున్నాను. **There is no Environmental clearance, there is no Forest clearance, even then** బయ్యారంలో ఇష్టం వచ్చినట్లు మైనింగ్ చేస్తున్నారు. మంత్రిగారు చెప్పినట్లు ఏ.పి. ఎమ్.డి.సి చెయ్యడం లేదు. **Some others are doing it.** మీకు దమ్ముంటే అలాంటివి వట్టుకోండి. లేదు, ఆదాయం పెంచుకోవడానికి అవకాశాలున్నాయని చెబుతున్నాము. దుర్వినియోగం అవుతోందని చెబుతున్నాము. ప్రూవ్ చేయడానికి సిద్ధంగా ఉన్నాము. లేకపోతే మాకు ఈ సభ్యత్వం కూడా అక్కర్లేదండీ.

(గౌరవ ప్రతిపక్ష పార్టీ సభ్యులవైపు నుండి హర్షధ్వనాలు)

శ్రీనివాసరెడ్డి గారిని మేము ఏమీ అనడం లేదు. ఎవరి పేరునూ మేము ప్రస్తావించడం లేదు. ప్రభుత్వానికి ఆదాయం కావాలంటున్నారు. ఆల్రెడీ డ్రాట్లో ఉన్నారు. ఇప్పటికైనా మబ్బులు విడిపోయి ప్రశాంతత రావాలంటే ఈ ప్రభుత్వ ఖనిజానికి సంబంధించి సరైనటువంటి మార్గంలో వెళ్లవలసిన అవసరం ఉన్నది. అందరము బలపరుస్తాము. ప్రభుత్వానికి కూడా డబ్బులు వస్తాయి. మనం ఒడ్డున వడతాము. లేకపోతే ఫారెస్ట్ క్లియరెన్స్ రాకపోయినా, రోడ్లు ఫారెస్ట్ త్రవ్వి వేసి, ఇష్టం వచ్చినట్లు చేస్తుంటే మీరు వాళ్లకు మీరు రాచమర్యాదలు చేయడం బాగుండదు. ఆంధ్రదేశం ఇదంతా చూస్తూ ఖాళీగా ఏమీ కుర్చోదు. మంత్రిగారు ఇచ్చినటువంటి స్టేట్మెంట్కు నేను అభ్యంతరం తెలుపుతున్నాను. కావాలంటే ఎన్క్వైరీ చెయ్యండి. మంత్రిగారు ప్రతిసారీ అదే రిపీట్ చేస్తున్నారు. **It is not correct. On the other hand....** సుప్రీంకోర్టు 3 మెంబర్ జడ్జిమెంట్ చెప్పారు. **It is forest area, scheduled area and so, nobody can dig it.** ఎక్స్పోర్టు చెయ్యడానికి వీలు లేదు. మేము ప్రశాంతంగా అడిగాము. అందరము కలిసి ఈ ప్రభుత్వానికి మేలు చెయ్యాలనే ఆలోచిస్తున్నాము.

మిస్టర్ చైర్మన్ : నిన్నటి నుండి జరుగుతోంది. **Only one clarification from Y.V.B .Rajendra Prasad.**

శ్రీ పువ్వాడ నాగేశ్వరరావు : అధ్యక్షా, మీరు ఎప్పటినుండో జరుగుతోంది వదిలేద్దామంటే **alright** మాకేమీ అభ్యంతరం లేదు, మా అభిప్రాయాలను మేము బయటకు వెళ్లి చెబుతాము. జరిగేవన్నీ జరుగుతున్నాయి. **It is an unfortunate situation.**

శ్రీ వై.వి.బి. రాజేంద్రప్రసాద్ : అధ్యక్షా, కర్నూలు జిల్లా అవుకు మండలంకు సంబంధించి విజయలక్ష్మి ఇండస్ట్రీస్ కు సంబంధించి ఇచ్చినటువంటి భూముల విషయంలో అక్కడ ఉన్నటువంటి రైతులు ఆందోళన చేస్తున్నారు. వాళ్లు తమకు తెలియకుండా భూములను తీసివేసుకొని ప్రైవేటు వారికి ఇచ్చివేశారని అంటున్నారు. దీనిని దృష్టిలో పెట్టుకొని ఇప్పటికైనా ప్రభుత్వం దానిని రద్దు చేసే ఆలోచన ఉన్నదా? లేదా? తెలియచేయవలసిందిగా కోరుతున్నాను. మంత్రిగారు చాలా బాగా వారి పాలసీని సమర్థించుకుంటూ చాలా బాగా చెప్పారు. ముందు మైన్ ని ఇస్తాము, దానిని త్రవ్వకున్న తరువాత డబ్బులు సంపాదించుకొని ఇండస్ట్రీని పెడతారని అన్నారు. ఆ అవకాశం మాకు కూడా ఇస్తే, మేము కూడా వారి పేరు చెప్పుకొని అలాగే ఒక ఇండస్ట్రీని పెడతాము.

శ్రీ బి. మోహన్ రెడ్డి : అధ్యక్షా, ఆదాయాన్ని పెంచాలని ఉంటే పెంచే మార్గాలు చెప్పమనండి గానీ, రాజశేఖరరెడ్డి గారి కుటుంబం గురించి మాట్లాడితే పాపం తగులుతుంది సార్. ఆయన గానీ, ఆయన కుటుంబం గురించి మాట్లాడుతున్నారు. మీరు అలా చేయకూడదు సార్.

(అంతరాయం)

శ్రీ బాలినేని శ్రీనివాస రెడ్డి : అధ్యక్షా, బయ్యారం లో జరిగిన ఎటువంటి చర్యను ఉపేక్షించలేదు. కఠిన చర్యలు తీసుకోవడం జరుగుతుంది. తప్పకుండా సుధాకర రెడ్డి గారిని, నాగేశ్వరరావుగారిని కలుపుకొని మేము ధరోగా ఎన్క్వైరీ చేసి తగు చర్యలు తీసుకోవడం జరుగుతుంది. ఈ విషయంలో ఎవరినీ ఉపేక్షించేది లేదు. ఓబులాపురం మైనింగ్ లో శివారెడ్డి గారు అడిగినట్లు సెక్షన్ 11 ప్రకారం నోటిఫై చేసినటువంటి వాటికి అన్నీ అప్లికేషన్లనూ సమానంగా తీసుకోవడం జరుగుతుంది. కాకపోతే అప్లికేషన్లు పెట్టినవాళ్లలో కొందరు ముందుకు వచ్చారు కాబట్టి, వారికి ఆ అవకాశం ఇవ్వడం జరిగింది. రూ. 13 వందల కోట్లు పెట్టి బ్రాహ్మణి స్టీల్స్ ఒకటి మొదలు పెట్టడం జరిగింది. దాని వల్ల కొన్ని వేల మందికి ఉద్యోగ అవకాశాలు రావడం జరిగింది. ఆంధ్రప్రదేశ్ కు సంబంధించి ఓబులాపురం వద్ద ఉన్న ఇసుక ఖనిజం కేవలం 66 మిలియన్ మెట్రిక్ టన్నులు మాత్రమే. ఆ ఫ్యాక్టరీకి సంబంధించి 800 మిలియన్ మెట్రిక్ టన్నులు అవసరమున్నది. దీనిని వక్క రాష్ట్రాలనుండి తీసుకోవలసిన అవసరమున్నది. అంటే 744 మిలియన్ మెట్రిక్ టన్నులు బయట నుండి రావలసిన అవసరమున్నది. ఈ ప్రభుత్వంలో చేసినవన్నీ తప్పులు అని ప్రజలను మభ్యపెట్టే ప్రయత్నం చేస్తున్నారు. ఇంతకుముందు గౌరవ సభ్యులు చెప్పినట్లు అవుకు ప్రాంత విషయంలో కూడా ఏ విధమైన పొరపాటు జరగలేదు. గతంలో ఏ విధంగా ఇచ్చామో అదే విధంగా ఇక్కడ కూడా ఇవ్వడం జరిగింది. మేమే చేసుకుంటామని చెబితే ఆయా ఫార్మర్స్ కి కూడా ఇచ్చే అవకాశము ఉన్నది. మైనింగ్ మొదలు పెట్టేటప్పుడు తప్పనిసరిగా ఫార్మర్స్ యొక్క consent తీసుకోవడం జరుగుతుంది. ఫార్మర్స్ consent ఇవ్వకపోతే మైనింగ్ మొదలు పెట్టడం కూడా జరగదు. దీనిని సభ్యులు గమనించవలసిందిగా కోరుతున్నాను.

(సభ్యులు శ్రీ పోట్ల నాగేశ్వరరావు వైపు నుండి అంతరాయం)

శ్రీ దాడి వీరభద్రరావు : సార్, గనుల విషయంలో మన రాష్ట్రం చాలా గొప్పగా ఉన్నా ఈ రాష్ట్ర సంపద కొంతమంది చేతులలోకి పోతోందని అందరూ బాధపడుతున్న మాట వాస్తవం. ఆఖరికి కొంతమంది మన రాష్ట్ర ఖనిజ సంపదను తీసుకెళ్లి రాష్ట్ర రాజకీయాలను శాసించే పరిస్థితిలో రావడం జరుగుతోంది. ఏపిఎమ్ డిసి, పంటి సంస్థలను ముందు పెట్టుకొని ప్రైవేటు సంస్థలు ఎగ్జిక్యూట్ చేస్తున్నాయి. ఆ సంపదను వారు ఎన్జాయ్ చేస్తున్నారు. బాక్సైట్, ఐరన్ ఓర్ మున్నగు వాటిల్లో పెద్ద ఎత్తున అవకతవకలు జరుగుతున్నాయి. ప్రభుత్వం ఎలాగు ఈ సమస్యలను రెక్టిఫై చేద్దామనే ఉద్దేశంతో ఉన్నదని చెబుతున్నారు కాబట్టి ఈ రాష్ట్ర సంపద ఎలా దుర్వినియోగం అవుతుందో చూడవలసిన అవసరమున్నదని మనవి చేస్తున్నాను.

మ.2.10

ఈ రాష్ట్ర సంపద ఏ రకంగా దుర్వినియోగం అవుతున్నది? ఎవరికి కేటాయించాల్సింది వారికి నిజంగా కేటాయిస్తున్నారా? వారికిచ్చిన జీతాల ప్రకారంగా వాళ్లు అమలు పరుస్తున్నారా? ఎండీసీలు ఇవన్నీ నిజంగా వాళ్లు ఇంప్లిమెంట్ చేస్తున్నారా? వాళ్ల పేరుతో బినామీలుగా వేరే వాళ్లు చేస్తున్నారా? ఇవన్నీ పరిశీలన చేయడానికి ఒక హౌస్ కమిటీని వేయాల్సిందిగా తమరి ద్వారా మంత్రి గారిని కోరుతున్నాను. హౌస్ కమిటీని వెయ్యండి. సభ్యులు అందరూ వెళతారు. ఒక స్టాట్యూటరీ కమిటీ వేయాలి. ఊరికినే ఎవరో తీసుకు వెళితే లాభం లేదు. సార్, ఒక సబ్మిషన్. ఓబులాపురం మీద కమిటీ వేసినప్పుడు నేను కూడా వెళ్లాను. అందులో సభ్యులుగా మోహన్ రెడ్డి గారు కూడా ఉన్నారు. అది స్టాట్యూటరీ కాదు. స్టాట్యూటరీ కాకపోవడంతో వాళ్ల దయాదాక్షిణ్యాల మీద ఆధారపడవలసిన పరిస్థితి వచ్చింది. మాకు ఒక్క లెటర్ కూడా ఇచ్చిన పాపాస పోలేదు. ఒక్క స్టేట్ మెంటు కూడా ఇవ్వలేదు. వాళ్లు మాకు సరిగా ఫీడ్ చేయలేదు. అందుచేత మధ్యాహ్నమే బయటకు వచ్చి శాటిస్ ఫ్యాక్షన్ లేదని కొంత మంది అసంతృప్తి వ్యక్తం చేయటం జరిగింది. కాబట్టి స్టాట్యూటరీగా ఉండాలంటే, మేన్ డేటరీగా ఉండాలంటే హౌస్ కమిటీ వేయమనండి. హౌస్ కమిటీ వేస్తే ఈ అవకతవకలన్నీ విచారణ చేస్తారు. తగిన సూచనలు చేస్తారు. ఈ రాష్ట్ర సంపదను ఎలా ప్రిజర్వ్ చేయాలో, ఎలా రాష్ట్రానికి చెందేలా క్యాష్ చేసుకోవాలో తగిన సూచనలుస్తారు కాబట్టి హౌస్ కమిటీకి అంగీకరించమనండి.

శ్రీ బాలినేని శ్రీనివాసరెడ్డి : అధ్యక్షా, మిగిలిన ఐరన్ ఓర్ కి సంబంధించి కూడానాలుగు జిల్లాలకు సంబంధించినవన్నీ ప్రభుత్వం జాతీయం చేయడం కోసం ఎపిఎండీసీ, కేంద్ర ప్రభుత్వ సంస్థైన ఎన్ఎండీసీ రెండింటి టైఆప్ తో జాయింట్ వెంచర్ చేస్తున్నాం. మరి ఎవరూ కూడా సలహా ఇవ్వలేదు. ఇది కేవలం ప్రభుత్వం నిశ్చయించుకుని చేసుకొని ప్రైవేట్ పరం కాకూడదనే ఉద్దేశంతో చేస్తున్నాం. ఎక్కడా కూడా ఏ అవకతవకలు జరుగకూడదని ముఖ్యమంత్రి గారు దీని మీద దృఢ నిశ్చయంతో ఉన్నారు. ఎక్కడా ఏ ఇబ్బంది లేకుండా చేస్తున్నారు. బాక్సైట్ విషయంలో కూడా ముందర “నాల్కో” సంస్థకు ఇవ్వాలనుకున్నా వాళ్లు ముందుకు రాలేదు, తరువాత ముందుకు రావడం జరిగింది. మిగిలిన బాక్సైట్ కూడా “నాల్కో” సంస్థకు ఇవ్వడం జరిగింది. పెద్ద పెద్ద మినరల్స్ విషయంలో కూడా ప్రభుత్వం చిత్తశుద్ధితో పనిచేస్తుంది. తప్పకుండా జాతీయం చేయడానికే ప్రయత్నం చేస్తున్నాం.

MR. CHAIRMAN: The House is adjourned to meet again at 10.00 a.m. on Tuesday, the 30th March, 2010.

(Then the House adjourned at 2.13 p.m. to meet again at 10.00 a.m. on Tuesday, the 30th March, 2010)